

४८४  
३१६

हरिदाससंस्कृतग्रन्थमालासमाख्य-  
काशीसंस्कृतसीरिजपुस्तकमालायाः

६३

काव्यविभागे(८)अष्टमं पुष्पम् ।

सव्याख्यं

प्रेमरसायनम् ।

श्रीमद्विश्वनाथपण्डितप्रवरेण निर्मितम् ।



प्रकाशकः—

जयकृष्णदास—हरिदासगुप्तः—

चौखम्बा संस्कृत सीरिज आफिस, विद्याविलास प्रेस,  
गोपालमंदिर के उत्तरफाटक, बनारस सिटी ।

१९८५

राजशासनानुरोधेन सर्वेऽधिकाराः प्रकाशकेन स्वायत्तीकृताः ।






THE  
KASHI-SANSKRIT-SERIES  
( HARIDAS SANSKRIT GRANTHAMALA )

NO. 63.

( Kavya Section No 8 )



PREMARASĀYANA

By

VISVANĀTHA PANDIT



Edited by

NEPALI PANDIT SRI VĪSHNŪ PRASĀD BHĀNDĀRĪ



PRINTED, PUBLISHED & SOLD BY

Jai Krishna Das Hari Das Gupta

The Chowkhamba Sanskrit Series Office,

Vidya Vilas Press, North of Gopal Mandir, Benares City.

1928.

Registered according to Act XXV. of  
1867. ( All Rights Reserved. )

Printed-Published & sold by  
JAI KRISHNADAS-HARIDAS GUPTA,  
The Chowkhamba Sanskrit Series Office,  
VIDYA VILAS PRESS,  
North of Gopal Mandir,  
BENARES CITY.

*Printed by Jai Krishna Das Gupta  
at the Vidya Vilas Press, Benares,*

Agents:

- 1 Luzac & co, Booksellers,  
LONDON
- 2 Otto Harrassowitz, Leipzig:  
GERMANY.
- 3 The Oriental Book-supplying Agency,  
POONA.



हरिदाससंस्कृतग्रन्थमालासमाख्य-  
काशीसंस्कृतसीरिजपुस्तकमालायाः

६३

काव्यविभागे(८)अष्टमं पुष्पम् ।

सव्याख्यं

प्रेमरसायनम् ।

श्रीमद्विश्वनाथपण्डितप्रवरेण निर्मितम् ।

नेपालदेशीय-

पण्डित श्रीविष्णुप्रसादभण्डारिणा

संशोधितम् ।

प्रकाशकः—

जयकृष्णदास—हरिदासगुप्तः—

चौखम्बा संस्कृत सीरिज आफिस, विद्याविलास प्रेस,

गोपालमंदिर के उत्तरफाटक, बनारस सिटी ।

१९८५

राजशासनानुरोधेन सर्वेऽधिकाराः प्रकाशकेन स्वायत्तीकृताः ।

हमारे यहां हर तरहकी छपाई बजिल्दसाजका कार्य भी होता है।

हर तरह के संस्कृत ग्रन्थ तथा भाषा पुस्तकों के मिलने का पता—

**जयकृष्णदास-हरिदास गुप्तः,**

चौखम्बासंस्कृतसीरीज आफिस,

विद्याविलास प्रेस, गोपालमन्दिर लेन,

बनारस सिटी।



# भूमिका ।



अथैष सव्याख्यः प्रेमरसायनाख्यः प्रबन्धो मुद्रयिस्वा प्रकाश-  
यितुमारभ्यते ।

अत्र च प्रेमलक्षणाभिधं प्रेमविभागाभिधमिति खण्डद्वयं वर्तते ।  
तत्र प्रथमे खण्डे शाडिल्यभरताद्युक्तप्रेमलक्षणान्यनूद्य तेषु दोषो-  
द्घाटनपुरस्सरं गुप्तपादाचार्यसम्मतमिच्छाविशेषः प्रेमेति प्रेम्णः सा-  
मान्यलक्षणमेव निर्दुष्टं व्यवस्थाप्य सिद्धान्ततयाश्रितम् । द्वितीयस्मिन्  
खण्डे सामान्यतोलक्षितस्य तस्यैवोप्तादिद्वादशविधाः सप्रपञ्चं विशे-  
षतो लक्षिताः ।

प्रेममूलकभृङ्गाररसादीनाश्रित्य विलक्षणप्रतिभाशालिभिः प्राचीनैर-  
र्वाचीनैश्च विद्वज्जनैरुद्भावितेषु नानाविधेषु साहित्यनिबन्धेषु सत्स्वपि तेषु  
शृङ्गारादिरसमूलभूतस्य प्रेम्णो विशेषतो निरूपणादर्शनात् स्वातन्त्र्येण  
तन्निरूपकाणां भक्तिरत्नाकरादिग्रन्थानां केषांचन विद्यमानत्वेऽपि साम्प्रतं  
तेषां दुर्लभतया कतिपयानां च विलुप्तप्रायतया एकत्रैव सङ्क्षिप्य सन्निवे-  
शितानां तद्वतानां राद्धान्तानां सुखेन बोधौपयिको लघुरप्ययं प्रबन्धो बह-  
र्थप्रतिपादकतयाऽमुद्रितचरैतादृशग्रन्थतया च प्रेमतत्त्वं बुभुत्सूनां सह-  
दयहृदयानां सूपयोगी स्यादित्यस्य मुद्रणोपक्रमः ।

अत्र मूलकर्तुष्टीकाकर्तुश्च पार्थक्येन नामानुल्लेखात् तत्र तत्र च  
मूलेऽनुक्तानां तदपेक्षितानां विषयाणां टीकायां सन्निवेशनस्य दर्शनेन च  
मूलटीकयोरभिन्नकर्तृकत्वमिति सम्भाव्यते ।

अस्य च प्रणेता पण्डितप्रवरः श्रीमान् विश्वनाथः । अयं च  
साहित्यदर्पणादिकर्तुर्विश्वनाथादन्यः स्यात् । तदुपाधेः सान्धिविग्रहिक-  
त्वादेरनुल्लेखात् प्रमाणान्तरानुपलम्भाच्च ।

ग्रन्थप्रणयनसमयश्च ग्रन्थकर्त्रैव ग्रन्थसमाप्तौ—

वाणाग्निमुनिचन्द्रोत्थवत्सरस्यादिमे दिने ।

एषा वितीर्णा बह्वर्था वाणी विष्णुपदे त्वभूत् ॥

इति पद्येन स्वयमेवोद्घोषितत्वात् १७३५ पंचत्रिंशदुत्तरसप्तद-  
शशततमोऽब्द इति विज्ञायते । त्रिपुरहरपुरवास्तव्येत्यन्तिमलेखदर्शनेन  
काशीनिवास्ययमिति निश्चीयते । अन्यदैतिहासिकं वृत्तं त्वस्य विषये  
किमपि न लब्धमित्येतावतैव सन्तोष्यमितिहासरसिकैः ।

अमुं च प्रबन्धं मुमुद्रायिषुणाऽमुद्रितचरनानाविधग्रन्थरत्नमुद्रण-  
रसिकेण श्रीमता हरिदासतनूजन्मना जयकृष्णदासगुप्तेन प्रार्थितोऽहं  
प्रार्थित्येतच्छोधनाय ।

जीर्णतरस्य नातिशुद्धस्यादसीयादर्शपुस्तकस्य प्रदातुः स्व-  
सन्निधिस्थानि निजपूर्वजैश्चक्रपाणिप्रभृतिभिर्विद्वद्भैः सङ्गृहीता-  
न्यपराण्यपि दुर्लभप्रायाणि ग्रन्थरत्नानि यथासमयं प्रकाशनकृते  
दातुं प्रतिश्रुतवतो नेपालाभिजनस्य श्रीमतः पद्मनाभकेशरिवि-  
दुषो निर्व्याजलेशमीदृशमुपकारगौरवं सवहुमानं हृदाभिनन्दन् बहु-  
तरमन्विष्यापीतरादर्शपुस्तकमलभमानः केवलस्योक्तविद्वद्भिरालम्ब्यस्या-  
दर्शपुस्तकस्याधारेण विषयानुक्रमणिकासंयोजनादिना परिष्कृत्य सपरि-  
श्रमं कृतसंशोधनेऽप्यत्र मानुष्यकनान्तरीयकमन्मतिदृष्टिदोषसुल-  
भास्त्रुटीरूपेक्षिष्यन्ते ग्रन्थतत्त्वमात्रग्राहिला गुणैकपक्षपातिनो विद्वद्भिरा-  
इत्याशास्ते—

१९८५ वैक्रमे ज्येष्ठ

कृष्णे १० तिथौ

नेपालाभिजने

विद्वद्विधेयः

श्रीविष्णुप्रसादभण्डारी ।



॥ श्रीः ॥

## सव्याख्यस्य प्रेमरसायनस्य विषयानुक्रमणिका ।

लक्षणखण्डे	पृ०	पं०
टीकाया मङ्गलाचरणम् ।	१	२
मूलस्य मङ्गलाचरणम् ।	,,	५
भङ्ग्यन्तरेण ग्रन्थप्रतिपाद्यप्रदर्शनम् ।	,,	१४
प्रेम्णोऽनुमापककथनम् ।	२	४
प्रेमपदार्थनिरूपणाय भूमिकात्वेन रसस्वरूपतन्त्रानात्वकथनम् ।	,,	११
प्रेमपदार्थकथनम् ।	,,	१७
प्रेमोत्पत्तिकथनाय सत्त्वोद्विक्तचेतसो दृष्ट्यादिवृत्तिचतुष्टयोद्देशः ।	,,	२३
दृष्ट्याख्यवृत्तेः स्वरूपकथनम् ।	३	१
परिचयाख्यवृत्तेः स्वरूपकथनम् ।	,,	७
हार्दाख्यवृत्तेः स्वरूपकथनम् ।	,,	१३
हार्दसौहार्दयोरपार्थक्यकथनम् ।	,,	२६
दृष्टान्तविधया तदुपपादनम् ।	४	२
भोगपर्यवसानं हार्दमेव प्रेमपदार्थ इति कथनम् ।	,,	१०
शाण्डिल्योक्तप्रेमलक्षणम् ।	,,	१९
उक्तलक्षणे विरोधमाशङ्क्य प्राचीनोदाहरणेन समाधानम् ।	,,	२७
पूर्वोक्तभोगपर्यवसायित्वलक्षणस्य दूषणम् ।	६	१३
चित्तस्य द्रवत्वमेव प्रेमेति भरतमतकथनम् ।	,,	१९
तापकसम्बन्धाच्चित्तद्रवीभावकथनम् ।	,,	२३
कामक्रोधादिचित्ततापकप्रदर्शनम् ।	६	२
चित्तस्य द्रवत्वोपपादनम् ।	,,	११
चित्तद्रवत्वानुमापकप्रदर्शनम् ।	,,	२३
अनुमापकान्तरम् ।	७	६
स्वेदादेर्मोहकार्यत्वस्य खण्डनम् ।	,,	१०

श्री लक्ष्मीधर-विद्यामन्दिर,  
देवप्रयाग ( गढ़वाल-हिमाचल )  
व्यवस्थापक-पं. यशदत्त जी

	पृ०	पं०
स्वेदादेर्द्रवकार्यत्वोपपादनम् ।	,,	१४
भावनासामान्यलक्षणम् ।	,,	२६
प्रेमभावनालक्षणम् ।	८	२
आकारावश्यकत्वोपपादनम् ।	,,	१०
विषयस्य भावनामयत्वमेव सुखादिकारणम् ।	,,	१४
विषयैक्येऽपि भावनातो भेद इतिकथनम् ।	,,	२०
मनोमयार्थमेव बाह्यापेक्षा ।	९	२
तापकं विनापि चित्तस्य घटाद्याकारता ।	,,	५
योगेऽपि वियोगोपलालनमिति शाण्डिल्योक्तप्रेमलक्षणदूषणोपक्रमः ।	,,	१३
वियोगोपलालनसाधनमेव प्रेम नोपलालनमात्रमितिकथनम् ।	,,	१७
सूत्रस्यार्थान्तरकरणेन सूत्रकृन्मतसमर्थनमप्यसमीचीनमिति प्रतिपादनम् ।	,,	२५
अत्रोपपत्तिप्रदर्शनपूर्वकं पूर्वमतोपसंहारः ।	१०	२
सिद्धान्तभूतगुप्तपादाचार्यमतोपक्रमः ।	,,	९
इच्छाविशेषः प्रेमेत्येतन्मते विशेषपदार्थप्रदर्शनम् ।	,,	११
एतन्मते हार्दपदार्थनिरूपणम् ।	,,	१९
एतन्मते हार्दात्सौहार्दस्य भेदकथनम् ।	,,	२७
विषयप्राप्तिनाश्येच्छारूपसौहार्दलक्षणस्य वियोगे पुनर्दुःखदर्शनेन पुनरु-		
क्तव्यमाशङ्क्य समाधानम् ।	११	४
इच्छायां विषयप्राप्तिनाशत्वस्य सर्वत्र सत्त्वेऽपि प्रेमात्मकेच्छायां		
तथा नेति कथनम् ।	,,	२३
चित्तद्रवः प्रेमेतिमतनिरसनम् ।	१२	८
प्रेम्णो द्रवत्वपक्षे दोषान्तरम् ।	,,	२०
प्रेम्ण उक्तेच्छारूपत्वे कामिन्यामुत्पन्नस्य रागस्य दोषदर्शनेन विष-		
यलाभेन वा नाशदर्शनाद्विशोधमाशङ्क्य समाधानम् ।	,,	२६
दोषदर्शनविषयलाभाभ्यामनाशमेव प्रेमेति निरूपणम् ।	१३	३
प्रकारान्तरेण प्रेम्णो हार्दसौहार्दवैलक्षण्यप्रदर्शनम् ।	,,	२६
अधिकारितोऽपि प्रेम्णि हार्दसौहार्दवैलक्षण्यम् ।	,,	२८
अस्य फलितकथनम् ।	१४	३
भगवतो गोपायु सौहार्दमेव ननु प्रेम ।	,,	९
प्रेम्ण एकविषयत्वनियमो जीवगतप्रेम्णैव न परमेश्वरगते इति कथनम् ।	,,	२४



# लक्षणखण्डीयविषयानुक्रमणिका ।

३

	पृ०	पं०
तन्त्रामृतकारोक्तेः प्रशंसापरत्वम् ।	॥	२७
प्रेम्णो वागगोचरत्वोपपादनम् ।	१५	२
प्रकारान्तरेण वागगोचरत्वोपपादनम् ।	॥	१७
दृष्टदोषस्य विषयस्य लाभे रागध्वेत्स न प्रेमा किन्तु सौहार्दपाकः ।	॥	२३
सौहार्दपाकस्यावस्थान्तरम् ।	१६	३
प्रेमकलिकायां गोविन्दचक्रवर्तिप्रोक्तप्रेमलक्षणम् ।	॥	१९
प्रेमचन्द्रिकायां परमानन्दवक्त्रोक्तप्रेमलक्षणम् ।	१७	१३
प्रेम्णो विषयानियतत्वकथनम् ।	॥	२२
प्रेम्णां परस्परं न भेदः उत्कर्षापकर्षौ तु विषयनिबन्धनावित्युपपादनम् ।	१८	२
कृष्णकल्पद्रुमोक्तचतुर्विधप्रेमभक्तानां निरूपणम् ।	॥	१८
“नेमं विरिञ्च्य” इति भागवतश्लोके प्रसादपदस्य भगवद्विषयानित्यप्रेमसमाधिरित्यर्थ इति प्रतिपादनम् ।	१९	९
वियोग उत्तमवस्तुविषयकप्रेम्ण उत्कर्षाधायक इति कथनम् ।	॥	२७
अनुत्तमे वस्तुनि तु वियोगो नोत्कर्षाधायकः ।	२०	४
प्रसङ्गात्ललितोत्तरदलितप्रेम्ण उत्पत्तौ प्रेमविषयविश्लेषो जीवितान्तकरो मरणावधिकव्यवहारवैमुख्याधायको वा भवतीति कथनम् ।	॥	१२
आद्यस्योदाहरणानि ।	॥	१७
द्वितीयस्योदाहरणानि ।	२१	१६
व्यवहारवैमुख्ये कारणकथनम् ।	॥	२४
पुनः प्रेमविषयमिलनेऽपि व्यवहारवैमुख्यं नापयातीति कथनम् ।	॥	२९
द्वितीयवैमुख्योदाहरणानि ।	२२	७
प्रेमविषयः प्रेमाधारविषयकप्रेमाश्रयो भवतीति न नियमो विपरीतविलोकनादिति कथनम् ।	॥	१७
विपरीतविलोकनोदाहरणानि ।	॥	२१
प्रसङ्गात् चलितदिप्रेमभूमिमारूढयोः परस्परसुखदुःखज्ञानं भवतीति कथनम् ।	२३	३
अत्र कारणकथनम् ।	॥	९
प्रेमलक्षणोपसंहारः ।	॥	१४

इति लक्षणखण्डानुक्रमणिका ।

## अथ प्रेमविभागखण्डानुक्रमणिका ।

	पृ०	पं०
उत्सादिद्वादशप्रेम्णामुद्देशः ।	२३	२२
उत्प्रेम्णो लक्षणम् ।	२४	२
दर्शनोत्सुकताया उदाहरणम् ।	,,	१८
उत्प्रेमदशायाः कथनम् ।	,,	२२
कृष्णकल्पद्रुमोक्त्युत्प्रेम्णो लक्षणम् ।	,,	२७
यत्प्रेम्णो दशाप्रदर्शनम् ।	३५	१५
ललितप्रेमनिरूपणम् ।	२६	६
अस्य द्वितीयावस्थाप्रदर्शनम् ।	,,	१३
अव्यक्तललितलक्षणम् ।	,,	३०
व्यक्तललितलक्षणम् ।	२७	३
कण्डूतिपल्लवकथनम् ।	,,	८
ललितदशानामानन्त्यकथनम् ।	,,	२७
ललितस्य निष्कृष्टलक्षणकथनम् ।	२८	४
तन्त्रान्तरोक्तस्योत्प्रेम्यत्तललितानां पौर्वापर्यावस्थानस्य कथनम् ।	,,	११
दलितप्रेम्णो लक्षणम् ।	,,	१७
ललितादलितस्य भेदकथनम् ।	२९	४
प्रसङ्गात् दलिते भावनाश्रेणी प्रेमसमाधिश्चेति कथनम् ।	३०	२
भावनाश्रेण्या उदाहरणम् ।	,,	४
उत्सादौ भावनाश्रेण्यां सत्यामपि न प्रेमसमाधिरिति कथनम् ।	,,	९
प्रेमसमाधिरुदाहरणम् ।	,,	१६
मोहव्याकुलते प्रेमसमाधिश्चेति त्रयं प्रेम्णीति कथनम् ।	,,	२१
त्रितयस्योदाहरणम् ।	,,	२५
दलितावस्थाकथनम् ।	३१	३
तत्र भ्रान्तेरुदाहरणम् ।	,,	१९
विनिद्रताया उदाहरणम् ।	,,	२६
उक्तेरुदाहरणम् ।	३२	२
स्मृतेरुदाहरणम् ।	,,	६
अविश्वासस्योदा० ।	,,	१२
अश्रुपातस्योदा० ।	,,	१६



	पृ०	पं०
मिलितप्रेम्णो लक्षणम् ।	॥	२०
ललितान्मिलितस्य भेदप्रदर्शनम् ।	॥	२७
दलितस्य स्वेदादिपल्लवाविरोधित्वेऽपि तत्कार्ये मिलिते स्वेदाद्युदयः ।	३३	८
कार्ये कारणतिरोधानस्य विशदीकरणम् ।	॥	१४
मिलितलक्षणोपसंहारः	॥	२२
मिलिते पाण्डुलेखप्रदर्शनम् ।	३४	९
उपालम्भभिर्लघाणामित्यत्रोपालम्भपदं रत्यादीनामुपलणमित्युदाहरण- च्छलेन प्रदर्शनम्	॥	१९
कलितप्रेम्णो लक्षणम् ।	॥	२५
अत्र विवक्षितोपभोगपदार्थकथनम् ।	॥	२९
कर्मेन्द्रियाभिमुख्यत्वे उपभोगपदार्थे भोगपर्यवसाधि हार्दमिति पूर्वोक्त प्रेमलक्षणे शुकादावव्याप्ति कथनस्यासङ्गतिसमाधानम् ।	३५	१२
बाह्याः कलितावस्थाः ।	३६	९
आन्तराः कलितावस्थाः ।	॥	२९
प्रसङ्गात्प्रेमसमाधिनिरूपणम् ।	३७	११
एतदुदाहरणम् ।	॥	२०
गोपीनां कः समाधिरित्यत्रोत्तरम् ।	॥	२९
समाधिविषयकशङ्कासमाधाने ।	३८	२
प्रसङ्गादानन्दभरस्य कार्यान्तरमाह ।	॥	९
अत्रैव दृष्टान्तप्रदर्शनम् ।	॥	१३
शोकस्यैवानन्दभरस्यापि तापकत्वमिति कथनम् ।	॥	१६
कलितावस्थापाकात् निर्वेदो भवतीति कथनम् ।	॥	१९
हेत्वन्तरादपि निर्वेद इतिकथनम् ।	३९	६
अत्र विवक्षितनिर्वेदपदार्थकथनम् ।	॥	१०
निर्वेदफलकथनम् ।	॥	१३
अत्र पाण्डुलेखविषयाणामुल्लेखः ।	॥	२०
आक्षेपस्य द्वैविध्यम् ।	॥	२४
आद्यस्योदाहरणम् ।	॥	२६
द्वितीयस्योदाहरणम् ।	॥	२९
दलितादौ प्रेमविषये तत्सुहृदोऽप्रे चाक्षेप इति कथनम् ।	४०	१

	पृ०	पं०
प्रथमोदाहरणम् ।	॥	३
द्वितीयोदाहरणम् ।	॥	६
प्रेमविषयभिन्नं प्रेमाधारस्य प्रेमाधारान्तरं प्रदर्श्य प्रेमविषयकाक्षपोदाहरणम् ॥	॥	११
प्रेमधारकर्तृकस्य क्रिययाप्याक्षेपस्योदाहरणम् ।	॥	१५
हार्दाधारकर्तृकस्य स्वसुहृदोऽपि आक्षेपस्योदाहरणम् ।	॥	१८
पुनराक्षेपो द्विविधो मृदुः कर्कशश्चेति । द्विविधोऽपि सख्या दूत्या वोक्तौ भवति इति कथनम् ।	॥	२२
आद्यस्योदाहरणम् ।	॥	२५
उदाहरणान्तरम् ।	॥	३०
गृहीतवाढमानायामपि मृदोरेवाक्षेपस्योदाहरणम् ।	४१	४
द्वितीयस्योदाहरणम् ।	॥	१३
उदाहरणान्तरम् ।	॥	१८
क्वचित्कर्कशोऽपि समाहितो मृदुत्वं भजत इति कथनम् ।	॥	२०
एतदुदाहरणम् ।	॥	२१
प्रेमाधारस्य प्रेमविषये आक्षेपो नोचितो यदि कथंचिदुचितस्तदा मृदु- रेवेति हरिदासमतकथनम् ।	॥	२३
एतदुदाहरणम् ।	॥	२६
उदाहरणान्तरम् ।	४२	२
अन्यदुदाहरणम् ।	॥	७
अन्यस्याभियुक्तस्योदाहरणम् ।	॥	११
उदाहरणान्तरम् ।	॥	१६
उदाहरणद्वयान्तरम् ।	॥	१८
प्रेमाधारकृतः कर्कशाक्षेपोऽपि वृत्तान्तस्य परोक्षीकरणेन, स्तुतिपर्यवसा- नेन, हितोपदेष्टृत्वेन, कुनायकेनाक्षेप्यसाधारणधर्मादिना गोपायितः कथंचिदौचित्यमावहतीतिकथनम् ।	॥	२७
आद्यस्योदाहरणम् ।	४३	४
द्वितीयस्योदाहरणम् ।	॥	९
तृतीयस्योदाहरणम् ।	॥	१४
चतुर्थस्योदाहरणम् ।	॥	२२
पञ्चमस्योदाहरणम् ।	॥	२८



	पृ०	पं०
षष्ठस्योदाहरणम् ।	४४	२
उदाहरणान्तरम् ।	"	५
सप्तमस्योदाहरणम् ।	"	१०
प्रेमाधारस्य प्रेमविषयमित्रं प्रत्युक्तेरुदाहरणम्	"	२८
उदाहरणान्तरम् ।	४५	२
सखीं प्रत्युक्तेरुदाहरणम् ।	"	७
प्रेमाधारस्य स्वात्मानं प्रत्युक्तेरुदाहरणम् ।	"	१२
उदासीनं प्रत्युक्तेरुदाहरणम् ।	"	१५
प्रेमविषयं प्रत्युक्तेरुदाहरणम् ।	"	१८
प्रेमविषयस्य प्रेमाधारं प्रत्युक्तेरुदाहरणम्	"	२५
प्रेमाधारस्य सख्याः प्रेमविषयं प्रत्युक्तेरुदाहरणम् ।	"	३०
उदाहरणान्तरम् ।	४६	५
प्रेमाधारस्य प्रेमविषय आक्षेपाभासस्योदा० ।	"	११
सख्याः प्रेमाधारं प्रत्युक्तेरुदा० ।	"	१६
हृदि सौहार्दयोरपवादखलोक्तिसहनयोर्व्यर्थत्वकथनम् ।	"	२०
प्रेम्णि न वैयर्थ्यमितिकथनम् ।	"	३०
उत्पादिभूमिकालाभेऽपि न तयोर्विडम्बनेतिकथनम् ।	३७	३
विदलितप्रेम्णो लक्षणम् ।	"	१७
अत्र गाढप्रेमसमाधिजा भावनेतिकथनम् ।	४८	१७
इह विशेषकथनम् ।	"	२६
ललितीयदलितापेक्षया मिलितोत्तरदलितस्यातिवैचित्र्यकथनम् ।	४९	१२
विदलितप्रेमतापोदाहरणम् ।	"	१९
विदलितप्रेमारम्भदशोदाहरणम् ।	"	२४
आशंसोदाह० ।	"	२७
उदाहरणान्तरम् ।	५०	२
प्रश्नोदाहरणम् ।	"	१२
वितर्कोदाहरणम् ।	"	१५
चिन्तोदाहरणम् ।	"	१८
आदिपदलब्धकृतोदाह० ।	"	२५
हरिदासमते विदलितस्य कविकृतं तापकश्रेणिभवनक्रमेण व्यक्तीभवनं		
चारुतामूलमतिकथनम् ।	"	२७

	पृ०	पं०
एतदुदाहरणम् ।	,,	३०
प्रेमाधारवचनव्यक्तीकृतविदलितोदाहरणम् ।	५१	६
सख्यादिद्वाराभिव्यक्तीकृतविदलितोदाहरणम् ।	,,	९
उदाहरणान्तरम् ।	,,	१४
सख्यादिद्वारकमेवाविष्करणं चमत्कारीतिमन्यमानहरिदासदत्तोदाहरणम् ।	,,	२२
विदलितप्रेमपाकोदा० ।	,,	२८
छलितप्रेम्णो लक्षणं तदवस्था च ।	५२	१४
अत्र उक्तिप्रणत्यादयः प्रेमाधारादौ भवन्तीतिकथनम् ।	,,	३०
प्रेमाधारस्योक्तेरुदाह० ।	५३	४
उदाहरणान्तरम् ।	,,	७
अपरोदाहरणम् ।	,,	१२
दूत्यादेरुक्तेरुदाहरणम् ।	,,	१५
उदाहरणान्तरम् ।	,,	१८
अपरमुदाहरणम् ।	,,	२२
प्रेमाधारस्य शपथोदाहरणम् ।	,,	२८
उदाहरणान्तरम् ।	५४	२
वस्त्वर्पणस्योदाह० ।	,,	५
छलितप्रेम्ण उदाह० ।	,,	१३
चलितप्रेम्णो लक्षणम् ।	,,	२०
अस्योदाहरणम् ।	,,	२६
उत्तप्रेम्णोऽस्य भेदकथनम् ।	५५	९
चलितस्यावस्थाकथनम् ।	,,	२९
भगवत्कलितावस्थस्यापि चलितं भवतीतिकथनम् ।	५६	२
भवान्तरे पूर्वविषयस्याभावे निरालम्बनः प्रेमा कथमित्याशङ्क्या उत्तरम् ।	,,	७
अत्र प्राचीनोक्तविशेषकथनम् ।	,,	११
तत्त्वोपदेशस्योदाहरणम् ।	,,	१६
अस्यैवोदाहरणान्तरम् ।	,,	२२
क्रान्तप्रेम्णो लक्षणम् ।	५७	१५
अस्यावस्थाकथनम् ।	,,	२१



	पृ०	पं०
उक्तलक्षणे व्यवहारेषु वैमुख्यमित्यस्यासङ्गतिमाशङ्क्य समाधानम् ।	१०	३०
क्रान्तस्योदाहरणम् ।	५८	१२
विक्रान्तप्रेम्णो लक्षणम् ।	११	१९
अस्योदाहरणम् ।	११	२९
प्रसङ्गतः सङ्क्रान्तप्रेम्णो लक्षणम् ।	५९	५
चतुष्प्रकारस्य सङ्क्रान्तस्य प्रथमप्रकारोदाहरणम् ।	११	१२
द्वितीयप्रकारोदाहरणम् ।	११	२३
तृतीयप्रकारोदा० ।	११	३०
चतुर्थप्रकारोदा० ।	६०	८
उदाहरणान्तरम् ।	११	१५
गुणाकरोक्तसङ्क्रान्तप्रेम्ण उदाहरणम् ।	११	२१
विक्रान्तसंक्रान्तयोः प्रेमविभाजककारिकायामनुक्तत्वेन न्यूनतामाशङ्क्य समाधानम् ।	११	२७
निवेदनपदार्थनिरूपणम् ।	६१	३
निवेदनोत्तरं मानाभावाकथनम् ।	११	११
एतदुदाहरणम् ।	११	१५
उदाहरणान्तरम् ।	११	२२
अपरमुदाहरणम् ।	११	२५
हरिदासोक्तनिवेदनपदार्थकथनम् ।	११	२९
तदीयोदाहरणद्वयम् ।	६२	२
उदाहरणान्तरम् ।	११	८
विहृतेप्रेम्णो लक्षणम् ।	११	१५
अस्यावस्थाकथनम् ।	११	१९
विहृते विशेषकथनम् ।	११	३०
निवेदनपाकाद्देह्यौदासान्यं भवतीतिकथनम् ।	६२	२
गलितप्रेम्णो लक्षणम् ।	११	९
अस्यावस्थाकथनम् ।	११	१३
सन्तुप्तप्रेम्णो लक्षणम् ।	११	२३
अत्र प्रमाणत्वेन विष्णुरहस्यस्थपद्योत्लेखः ।	१	२६
अस्यानन्दात्मकं ब्रह्मैव विषय इति कथनम् ।	६४	२

	पृ०	पं
अन्यविषयप्रेम्णोऽन्यत्रानुवृत्तौ दृष्टान्तप्रदर्शनम् ।	,,	७
अत्र युक्तेरुपपादनम् ।	,,	१२
अवच्छिन्नविषयेण निरवच्छिन्नस्य विषयीकरणे युक्तिकथनम् ।	,,	१५
कामिन्यादिशरीरमेव न प्रेमाविषय इत्यत्र युक्तिप्रदर्शनम् ।	,,	२४
अवच्छिन्नविषयत्यागे बीजकथनम् ।	,,	३०
उक्तस्यार्थस्यानुभवेन विशदीकरणम् ।	६५	५
आनन्दपरिशीलनमनेकाविजातीयवृत्तिभिरिति कथनम् ।	,,	१४
आनन्दमात्रविषयकं प्रेम जायत इत्यत्र प्रमाणप्रदर्शनम् ।	,,	१९
अत्र कृष्णकल्पद्रुमधृतविष्णुरहस्यीयभगवद्वाक्यस्योल्लेखः ।	,,	२२
नैयायिकादिनये सन्तृप्तविषयस्य स्वरूपकथनम् ।	६६	२
तस्यैव निष्कृष्टलक्षणम् ।	,,	९
सन्तृप्तस्योदाहरणम् ।	,,	१५
सन्तृप्तप्रेम्णस्तत्त्वज्ञानोत्तरभाविफलभक्तित्वकथनम् ।	,,	२१
इच्छायाः स्वतः पुरुषार्थत्वकथनम् ।	६७	२
फलीभूतसन्तृप्तप्रेम्णो मुक्तिकारणत्वप्रतिपादनम् ।	,,	५
प्रेमद्वारा ज्ञानस्य मुक्तिहेतुत्वकथनम् ।	,,	११
प्रेम्णो द्वारत्वोपपादनम् ।	,,	१६
सन्तृप्तप्रेम्णः परमप्रेमत्वं ज्ञानाङ्गभक्तित्वं चेति कथनम् ।	६८	२
शबलब्रह्मविषयस्य प्रेम्णः परापरत्वकथनम् ।	,,	१४
ज्ञानाङ्गप्रेम्णोऽपि परापरत्वकथनम् ।	,,	१९
परापरत्वोपपादनम् ।	,,	२२
तत्त्वज्ञानोत्तरभाविनः फलत्वं परत्वं चेति कथनम् ।	,,	२९
परत्वं विशदीकुर्वत्स्वास्थ्यस्वास्थ्ये आह ।	६९	२
स्वास्थ्योदाहरणम् ।	,,	९
स्वास्थ्ये भेदबुद्धेर्विलयकथनम् ।	,,	१७
फलप्रेम्णः स्वरूपकथनम् ।	,,	२१
जीवन्मुक्तेषु प्रेम्णः फलात्मकत्वव्यवस्थापनम् ।	,,	२५
तन्त्राऽमृतकारमतेन प्रेम्णः फलात्मकत्वसाधनात्मकत्वकथनम् ।	,,	२८
सुखदुःखाभावभिन्नत्वेऽपि प्रेम्णः पुरुषार्थत्वोपपादनम् ।	७०	९
लाघवाद्ज्ञाननिवृत्त्युपलक्षितानन्दत्वेन प्रेम्णः पुरुषार्थतेतिकथनम् ।	,,	१९



	पृ०	पं०
विदेहमुक्तावपि प्रेमावस्थानमिति कथनम् ।	,,	२४
देहपातेऽपि प्रेम्णोऽवस्थानमसङ्गतमित्याशङ्काया मतान्तरोद्भावनेन प- रिहरणम् ।	७१	१
भोक्तव्यदुःखनाशे न तत्त्वज्ञानोपयोग इति कथनम् ।	,,	१०
आत्यन्तिकत्वांशेऽपि न तदुपयोग इति कथनम् ।	,,	१४
“दुःखेनात्यन्तविमुक्तश्चरति” इति श्रुतिरपि वस्तुतत्त्वमात्रकथनपरेति- प्रतिपादनम् ।	,,	२०
सञ्चितक्लेशनाशस्यापि नोक्तमुक्तिरूपताऽपुरुषार्थत्वादिति कथनम् ।	,,	२४
नापि मुक्तौ सञ्चितक्लेशनाशो व्यापार इति कथनम् ।	,,	२७
दुःखानुत्पाद एव मुक्तिरित्यपि न असाध्यत्वादिति कथनम् ।	७२	२
गौणी साध्यतेत्यपि नेति कथनम्	,,	७
सञ्चितनाशतः प्रेम्णो धाराऽखण्डता वा विदेहमुक्तिरिति कथनम् ।	,,	१०
सञ्चितनाशे सायुज्यापत्तिशङ्काया निरसनम् ।	,,	१५
तत्त्वज्ञानस्य प्रेमाज्ञाननिवृत्तिश्चेत्युभयं कार्यमस्त्विति पूर्वपक्षिण उक्तेर्नि- रसनम् ।	,,	१९
चरमप्रेम्णि श्रवणादिनवविधभक्तिसाध्यत्वं श्रूयतेऽन्यत्र तद्विपरीतमिहो- प्तादिप्रेमसाध्यत्वं कथमुक्तमित्याशङ्कायाः परिहरणम् ।	७३	४
भक्तिरत्नाकरवर्णितं श्रवणादिकं फलरूपे प्रेम्णि फलात्मकावस्थारूपमे- वेति कथनम् ।	,,	११
सन्तुप्ते कथं शबलप्रेमफलात्मतादृशश्रवणादीत्याशङ्कायाः परिहरणम् ।	,,	२१
प्रेमवर्णनं व्यञ्जनयैव कर्तव्यमिति कथनम् ।	,,	२६
एतदुदाहरणम् ।	,,	२९
प्रेमाविष्करणं साक्षात्सम्बन्धपेक्षया व्यवहितसम्बन्धिन्येव कर्तुं योग्य- मिति कथनम् ।	७४	२
एतदुदाहरणम् ।	,,	६
उदाहरणान्तरम् ।	,,	११
उदाहरणान्तराणि ।	,,	२०
इदानीं प्रेमवर्णने सङ्क्षेपतोऽनुचितप्रकाराणां प्रदर्शनम् ।	७५	२
प्रेम्णि क्षयित्ववर्णनमनुचितम् ।	,,	४
एतदुदाहरणम् ।	,,	६

	पृ०	पं
निषेध्यत्वेनापि क्षयित्वाभिधानमनुचितम् ।	॥	२०
एतदुदाहरणम् ।	॥	२२
एवं प्रेम्प्यन्यादृशविषयाधारयोर्वर्णनमनुचितमितिकथनम् ।	॥	२४
यत्रेत्प्रेक्षासमर्थितेनार्थेन प्रेम समर्थ्यते तत्र तस्य प्रेम्णोऽन्यादृशोऽप्य- धारं वर्णनमुचितमितिकथनम् ।	॥	२६
एतदुदाहरणम् ।	॥	२६
उदाहरणान्तरम् ।	७६	२
सामान्यतोऽनुचितार्थकपदोपादानमनुचितम् ।	॥	६
एतदुदाहरणम् ।	॥	९
उदाहरणान्तरम् ।	॥	१२
प्रेम्प्युचितार्थकपदोपादानं समुचितम् ।	॥	१८
एतदुदाहरणम् ।	॥	२०
अनुचितघटनाया उदाहरणम् ।	॥	२७
तत्रैवोक्तिभङ्ग्या समुचितघटनात्वप्रदर्शनम् ।	॥	३१
प्रेमाधारेण बहुतरस्यानुनयस्य प्रेमविषयवचसा प्रदर्शनमनुचितम् ।	॥	३
एतदुदाहरणम् ।	॥	६
उक्तिविशेषेण स्वकृतबहुतरानुनयप्रतिपादनेऽपि न दोष इत्यस्योदाहरणम् ।	॥	१०
प्रेमविषयभिन्ने तु प्रेमाधारस्य प्रेमविषयगोचरं बहुतरस्वानुनयप्रद- र्शनमुचितमित्यस्योदाहरणम् ।	॥	१५
सख्यादेरपि प्रेमविषयेऽन्यत्र वा प्रेमाधारस्य पृथुतरसेवाप्रदर्शनमु- चितमित्यस्योदाहरणे ।	॥	२०
कार्यमुखेन प्रेम्प्याशंसितत्वस्य वर्णनमसमञ्जमित्यस्योदाहरणम् ।	॥	२९
स्वोचिताचारेणान्यगतोचिताचारेण, स्वगतानुचिताचारेण, परगता- नुचिताचारेण, दोषाणामुपेक्षणीयत्वप्रकाशनेन चेति पञ्चधा स्व- निष्ठं प्रेमाभिव्यज्यत इति कथनम् ।	७८	१
प्रथमस्योदाहरणम् ।	॥	४
द्वितीयस्योदाहरणम् ।	॥	९
तृतीयस्योदाहरणम् ।	॥	१४
चतुर्थस्योदाहरणम् ।	॥	२०
पञ्चमस्योदाहरणम् ।	॥	२४



	पृ०	पं०
ध्वमे प्रकारद्वयकथनम् ।	॥	२८
द्वितीयप्रकारस्योदाहरणम् ।	॥	३१
उदयादिमुखेन प्रेमवर्णनं चारु भवतीति कथनम् ।	७९	१४
स्वरूपेण प्रेमोदयस्योदाहरणम् ।	॥	१८
उत्कर्षेण प्रेमोदयस्योदाहरणम् ।	॥	२२
गाढत्वेन प्रेमवर्णनस्योदाहरणम् ।	॥	२५
अस्योदाहरणान्तराणि ।	८०	२
उद्बोधेन प्रेमवर्णनस्योदाहरणम् ।	॥	१२
उक्तप्रकाराविषयं प्रेम स्वरूपप्रेमेति कथ्यते ।	॥	१७
एतदुदाहरणम् ।	॥	२१
अस्य व्याख्यानम् ।	॥	२३
उदाहरणान्तरम् ।	८१	८
प्रेमविषयेण प्रेमाधारे स्वकर्तृकप्रेमाविष्करणस्योदाहरणम् ।	॥	१५
प्रेमविषयेण स्वस्मिन् परकृतप्रेमाविष्करणस्योदाहरणम् ।	॥	१८
प्रेमाधारेण प्रेमनिरूपणस्योदाहरणम् ।	॥	२२
उदाहरणान्तरम् ।	॥	२७
हरिदासादिमतेन स्वरूपमात्रप्रेम्णो लक्षणकथनम् ।	॥	३०
तत्राद्यप्रकारस्योदाहरणम् ।	८२	२
द्वितीयप्रकारोदाहरणम् ।	॥	८
तृतीयप्रकारोदाहरणम् ।	॥	१५
उदाहरणान्तरम् ।	॥	२४
चतुर्थप्रकारोदाहरणम् ।	॥	३०
उदाहरणान्तरद्वयम् ।	८३	५
हरिदासादिप्रन्थीयापन्हुतप्रेमलक्षणम् ।	॥	१७
अस्योदाहरणम् ।	॥	२०
तदीयविवृतप्रेमलक्षणम् ।	॥	२९
एतदुदाहरणम् ।	८४	२
एवमभिनेयप्रेमलक्षणम् ।	॥	७
एतदुदाहरणम् ।	॥	११
आशंसितप्रेमलक्षणम् ।	॥	२८

	पृ०	पं०
एतदुदाहरणम् ।	॥	३१
प्रतिरुद्धाशंसितप्रेम्णो लक्षणम् ।	८५	३
एतदुदाहरणम् ।	॥	६
उन्नीतस्नेहोदाहरणम् ।	॥	१३
उदाहरणान्तारणि ।	॥	२३
गोपायितस्नेहोदाहरणम् ।	८६	८
व्यक्तीकृतस्नेहोदाहरणम् ।	॥	१२
गोपायितपूर्वकव्यक्तीकृतस्नेहोदाहरणम् ।	॥	१७
अनुमोदितस्नेहोदाहरणम् ।	॥	२२
गर्हितस्नेहोदाहरणम् ।	॥	२५
ऊर्जस्विप्रेमलक्षणम् ।	॥	२८
एतदुदाहरणम् ।	॥	३१
समाहितप्रेमलक्षणम् ।	८७	२
एतदुदाहरणम् ।	॥	५
सानुशयप्रेमलक्षणम् ।	॥	११
एतदुदाहरणम् ।	॥	१४
व्यङ्ग्यं प्रेम प्रेमाधारविषयकत्वेन प्रेमाधारकर्तृकत्वेन परस्परकर्तृकपर- स्परविषयत्वेन च त्रिविधमतिकथम् ।	॥	२०
आद्यस्योदाहरणम् ।	॥	२४
द्वितीयस्योदाहरणम् ।	॥	२८
तृतीयस्योदाहरणम् ।	८८	२
पुनरपि गूढस्फुटातिस्फुटभेदेन व्यङ्ग्यं प्रेम त्रिविधम् ।	॥	४
एतेषां क्रमेणोदाहरणानि ।	॥	६
प्रेम्णः फलवत्त्वप्रदर्शनम् ।	॥	२२
प्रेम्णो रसमात्रस्य स्फुटीकरणे हेतुत्वकथनम् ।	॥	३२
उपासनानां चित्तशुद्धिद्वारोप्तादिप्रेमसाध्यत्वकथनम् ।	८९	३
कर्मणश्चित्तशोधकस्य सत्त्वेऽपि अशक्ताद्यर्थं प्रेम्ण आवश्यकतेति कथनम्	॥	९
ग्रन्थसमाप्तिसूचनम् ।	॥	१३
ग्रन्थान्ते भगवत्प्रार्थनादिकम् ।	॥	१६
ग्रन्थकरणसमयनिर्देशः ।	॥	२५

इति प्रेमविभागखण्डस्य विषयानुक्रमणिका समाप्ता ।



# अथ प्रेमरसायनम् ।

श्रीगणेशाय नमः ॥

गृहीतगोवेषभुवो भविष्यत्सन्त्राणसम्प्रत्ययसाधनाय ।  
मुदेव देवः खलु बलवानां गोपालनोत्फुल्लकुले कुलेऽभूत् ॥  
इह कश्चित् ग्रन्थारम्भे प्रेम निरूपयितुं प्रेमातिशयाभिव्यञ्जक-  
धर्मेण श्रीकृष्णं निर्दिशति—

कीर्त्तिप्रतापविधुभानुसमुज्ज्वलानि  
धीरैः कृतानि वदनानि दिशां प्रयस्य ॥  
सुव्यक्तगोपवनितानयनान्तपात—

पात्रैकरूपतिमिराणि मया तु तानि ॥ १ ॥

कीर्त्तीति । अत्र व्याजस्तुतिरलङ्कारः । यद्यपि नायं कविमदोक्त-  
वर्मावेदयन् ग्रन्थारम्भे निबन्धुमर्हः, तथाप्येतदुपस्कार्यस्य श्रीकृष्ण-  
कतानतारूपस्य प्रकृतग्रन्थप्रतिपाद्यस्य प्रेम्णो रूपणोपयोगित्वात्सोऽहं  
एव निबन्धुम् ।

इदानीं भङ्गयन्तरेण प्रकृतग्रन्थप्रतिपाद्यं दर्शयति—

उच्छलद्भावकल्लोलशृङ्गारादिरसाकरः ॥

जयत्यपारो गम्भीराश्चिरं प्रेममहार्णवः ॥ २ ॥

उच्छलदिति । उच्छलन्तोऽहमहमिकयेव व्यक्तीभवन्तो भावलक्ष-  
णाः कल्लोला बृहत्तरङ्गा येषु शृङ्गारादिरसेषु तेषामाकरः । प्रेमशून्ये रसा-  
नामनाविर्भावात् । अत्र भावाः कल्लोलपदसामानाधिकरण्याच्चाभिचारि-  
णोऽनुभावाश्च गृह्यन्ते । अपारः इतरचेतोवृत्तिवत्कालरोगानाशय-  
त्वात् । गम्भीरः विरोधिनस्तत्समयेऽनुद्भवात् कथंचिदुद्भवेऽपि  
तेनानभिभवात् । एतत्तत्त्वमग्रे वक्ष्यते । अत्रापारगम्भीरपदाभ्यां  
वक्ष्यमाणं सन्तुष्टमेव प्रेमाभिहितम् । अत एव जयति । मुक्तिहेतु-  
ज्ञान एवास्य विश्रान्तेः ।



यथाऽयमनुमितश्चमत्कारभूस्तथा न साक्षात्कृतो न शब्दप्रमितः । नच व्यक्त्यभिव्यक्तिविषयस्तथेति वाच्यम् । तत्राप्युपजीव्यतयाऽनुमानस्यापेक्षणात् । अतोऽस्यानुमापकमाह—

अत्युन्नताभिः शास्त्राभिर्वह्नीभिरिव भूरुहः ॥

भावानुभावलीलाभिः प्रेमा दूरेऽपि लक्ष्यते ॥ ३ ॥

अत्युन्नताभिरिति । अत्र भावाः सञ्चारिणः ३३ (सङ्ख्याकाः) तेषामनुमापकत्वं तदभिव्यञ्जकचेष्टया ज्ञातानामेव । दूरेऽपीति । इतरात्मगततया अयोग्योऽपीत्यर्थः ।

इदानीं चिरन्तनमतानुसारेण प्रेमपदार्थं निरूपयितुं भूमिकामारचयति--

रसो ब्रह्मेति सिद्धान्तः स्थाय्युपाधिवशादयम् ॥

नदीतडागप्रमुखैर्भास्वानिव विभिद्यते ॥ ४ ॥

रस इति । सिद्धान्त इति 'रसो वै स' इति श्रुतेः । स्थायिनो=रत्यादयः । विभिद्यत इति रत्याद्यवच्छिन्नचैतन्यानां पृथक्त्वाद्वसो नानेत्यर्थः ।

प्रेमपदार्थमाह--

यमुपाधिं समाश्रित्य रस आद्यो निगद्यते ।

तमुपाधिं बुधोत्तंसाः प्रेमेति परिचक्षते ॥ ५ ॥

यमिति । आद्यः=शृङ्गारः ।

प्रेमोत्पत्तौ भूमिकां रचयति--

चित्ताम्भोधेः समुत्पन्ना सत्त्ववारिविलासिनः ॥

दृष्टिः परिचयो हार्दं प्रेमेत्यूर्मिपरम्परा ॥ ६ ॥

चित्ताम्भोधेरिति । वृत्तिरूपनानातरङ्गोपादानतया चित्तस्याम्भोधिता । ननु क्रोधादिवृत्तीनामपि चित्ते दर्शनेन कथं दृष्ट्यादिचतुष्टयमेवोर्मित्वेन निरूप्यत इत्यत आह-सत्त्वेति । तथाच सत्त्वपरिणतस्य तस्य युक्तमेव वृत्तिचतुष्टयमिति भावः ।

दृष्ट्यादिपरिचयादिभावं प्राप्तं प्रेमेति वक्तुमुपक्रमते चलस्येत्यादिना ।



चलस्य चेतसो या स्यादुदासीनेषु(१) वस्तुषु ॥

अवारणीया वृत्तिः सा दृष्टिशब्देन कथ्यते ॥७॥

चलस्येति हेतुगर्भं विशेषणम् । तथाचोपेक्षानुपेक्षात्मकज्ञानं दृष्टिशब्दार्थ इति भावः । दृष्टिर्यथा—

असौ हरिरिति प्रौढगुरुवर्गभयान्मया ।

अपि सम्मुखमागच्छन्वीक्षितोऽपि न लक्षितः ॥

संस्काराधायिका वृत्तिर्ज्ञेया परिचयात्मिका ।

संस्कारिति । वृत्तिरित्यत्यतः प्राक् चेतस इत्यनुषज्यते । एवमग्रेऽपि । तथाच सर्वांशेऽनुपेक्षात्मकं ज्ञानं परिचयशब्दार्थ इति भावः । परिचयो यथा—

तत्कृतपरिचयमात्रादपि कृतकृत्यो यथाहमुच्चैः स्याम् ।

हृदय ! तथाचर किञ्चिद्यत्स्मितपीयूषभूमयो मुनयः ॥

दोषानालोकिनी वृत्तिर्हार्दिमित्यभिधीयते ॥ ८ ॥

दोषानालोकिनीति । दोषानालोकिनीत्यस्य दोषत्वेन तदनालोकिनीत्यर्थः । अत्र वृत्तौ परिचयपरिणामत्वं विवक्षणीयम् । तेन दृष्टौ निर्दोषविषयकाद्यपरिचये प्रेम्णि च नातिव्याप्तिः । सौहार्देऽपि हार्दाभिन्नतया न तथा । तयोर्विभिन्नजात्याश्रयत्वाभावात् । न च परिचयलक्षणस्यातिव्याप्तिः । पचियत्वस्य दृष्टीतरवृत्तित्वव्यापकत्वेन क्षत्यभावात् । उपधेयसङ्करेऽप्युपाधेरसङ्करात् । हार्दं यथा—

करुणातटिनीपूरपरिपूरितचेतसः ।

अपि सुव्यक्तकौटिल्यं जगदात्मसमं विदुः ॥

अत्र विशेष्यानुपादानमीदृशविशेषणव्यतिरेकेण तद्विशेष्या न जात्यादिभिः परिच्छेद्या इति गमयति ।

सौहार्दं हार्दान्न भिन्नमिति निरूपयति—

हार्दं निजेषु बहुलं सौहार्दमभिधीयते ।

हार्दमिति । तथाच विलक्षणवस्तुविषयकत्वेन हार्दमेव व्यपदेशान्तरं भजति न तु जात्यन्तरम् ।

(१) उदासीनेषु=हृदि प्रवेशनायोग्येषु ।



एतद्दर्शयति--

सम्पुटे रत्नमवला भाजने वाऽपिधानके ।

निवेशयतु को भेदो गुप्तव्यक्ततया तु सः ॥

सम्पुट इति । अत्राप्रस्तुतेन प्रस्तुतव्यक्तिः । ननु सौहार्दं न हार्दं पुत्रादिविषयकपित्रादिगतचित्तवृत्तेरपि पुत्रादिनिष्ठदोषावलोकित्वात् । अन्यथा पुत्रादिशासनानुपपत्तिरिति चेत्, न । दोषानालोकिनीत्यत्र दोषेऽपनेयत्वकामनाविषयदोषेतरत्वस्य विवक्षितत्वात् । हार्दं विशेष्याभावप्रयुक्तस्य सौहार्दं विशेषणाभावप्रयुक्तस्य विशिष्टाभावस्य सत्त्वादिति ।

एतदेव विदुः प्रेम भोगपर्यवसायि चेत् ॥ ९ ॥

एतदेवेति । एतदेव=सौहार्दव्यपदेशान्तरं प्राप्तं हार्दमेव । न त्वेतत्पदं सौहार्दपरम् । अस्वीयायामपि कान्तायां प्रेमोत्पत्तेः । ननु सौहार्दवत्प्रेमापि न जात्यन्तरम् । एतत्पदेन हार्दस्याभिधानात् । एवं च "प्रेमेत्यूर्मिपरम्परा" इत्यसङ्गतमित्यत आह-भोगेति । तथाच पूर्वोक्तं हार्दमेव भोगपर्यवसायित्वलक्षणपरिणामान्तरं प्राप्तं प्रेमपदार्थः । अन्यथा हार्दोत्पत्त्यनन्तरमेव भोगोत्पत्तेः । अतः कामिन्यादिनिष्ठहार्दपरिपाक एव प्रेमोत्पद्यते । परिपाकश्च भोगपर्यवसायितेति ।

मतमेतद्दूषयितुं प्रथमं मतान्तरमाह-

संयोगेऽपि पदार्थस्य यद्वियोगोपलालनम् ।

शाण्डिल्यः सूत्रकृत्प्राह तदेव प्रेमसंज्ञकम् ॥ १० ॥

संयोगेऽपीति । वियोगोपलालनं=वियोगकृतावस्था । प्राहेति "योगे वियोगवृत्तिः प्रेमा" इति सूत्रेणेति शेषः । वृत्तिर्वर्त्तनं वियोगवर्त्तनमर्थात् पुंसः । वियोगस्य वा वर्त्तनमवस्थितिरिति तन्नामृतकारोऽत्र व्याचख्यौ ।

ननु योगकाले वियोगोपलालनमसङ्गतं विरोधादिति शङ्कायां प्राचीनोदाहरणेनोत्तरमाह-

अदृष्टे दर्शनोत्कण्ठा दृष्टे विश्लेषभीरुता ।

नादृष्टेन न दृष्टेन भवता लभ्यते सुखम् ॥११॥

अदृष्ट इति । अदृष्टो यथा न भवसि वियोगभयं च नोत्पद्यते तथा कुर्या इति व्यङ्ग्यमत्रास्फुटमस्तीति कौश्लिदुक्तम् । तच्च वियोगभयं



प्राप्ताया आक्षेपरूपेयमुक्तिर्व्यङ्ग्यं विनापि पर्यवस्यतीत्युपेक्षणीयमित्या-  
ह भक्तिरत्नाकरे हरिदासः । तथाच विश्लेषाभावेऽपि विश्लेषभयमेव  
सूत्रकृता वियोगवृत्तिपदार्थोऽभिहित इति मन्तव्यम् । गुणाकरस्तु “योगे  
वियोगवृत्तिः प्रेम” इति सूत्रमर्थान्तरस्याप्युपलक्षकम् । तथाच यो  
गे वियोगवृत्तिरिव वियोगेऽपि योगवृत्तिः प्रेमेति लभ्यते ।

उन्मीलन्मधुगन्धलुब्धमधुपव्याधूतचूताङ्कुर-  
क्रोडत्कोकिलकाकलीकलैरुद्गीर्णकर्णज्वराः ।  
नीयन्ते पथिकैः कथंकथमपि ध्यानावधानक्षणे-  
प्राप्तप्राणसमासमागमरसोल्लासैरमी वासराः ॥  
इति श्रीमज्जयदेवकविवरवदनवनरुहविलासितवचनमकरन्दामृत-  
मुदाजहार ।

स्वमतमभिधायान्यमतं दूषयति--

न प्रेम्णः सर्वथा ज्ञेया भोगपर्यवसायिता ॥

शुकादयोऽपि श्रूयन्ते भगवत्प्रेमसङ्गताः ॥१२॥

न प्रेम्ण इति । प्रेम्णि भोग आनुषङ्गिको यदि स्यात्तदाऽऽस्ताम् ।  
का क्षतिः । नचैतावता प्रेम भोगनियतम् । कुतः तत्राह-शुकादय इति ।  
शुकादीनामपि योगकाले वियोगोपलालनं तु सम्भवतीति भावः ।

एतदपि मतं दूषयितुं मतान्तरमाह--

द्रवावस्थैव चित्तस्य प्रेमेति भरतोऽवदत् ॥ १३ ॥

द्रवेति । चित्तस्य=हार्दाकारेण परिणतस्य । तेन क्रोधादिसमु-  
त्थद्रवे भातिव्याप्तिः ।

द्रवहेतुमाह-

जतुवत्कठिनं चित्तं स्वभावादथ तापकैः ।

योगाद्द्रवति तत्काले करणैरग्रहो मतः ॥ १४ ॥

जतुवदिति । जतुवदित्यनास्थायाम् । मधुसिक्थवत्काठिन्यस्य  
वक्ष्यमाणत्वात् । द्रवतीत्यग्रतनेनान्वयो वा । अथशब्दः स्वभावादि-  
त्यस्य कठिनमित्यत्र सम्बन्धार्थः । तत्काले=द्रवकाले । करणैः=इन्द्रि-  
यैः । अग्रह इति । इन्द्रियजन्यग्रहे कठिनचित्तसम्बन्धस्येन्द्रियेष्वपेक्ष-  
णात् । फलानुरोधित्वात्कल्पनायाः ।



तापकानाह—

कामक्रोधभयस्नेहहर्षशोकदयादयः ॥

तापकाश्चित्तजतुनस्तच्छान्तौ कठिनं हि तत् ॥ १५ ॥

काम इति । कामो=विषयभोगादिविषयेच्छा । स्नेहः=पुत्रादि-  
गतो रागः । हर्षो=लाभादिजन्मा वृत्तिविशेषः । शोकः=अनिष्टप्रा-  
प्तिसमुत्थो वृत्तिविशेषः । दया=दीनदशावलोकनजन्योऽनुकम्पेति  
व्यपदेशयोग्यश्चित्तवृत्तिविशेषः । आदिना वक्ष्यमाणप्रेमभेदोपयो-  
गितापकानां परिग्रहः । तच्छान्तौ=तापकानां निवृत्तौ ।

ननु तार्किकादिभिश्चित्तस्य निरवयवत्वोपगमात् कथमवयव-  
शैथिल्यात्मा द्रव इत्यत आह-

चित्तं सावयवं तेन द्रवतीति किमदुभुतम् ॥ १६ ॥

चित्तमिति । तेन=हेतुना ।

एकैकभूतसत्त्वांशैरेकैककरणोदयः ।

तैरेव मिलितैरन्तःकरणोत्पत्तिरुच्यते ॥ १७ ॥

एकैकेति । करणोदयो=ज्ञानेन्द्रियोदयः ।

ननु पृथिव्यादित्रयाणामेव द्रवो गुण इति सिद्धान्तेन विरोध  
इत्याशङ्क्य नायं गणनीय इत्यभिप्रायेण समाधत्ते—

पृथिव्यादित्रयस्यैव द्रवो नान्यस्य कस्यचित् ।

इति मन्त्रेण बध्यन्ते वासनाभूतवासिताः ॥ १८ ॥

पृथिव्यादीति । नास्मन्मतमेतदिति भावः ।

ननु द्रवश्चेतसि भवतीत्यत्र किं मानमित्याशङ्क्य कार्येणानुमी-  
यत इत्याह—

द्रवत्ववेदनोपायानाहुः स्वेदादिकान् बुधाः ॥ १९ ॥

द्रवत्ववेदनेति ।

प्राचीनकारिकया तान् रूपयति—

स्वेदः स्तम्भोऽथ रोमाञ्चः स्वरभङ्गोऽथ वेपथुः ।

वैवर्ण्यमश्रु प्रलय इत्यष्टौ सात्त्विका मताः ॥ २० ॥

स्वेद इति । प्रलयो=मूर्च्छा । ननु स्वेदादिभिर्द्रवानुमानं स्वक-  
पोलकल्पितमिति चेत्, शृणु ।



तदश्मसारं हृदयं बतेदं यद्गृह्यमाणैर्हरिनामधेयैः ।

न विक्रियेताथ यदा विकारो नेत्रे जलं गात्ररुहेषु हर्षः ॥

इत्यादिना तथाभिधानात् । अत्र विकारो द्रवः ।

क्रियान्तरेणापि द्रवोऽनुमीयत इत्यभिप्रेत्याह—

मृतवत्सीयनिःसारचर्मालोकनविक्रमात् ।

अप्यल्पदुग्धा दुहन्ते पशवो बालिशैरपि ॥ २१ ॥

मृतेति । विक्रमोऽत्र द्रवः । बालिशैः=दोहनप्रकारमजानद्भिः ।

ननु द्रवो मोह एव न त्ववयवशैथिल्यात्मातिरिक्तः । मानाभावात् । स्वेदादिभिरपि स एवानुमीयतामत आह—

स्वेदादि मोहकार्यं न मोहिनि क्वाप्यदर्शनात् ॥ २२ ॥

स्वेदादीति ।

ननु तापकानामेवाहत्य स्वेदादिकं कार्यं भवतु किमन्तर्गडुना द्रवेणेत्यत आह—

कामादिभिर्यदाकारं क्रियते तत्कथं मनः ॥

पूर्वाकारपरिसागमन्तरेण स तु द्रवात् ॥ २३ ॥

कामादिभिरिति । सः=पूर्वाकारपरित्यागः ।

ननु पूर्वाकारपरित्यागोऽपूर्वाकारार्थः । स एव किमर्थः । तत्र प्राचीनकारिकाभिरुत्तरमाह—

तदाकारं न चेच्चित्तं तदा तद्भासकं कथम् ।

मूषासिक्तं द्रुतं ताम्रं तन्निभं जायते यथा ॥ २४ ॥

घटादीन् व्याप्नुवच्चित्तं तन्निभं जायते तथा ॥

व्यञ्जको वा यथा लोके व्यङ्ग्यस्याकारतामियात् ॥ २५ ॥

सर्वार्थव्यञ्जकत्वाद्धीरर्थाकारा प्रदृश्यते ॥

आस्तामतिप्रसक्तेन प्रकृतार्थमहं ब्रुवे ॥ २६ ॥

आस्तामिति । तदेवाह—

॥ द्रवीभूतेन चित्तेन यद्वस्तु परिगृह्यते ।

स ग्रहो भावना नाम सद्योविश्रान्तिबीजभूः ॥ २७ ॥

तापकसामान्यद्रुतचित्तकर्तृकग्रहः सामान्यतो भावनापदार्थः ।



भावनाविशेषपदार्थमाह—

स्नेहोदितद्रवोत्पन्ना गीयते प्रेमभावना ॥

स्नेहेति । इदानीं तस्या एवावस्थान्तरतो नामान्तरमित्याह—

दलिते भावनाधाराऽभिन्ना प्रेमसमाधिना ॥ २८ ॥

दलित इति । वक्ष्यमाणदलितावस्थायां भावनापङ्क्तिर्वृत्तिरूप-  
सम्प्रज्ञातप्रेमसमाधिपदवाच्येत्यर्थः । व्यक्तीभविष्यति चेदमुपरिष्ठात् ।  
भावनाधारा तु भावनाया बहुकालचुम्बिता, नतु व्यक्ति-  
परम्परा । गौरवात् ।

ननु द्रवेणैव कृतार्थतास्तां किमाकारेणेत्याह—

स्वकीयविषयाकारसम्पत्त्यै जनितो द्रवः ।

तापकैस्तेन नो वाच्यं द्रवेणैव कृतार्थता ॥ २९ ॥

स्वकीयेति । द्रवेणैव=तापकविषयाकारमनवाप्तेनैव ।

युक्तान्तरमाह—

स्नेहोदितद्रवोत्पन्नभावनामय एव यः ॥

स एव विषयो लोके शर्मदो न बहिस्तनः ॥ ३० ॥

यतोऽयमीशसृष्टोऽस्ति न दुःखसुखकारणम् ।

स्नेहेति ।

ईशकृते विषये समानेऽपि जीवकृतमेव नानात्वमिति प्राची-  
नश्लोकेन दर्शयति—

परिव्राट्कामुकशुनामेकस्यां प्रमदातनौ ॥

कुणपः कामिनी भक्षयमिति तिस्रो विकल्पनाः ॥

परिव्राडिति ।

लोकानुभवमपि प्रमाणयति—

दूरस्थिता सन्निधिगा निजाङ्गस्था मनोमयी ॥

क्रमेण लोके दृश्यन्ते कामिन्यः कामिनां प्रियाः ॥ ३१ ॥

दूरस्थितेति ।

ननु तर्हि मनोमयकामिन्यादिभिरेव निर्वाहसम्भवे किं बाह्यप-



दार्थकल्पनेनेत्यत आह—

मनोमयस्य सम्पत्त्यै बाह्यापेक्षा न तु स्वतः ॥ ३३ ॥

मनोमयस्येति ।

हन्त कथमस्य तापकमन्तरेण घटाद्याकारता तत्राह—

मधुसिक्थकठोरेऽस्मिन्नुपमर्देन चेतासि ॥

घटाद्याकारतापि स्यादन्तरेणापि तापकम् ॥ ३४ ॥

मध्विति । मधुसिक्थवत्कठोरे चेतासि विनापि तापकं विषयान्तर-  
सम्पर्करूपोपमर्देन तापकविषयभिन्नविषयाकारतापि स्यात्, न तु वि-  
षयान्तराकारतासम्पत्त्यै तापककृतद्रवजनितकाठिन्यनिवृत्तिरपेक्षिते-  
त्यर्थः । अत एवोक्तमभियुक्तैः—“चेतासि द्रुते भगवदाकारो भक्तिर-  
द्रुते तु स ज्ञानम्” इति ।

पूर्वमतं दूषयति—

लाघवात्प्रेम वक्तव्यं वियोगस्योपलालनम् ॥ ३५ ॥

लाघवादिति ।

हार्दाद्युदितवियोगकालीनवियोगोपलालनेऽतिव्याप्तिवारणाय त-  
थोक्तमिति चेत्, तत्राह—

येनोपलालनं प्राहुर्वियोगस्य बुधोत्तमाः ॥

तदेव प्रेम वक्तव्यं न वियोगोपलालनम् ॥ ३६ ॥

येनेति । यथा हार्दादितवियोगावस्था हार्दफलं न हार्दं तथैतदपि  
वाच्यमिति भावः ।

वियोगोपलालनफलोपधायकतां प्राप्तं हार्दमेव प्रेम, तामप्राप्तं  
च शुद्धं हार्दमिति केषांचिद्वियोगोपलालनमित्यत्र बहुव्रीहिं कृत्वा  
हार्दं विद्योपलालनोपधायकत्वलाभेन शाण्डिल्यसूत्रकृन्मतं  
समर्थयतां मतमनूय दूषयति—

फलेन विप्रलम्भोपलालनेन समायुतम् ॥

हार्दं प्रेमेति नो वाच्यं यतो हार्दफलं न तत् ॥ ३७ ॥

फलेनेति ।



कुतस्तत्राह—

न जायते तदुत्पत्तिर्हार्दीत्युत्तरक्षणे ॥

हार्दीयपरिपाकस्य फलं तच्चेत्स एव कः ॥ ३८ ॥

न जायते इति । स एव=परिपाक एव ।

अतः स्वमतमुपसंहरति—

अतो हार्दपरीपाको द्रवस्तत्प्रेम कथ्यते ॥

अत इति ।

इदमपि मतं दूषयितुं गुप्तपादाचार्यमतमाह—

इच्छाविशेषः प्रेमेति गुप्तपादार्यसम्मतम् ॥ ३९ ॥

इच्छेति ।

इच्छाविशेषः प्रेमेत्यत्र विशेषपदार्थं दर्शयति —

काम्यलाभेऽपि यस्तावन्न निवर्त्तत कर्हिचित् ॥

विवर्द्धते प्रत्युत स्यान्ममेतिवचनोदितः ॥ ४० ॥

काम्येति । काम्यो=विषयः । तथाच यादृशेच्छा विषयलाभेऽपि न निवर्त्तते तादृशेच्छायां विषयलाभानिवर्त्यत्वमिच्छागतो विशेषः । वचनं=वाक्यम् । भक्तिचिन्तामणौ तु “योगे वियोगवृत्तिः” इति सूत्रस्य वियोगोपलालनहेतुभूता चित्तवृत्तिरित्यर्थं विधाय प्रागुक्ते-च्छा सूत्रार्थ एवेति विवृतम् ।

एतन्मते हार्दपदार्थं निरूपयति—

दोषदर्शननाशस्तु स हार्दमभिधीयते ।

दोषेति । सः=इच्छाविशेषः ।

अयं च न केवलं विषयप्राप्तिनाश इत्याह—

अपि तद्विषयालाभे नश्यद्दोषावलोकनात् ॥ ४१ ॥

अपीति । तदिति कर्तृ । विषयलाभे तु नश्यदेवेति सूचकोऽपि शब्दो विषयालाभ इत्यत्र सम्बध्यते । दोषावलोकनात्=हार्दविषयनिष्ठदोषाणां ज्ञानादित्यर्थः ।

हार्दात्सौहार्दस्यास्मिन्पक्षे भेदमाह—

॥ ४२ ॥ दोषदृष्ट्या न यस्यास्ति नाशस्सौहार्दमेव तत् ॥

केवलं विषयप्राप्तिनाशमेतन्निगद्यते ४२ ॥



दोषेति । तथाच विषयलाभमात्रनाश्वेच्छा सौहार्दमिति लक्षणं पर्यवसितम् ।

नन्वेतलक्षणमयुक्तम् । पुनर्विप्रलम्भे पुनर्दुःखोदयादत आह—

स्वरूपे नानुरागस्य विषयप्राप्तिनाश्वयता ॥

किन्तु तत्कार्यसन्दोहे विश्लेषसमयोदिते ॥ ४३ ॥

स्वरूप इति । तथाच विरहावस्थोदितानामनुरागकार्याणां रो-  
माञ्चाश्रुपातादीनां प्रतिबन्ध एव विषयप्राप्तिनाश्वयत्वम् । एतन्मता-  
नुसारिणा गुणाकरेणापि भावचन्द्रिकायां हार्दसौहार्दयोर्लक्षणमु-  
क्तम्—“दोषदर्शनापनेयश्चित्तवृत्तिविशेषो हार्दमगणनीयदोषदर्शन-  
श्चित्तवृत्तिविशेषः सौहार्दम्” इति । तत्र सौहार्दं यथा—

सर्वाशुचिनिधानस्य कृतघ्नस्य विनाशिनः ।

शरीरकस्यापि कृते मूढाः पापानि कुर्वते ॥

अत्र शरीरदोषदर्शनं न शरीरविषयकचित्तवृत्तिविशेषमपनयति ।  
यथा वा—

प्रियं तु पृष्ठतः कृत्वा विधाय तनुविस्तृतिम् ।

सज्जचापस्य लुब्धस्य पुरोऽभूच्चक्रकामिनी ॥

अत्र स्वापकाररूपदोषदर्शनं न प्रियविषयकं चित्तवृत्तिविशेषं  
रुणद्धि । नचेदं प्रेम, प्रेमात्मकचित्तवृत्तौ तादृशदोषदर्शनस्याप्यनु-  
चित्त्ववादिति सोपपत्तिकमुदाहृतम् । नात्र स्वापकाररूपदोषदर्श-  
नमुक्तमस्तीति चिन्तनीयमेतदिति गुणाकरः ।

ननु सर्वत्रेच्छाया विषयलाभनिवर्त्यत्वमिति सिद्धान्तात् कथ-  
मेतदित्याशङ्कायां नायमनुभवं स्पृशतीति श्लोकेन दर्शयति—

वदामि कतमां तन्वीं का मदीये हृदि स्थिता ॥

दृष्टेऽपि कृष्णे तृष्णेयं लोचने न विमुञ्चति ॥ ४४ ॥

वदामीति । एवं चेच्छाया विषयलाभनिवर्त्यत्वं प्रेमात्मकेच्छा-  
तिरिक्तेच्छासु, न तु सर्वत्र, युक्तेरनुभवाबाधकत्वादिति भावः ।  
विवर्द्धत इत्यस्योदाहरणम्—

यथा,

सङ्कल्पैकमये सदैव सविधं कृष्णे पुःरस्थायिनि

ज्वालाजालनिकामदग्धहृदये कोऽयं वियोगज्वरः ।

श्री लक्ष्मीधर-विद्यामन्दिर,  
देवप्रयाग ( गङ्गा-विमान )  
ज्योतिषशास्त्र-विभाग



तत्राप्युन्मददूतिकासु विनतिर्द्वािना च वाक् प्रायशः  
प्रेम्णः क्षारमयादुदेति कथनायोग्यः पिपासाभरः ॥

यथा वा--

तव दूरस्थितः पुत्रो द्रष्टव्य इति वासना ।

वीक्षितेऽपि पुनर्वीक्ष्य इति मे जायते स्पृहा ॥

अत्र यशोदां प्रति गोपिकाया उक्तिः ।

द्रवः प्रेमेति मतं निषेधति--

द्रवहेतुरयं प्रेमा न पुनर्द्रवतां गतः ।

द्रवेति ।

कुतस्तत्राह--

प्रेमकार्यं यथा प्रोक्तं विप्रलम्भोपलालनम् ॥ ४५ ॥

तथाद्रवोऽपि वक्तव्यो न तु प्रेममयो हि सः ॥

प्रेमेति । सः=द्रवः । तथाच विद्योगोपलालनात्मकं प्रेम भवता  
यथा नेष्यते तथा द्रवरूपमपि तन्नेष्टव्यम् ।

एवं प्रतिवन्दीमभिधायोक्तिमपि प्रमाणयति--

वत का सास्ति सुमुखी यच्चेतः प्रेम चुम्बति ॥ ४६ ॥

शतधा नेह भिद्येत स्मरोऽप्येवं वदिष्यति ॥

बतेति । अत्र शतधाभेदो द्रवः । वदिष्यतीति काकुः ।

द्रवपक्षे दोषान्तरमप्याह--

प्रेम्णः सविषयत्वेन प्रसिद्धेर्न द्रवात्मता ॥ ४७ ॥

प्रेम्ण इति । एतेन प्रेम चुम्बतीतिपदे प्रेमपदस्य स्नेहरूपतापक-  
परत्वेन दोषोद्धारेऽपि न क्षतिः ।

ननु कामिन्यां दोषज्ञानात्पूर्वं प्रेमोत्पन्नम् । अनन्तरं दोषदर्शनेन  
विषयलाभेन वा नष्टमिति लोके दृष्टम् । प्रेम्ण उक्तरूपत्वे  
विरुद्धमत आह--

कामिन्यामुदितो रागो नश्येद्दोषावलोकनात् ॥

यदि स स्यात्तदा हार्दसंज्ञो न प्रेमशब्दभाक् ॥ ४८ ॥

कामिनीप्राप्तिनाश्यश्चेत्सौहार्दमभिधीयताम् ॥



कामिन्यामिति ।

हार्दसौहार्दवैलक्षणेन प्रेम निरूपयति—

तदनाश्यः प्रेमनामा दुर्लभो वागगोचरः ॥ ४९ ॥

तदनाश्य इति । ताभ्यां=दोषदर्शनविषयलाभाभ्यामनाश्यः । तत्र दोषदर्शनानाश्रयत्वं तु दोषाणामनवलोकनादेव । न तु सौहार्द इवा-  
नाहार्यं दोषदर्शनम् । एवं च—

“मायिनस्तस्य जानामि चरितान्यखिलान्यपि ।

तथापि निरूपं चेतस्तं न मुञ्चति मामकम् ॥”

इति राधोक्तिः, “मां लोकवादश्रवणादहासीः श्रुतस्य किं तत्सदृशं  
कुलस्य” इति सीतोक्तिश्चाहार्यदोषदर्शनमूलैव ।

गणयति गुणग्रामं क्रोधं भ्रमादपि नेहते

भ्रमात्=सापराधजनतादात्म्यभ्रमादपीत्यर्थः ।

वहति च परीतोषं दोषं विमुञ्चति दूरतः ।

युवतिषु चलत्तृष्णे कृष्णे विहारिणि मां विना

पुनरपि मनो वामं कामः करोति करोमि किम् ॥

इति पद्ये श्रीजयदेवो गोपीनां भगवति दोषदर्शनमाहार्यमेवेति  
स्फुटमावेदयतिस्म । अत एव कश्चित्कविवरो ऽनाहार्यदोषदर्शनपरि-  
पन्थिनं प्रेमविषयदोषाभावदर्शनं सीतोक्तिमुखेन व्यक्तीचकार । यथा—

रघुकुलजनुषामयं न पन्थाः परिहरणं निरुपाधिकप्रियायाः ।

रघुकुलतिलके तु कः कलङ्कः समजनि जन्म ममैव पापपङ्के ॥

इत्यादौ ।

वागगोचर इति । इतरविषयकमितरनिष्ठं प्रेमेदमित्थतयानुमाय  
तत्रेदं प्रेमेतिव्यपदेशो विज्ञेनापि सर्वथैव निराबाधं कर्तुं न शक्य  
इति भावः ।

प्रकारान्तरेणापि हार्दसौहार्दवैलक्षण्यं दर्शयति—

नादोषे पक्षपातोऽस्ति न लाभे कृतकृत्यता ।

नेति । प्रेम्ण इति शेषः ।

अधिकारितोऽपि प्रेम्णि तद्वैलक्षण्यं दर्शयति—

भयं भजति यो मन्दः कल्पान्तज्वलनादपि ॥ ५० ॥

मृणालजिन्मना नापि स हि प्रेम स्पृशत्कथम् ॥



भयमिति ।

अस्य फलितमाह—

॥ प्रेम्णस्तेन कथङ्कारमनन्ते विषये स्थितिः ॥५१॥

प्रेम्ण इति । स्थितिरिति आश्रयितया विषयितयेति वा । हार्द-  
स्य पूर्वविषये दोषदर्शनेन विषयान्तरेऽवस्थानम् । एवं सौहार्द-  
स्यापि विषयलाभेनोत्कण्ठानिवृत्त्या विषयान्तरे गुणावलोकन-  
निबन्धनमवस्थानम् ।

नन्वखिलगोपीगोचरहरिनिष्ठरागस्य का दशेति शङ्कायामाह—

सौहार्दमेव गोपीषु लीलारब्धतनोर्विभोः ॥

सौहार्दमिति । एवकारात्कर्मपरतन्त्रजीववन्न प्रेम । अत एव—

“वल्लवीवृन्दविहितप्रेम्णामव्याजजन्मनाम् ।

नाधमर्ण्यपरीहारश्चपले मयि कर्हि चित् ॥”

इति तन्त्रामृतधृतवचने चपलविशेषणान्मयि वल्लवीनामेव वल्ल-  
वीषु मम न प्रेम किन्तु सौहार्दमिति भगवदाशयं विशदयन् हरि-  
दासः प्रेम्णो विषयतत्तिचुम्बिता नास्तीति स्वाशयमाविश्चकार ।  
अव्याजजन्मनां=फलाभिसन्धानरूपव्याजजन्यहार्दसौहार्दजातीयभि-  
न्नानाम् । गुणाकरोऽप्यमुमेवार्थं स्फुटमाचख्यौ—

“वर्णनीयं सुकविभिः प्रियप्रेमैव योषिति ।

तच्च नानेकविषयं रसाभासप्रसक्तितः ।

रसाभासोऽपि तद्रूपहानेर्न पृथगिष्यते ॥”

इत्यनेन ग्रन्थेन । तद्रूपहानेः=प्रेमस्वरूपस्यैकविषयत्वस्यानुपप-  
त्तेरित्यर्थः ।

पक्षान्तरमप्याह—

अस्तु वा जीवगे प्रेम्णि नियमोऽयं न चेशगे ॥ ५२ ॥

अस्तु वेति । अयम्=एकमात्रविषयचुम्बित्वरूपः ।

नन्वेवं “वल्लवीवृन्द” इतिश्लोकस्य का गतिस्तत्राह—

तन्त्रामृतधृतोक्तेस्तु प्रशंसापरतोह्यताम् ॥

तन्त्रामृतेति । स्वमात्रविषयकप्रेमशालिनीनां गोपीनां प्रशंसापर-  
मेतदितिभावः ।



एतादृशमेव वागगोचरत्वमिहाभिमतमित्यभिसन्धायाह—

प्राकृतानां मदान्धानां सुजनानां च धीमताम् ॥

भ्रमोऽस्य कामिनीवृत्तिसौहार्दं तासु वृत्तिषु ॥ ५३ ॥

प्राकृतानामिति । प्राकृतानाम्=इङ्गितमप्यजानताम् । मदान्धानाम्=तज्जानतामपि प्रमादिनाम् । सुजनानाम्=तथाविधानामप्रमादिनाम् । धीमतां=प्रेमानुभवशालिनामपि । अस्येति विषयत्वे षष्ठी । तथा चेतरेजनविषयासु कामिनीजनानिष्ठासु दृष्टिपरिचयहार्दसौहार्दवृत्तिषु क्रमेण प्राकृतादीनां तादात्म्येन प्रेमभ्रम इत्यर्थः ।

ननु धीमतामपि कथं प्रेमभ्रमस्तत्राह—

सौहार्दगतचिन्हानां प्रेमकाले विलोकनात् ।

अतो विमुह्यति प्रायः प्रेमानुभवभागपि ॥ ५४ ॥

सौहार्देति । कदाचिद्विषयाबाधे सति देवात्प्रेमानुमाने प्रामाणिकेऽपि नानुमातुस्तत्कौशलं घुणाक्षरविधातृकीटवदिति ज्ञापनाय प्राय इत्युक्तम् । विमुह्यति=अयमेतद्विषयकप्रेमभागेति तत्त्वतो न जानातीत्यर्थः ।

प्रकारान्तरेण वागगोचरत्वं विशदयति—

एतद्विवृत्तिकृद्ग्रन्थः किं वाच्यो योऽमुना वृतः ॥ ५५ ॥

एतदिति ।

ननु दृष्टदोषस्य विषयस्य लाभेऽपि यत्र रागो दृश्यते तत्र स रागो न हार्दं दोषदर्शनानाश्रयत्वात् । अत एव न प्रेमा नापि सौहार्दं विषयलाभानिवर्त्यत्वात् । अतो रागावान्तरभेदोऽन्योऽपि स्वीकार्य इत्यत आह—

दृष्टदोषेऽपि विषये लब्धेऽप्युत्सुकता यदि ।

तर्हि सौहार्दपाकः सा यच्चिरं नावतिष्ठते ॥ ५६ ॥

दृष्टेति । यस्मात्कारणाद्विषयप्राप्तौ कञ्चित्कालमेवोत्सुकताया दर्शनं तस्मात्सौहार्दस्यैव पाकः ।

ननु चिरमवस्थानं यदि स्यात्तर्हि का गतिस्तत्राह—

चिरमुत्कण्ठता दोषदृष्टिश्चेति तु साहसम् ॥



चिरमिति । यदि विषयप्राप्तौ चिरमुत्कण्ठायाः सत्त्वं तर्हि दोषदर्शनमेव न सम्भवतीति भावः ।

एतस्यैव दशां प्राहुर्दुर्तव्याप्तिं विपश्चितः ॥ ५७ ॥

एतस्यैवेति । एतस्य=सौहार्दपाकस्य । दुर्त=शीघ्रं व्याप्तिः अर्थात् परकीयदुःखस्य ।

सा व्यतिरेकमुखेन यथा--

म्लायति नास्मिन्नः प्रत्युत संवीक्ष्य दुःखितं हृष्टः ।

कोके कृतबहुशोके विकसितवक्राणि कुमुदानि ॥

यथा वा--

क्षेमभागहितकंसविपक्षे क्षेपणक्षमभुजः सह पित्रा ।

बन्धुना च विजयी तव सूरुः खेदलेशमपि मुञ्च यशोदे ॥

अत्र मथुरातः समागतायाः क्षेमभागितिपदस्य प्रथममुपन्यासादनुभूतसौहार्दपाकायाः कस्याश्चिद्यशोदां प्रतीयमुक्तिः ।

अपरं वा-

दृष्टा सा महसां राशिः स्वामिदूतकृते यया ।

अदायि मेदिनीमात्रे स्वनेत्रविरहः क्षणम् ॥

अत्र श्रीरामं प्रति हनूमद्वाक्ये हनूमति सौहार्दपाकः प्रतीयते । गोविन्दचक्रवर्तिनस्तु प्रेमकालिकायामिदमाहुः ।

“वाढव्यसनसाहस्रसम्पातेऽपि निरन्तरम् ।

न हीयते यदीहेति साधु तत्प्रेमलक्षणम् ॥” इति ।

वाढव्यसनसम्पातो विषयगतानाहार्यदोषदर्शनेनान्येन वा हेतुनेत्यत्र नाग्रहः । “पुनरपि मनो वामं कामः करोति करोमि किम्” इत्याद्यभियुक्तोक्तेः । नचात्र दोषदर्शनमाहार्यमिति वाच्यम् “युवतिषु चलत्तृष्णे” इत्यादिना दुःखोदयस्याभिधानात् । नहि दुःखोदयोऽनाहार्यदोषदर्शनं विना सम्भवति । प्रेम्णि दोषदर्शनाङ्गीकारेऽपि बाधकाभावात् । अत एव-

“नार्य एव जगत्यस्मिन्विन्दन्त्यार्योचितां क्रियाम् ।

अपि यन्मलिनं स्नेहकृतं लोचनयोः कृतम् ॥”

इत्यादि सङ्गच्छते ।

“कुञ्जो नाभिगृहं कलिन्दतनया कुल्या कुले कालिमा कीर्त्तिः कैतवमार्यता कटुगिरश्चाटूनि कष्टं सुखम् ।



ज्यौत्स्नी चापि कुहूरमन्यत कुहूज्यौत्स्नी मया यत्कृते  
तस्यालि ! प्रतिपत्तिशालिमनसो दासीरतिः श्रूयते ॥”

इत्यादिष्वनाहार्यमेव दोषदर्शनम् । उदाहरन्ति च—

“वल्लव्याः कान्तरुद्धाया मनः कृष्णैकलोलुपम् ।

असूनप्रेसरान् कृत्वा रासवासमशिथ्रियत् ॥”

हन्तैवं कथमनासादितव्यसनायामीहायां प्रेमता । सत्यम् । व्य-  
सनसमुच्छेद्येच्छाभिन्नेच्छा प्रेमेति तन्निष्कर्षात् । हादादिव्यपदेश-  
स्तु तदुच्छेद्याया एवेच्छाया इति श्लोकार्थं स्वयमूचिरे । हरिदास-  
स्तु दोषोऽपि प्रेमाविषये द्वेषाजनक इत्यर्थः । विपद्यदोषदर्शनं दोषदर्शना-  
भाव एव पर्यवस्यतीति प्रेम्णि दोषदर्शनं नास्तीति वदतो गुप्तपा-  
दाचार्यस्य मतं नायुकमित्याह । परमानन्दठक्कुरास्तु प्रेमचन्द्रिका-  
यामन्यथा प्रेमलक्षणं सम्बभाषिरे । तद्यथा—

वस्तुव्यापारविषया समीहा हार्दशब्दभाक् ।

वस्तुमात्रावलम्बा तु प्रेमेति पदवीं गता ॥

वस्तुव्यापाराः=वस्तुदयस्थितिबोधोपग्रहणादयः । तथाच वस्तु-  
व्यापारविषयिणीच्छा हार्द, वस्तुमात्रगोचरा वचनानर्हा तु प्रेम । २ था-

व्रजमन्दिरतल्पाङ्गवक्षोनयनमानसे ।

अपि स्थितं सुतं गोपी चित्रं कामयते मुहुः ॥

एतन्मतमति सूक्ष्ममतिगोचरतया चिरपरिचयचार्विति प्रतिभाति ।

ननु पामराणां पुत्रादिषु सुकृतिनां लीलाविग्रहेषु ज्ञानिनां भूमा-  
नन्दे प्रेमोत्पत्तिदर्शनात् कोऽस्य विषयो नियत इत्याशङ्कयामाह—

नैतस्य विषयः कोऽपि नियतो हार्दजन्मनः ॥ ५८ ॥

नैतस्यैति । एतस्य=प्रेम्णः । हार्दजन्मन इति हेतुगर्भं विशेषणम् ।

तथाच कारणस्य हार्दस्यैव यत्र विषयो न नियतः तत्र किं वाच्यं का-  
र्यरूपस्य प्रेम्णो विषयो नियतः स्यादिति ।

ननु पुत्रादिविषयकप्रेम्णां भगवद्विषयकप्रेम्णां च किमेकजा-  
तयिता उत भिन्नजातीयता । नाद्यः ।

स्नेहस्य तस्य धिक्कारो यो न चुम्बति के शवम् ।

स दग्धचरणः क्रोधो यो न स्पृशति कापथम् ॥

इत्यादौ भगवद्विषयस्नेहोत्कर्षस्य विषयस्नेहोपेक्षया प्रतीतेः । न



द्वितीयः । कारणवैलक्षण्यं विना विजातीयवस्त्वनुत्पादात् । अत आह—

न प्रेम भिद्यतेऽन्योन्यं कार्यकारणजातिभिः ।

प्रेमोत्कर्षापकर्षौ तु विषयैकनिबन्धनौ ॥ ५९ ॥

न प्रेमेति । कार्येण=अश्रुपातादिना । कारणेन=हार्देन । जात्या स्वरूपत एकमेव । विषयेति । विषयोत्कर्षापकर्षाभ्यां प्रेमोत्कर्षापकर्षावित्यर्थः ।

एतदेवोपपादयति—

ब्रह्मण्याविष्टचित्तानां सर्वदानन्ददर्शनम् ।

पुत्रादिसक्तचित्तानां तापश्रेणीति दृश्यते ॥ ६० ॥

ब्रह्मणीति ।

ननु विषयवियोगकृत एव यदि प्रेम्ण्यपकर्षस्तदा श्रीकृष्णवियोगिनीनां तद्विषये प्रेम्ण्यपकर्षापात्तिरत आह—

गोप्यः कृष्णवियोगिन्य इति कस्तस्वतो वदेत् ॥

गोप्य इति ।

नन्वेतत्पुराणविरुद्धमित्याशङ्क्यं भक्तनिरूपणेन निराकरोति-

भक्तश्चतुर्द्धा गदितः कृष्णकल्पद्रुमादिषु ॥ ६१ ॥

भक्त इति ।

कृष्णकल्पद्रुमस्थकारिकामुखेन भक्तलक्षणोदाहरणे विभजते-

नित्यं प्रेमपरीतात्मा कदाचित्प्रेममोहितः ।

कृत्रिमप्रेमयुक्तश्च प्रेमोदारश्चतुर्थकः ॥ ६२ ॥

चत्वारः प्रेमभक्ताः स्युस्तत्राद्यो गोपिकागणः ।

नैतस्य विप्रलम्भोऽस्ति कृष्णप्रेमसमाधिना ॥ ६३ ॥

द्वितीयः शुक्रदेवादिः समाधिच्छेददर्शनात् ।

ईशप्रेम्णि हठाच्चित्तं चिरं येन निवेश्यते ॥ ६४ ॥

स स्यात्तृतीयः सोऽपि स्यात् द्विविधस्तत्र चादिमः ।

विषयस्य विरोधेनाविरोधेनापि चेतः ॥ ६५ ॥

प्रह्लादादिमुखस्त्वाद्यो ह्यर्जुनादिस्तथा परः ।

गोपीमुखानामुक्तानां मध्ये नैकतमोऽप्यहम् ॥ ६६ ॥



इति शोचति यो नित्यं प्रेमोदारः स उच्यते ।

यथा युधिष्ठिरो राजेखेवं भक्तचतुष्टयम् ॥ ६७ ॥ इति ।

नित्यमिति । नित्यसमाधियुक्तानां गोपीनां व्यवहारनिष्पत्तिर्भगवतैव परमकारुणिकेन निर्वाह्यते । तासु भूतावेशन्यायेन प्रवेशोपगमात् । न चात्र मानाभावः ।

“नित्यमेव निमग्नास्ताः कृष्णप्रेमसमाधिषु ।

न कदापि वियुज्यन्ते गोप्यो विरहभीरवः ॥”

इत्यादिनारदपञ्चरात्रागमात् ।

नेमं विरिञ्च्य इत्यत्र प्रसादोऽप्येष उच्यते ॥

नेममिति ।

“नेमं विरिञ्च्यो न भवो न श्रीरप्यङ्गसंश्रया ।

प्रसादं लेभिरे गोपी यत्तत्प्राप विमुक्तिदात् ॥”

इतिश्लोके । एषः=भगवद्विषयनित्यप्रेमसमाधिरूपः । भगवत्कर्तृकानुराग एवात्र प्रसाद इति चेत्, अस्तु नाम नित्यप्रेमसमाधिहेतुः । न त्वत्र प्रसादपदस्यासावर्थः । गोपीकर्तृकस्य तस्याभिधानात् । तथाच भगवत्कर्तृकानुरागफलीभूतो गोपीकर्तृकप्रेमजन्यभगवद्विषयकसम्प्रज्ञातो वक्ष्यमाणरीत्या तथाविधसम्प्रज्ञातफलीभूतोऽसम्प्रज्ञातो वा समाधिः प्रसादपदस्यार्थ इति ध्येयम् । शुकादीनां नित्यप्रेमसमाधौ मानाभावात् भगवद्गुणानुवादित्वश्रवणाच्च द्वितीयभक्तकोटौ निवेशः । विषयस्येति । विषयभोगावसरप्राप्तौ विषयोऽयं मामनर्थं पातयिष्यतीति धिया विषयस्य तिरस्कारो विषयस्य विरोधः विषयभोगो विषयस्याविरोधः । प्रेमोदार इति । उदारता च गोप्यादिसकलभक्तजनप्रेमावस्थाकर्णनमात्रसमुद्भूतबहलरोमाञ्चाश्रुपातादिसंज्ञम् ।

स्यादेतत् । द्वितीयभक्तकोटिप्रविष्टानां गोपीतरकामिनीनां भगवद्विषयके प्रेम्ण्यपकर्षापत्तिरत आह—

उत्तमे वस्तुनि प्रेमा योऽस्ति तस्यैव वृद्धये ॥ ६८ ॥

वियोगो दुःखयोगस्तु नान्तरीयकतां गतः ॥

उत्तम इति । तथाचोत्तमे वस्तुनि वियोग उत्तमविषयकप्रेमोत्क-



पार्थमेव नापकर्षार्थम् । दुःखयोगस्तु नान्तरीयकतया बलवद्द्वेषा-  
विषयः ।

नन्वेवं पुत्रादिगतवियोगेऽपि तुल्यं तत्राह--

अनुत्तमेऽथ योगेन बहुलं प्रेम जन्यताम् ॥ ६९ ॥

नैतावता तदुत्कर्षो दुःखमात्रफलं यतः ॥

अनुत्तम इति । तदुत्कर्षः=प्रेमोत्कर्षः । तथाचोत्कर्षो न बाहुल्यं कि-  
न्तु भवबन्धनाशकत्वं तद्व्यतिरेको दुःखैकमात्रफलकत्वं वापकर्षः  
प्रेमगत इति ध्येयम् ।

अतो वियोगे गोपीनामित्युक्तावपि का क्षतिः ॥ ७० ॥

अत इति ।

प्रसङ्गादाह—

उत्पत्तावस्य विश्लेषो जीवानां जीवितावधिः ।

प्रायशो वा व्यवहृतौ वैमुख्यं मरणावधि ॥ ७१ ॥

अस्य=वक्ष्यमाणस्य ललितोत्तरस्य दलितप्रेम्णः । विश्लेष  
इति । प्रेमविषयविश्लेषो निरतिशयदुःखपरम्पराविधानद्वारा जीवि-  
तावधिर्न तु प्रेमावधिः । यथा—

साकारमेव गुरुलोकविलोचनेभ्यो

रक्षत्यसूत्रं तु पुनः स्मरसायकेभ्यः ॥

काश्यं तनौ वितनुते न पुनस्त्रपाया-

मन्तं गमिष्यति न तु प्रणयावहेलाम् ॥

प्रणयोऽत्र प्रेमा । दशरथोऽनिरुद्धो गोपी च व्यक्तमेवोदाहरणम् ।  
यथा वा—

त्यजन्ति तृणवद्देहं विश्लिष्टे जीवितप्रभौ ।

तासामनुमृतेर्व्यासश्चकार सकलां स्तुतिम् ॥

अपरं वा--

सा साधुरेव यन्नाथ ! प्रयाता तव पृष्ठगाः ।

अभवन्क्षेमदानाय तस्या एवासुवायवः ॥

अत्र बलुर्वा कामपि स्तुवन्तं तन्मृतिमजानन्तं श्रीकृष्णं प्रति गो-  
कुलादागतस्योद्धवस्योक्तिः । नाथपदेन स्वनिमित्तकपरप्राणापगमे-  
ऽपि प्रभूणां न कापि क्षतिरित्यर्थो व्यज्यते । हाहविषयचिरविश्ले-



पस्तु हादाविधिः । यथा—

तन्वङ्गि ! भग्नः स स्नेहश्चिरं विरहशालिनोः ।

मृणालखण्डयोस्तन्तुरिव मार्दवभाक्तयोः ॥

यथा वा—

विनोर्मितापमकरस्नेहवारिविशोषणे ।

जनापवादः सुमहानभवत् कलशोद्भव ! ॥

इत्याद्युदाहरणात् । उत्पत्तावस्येतिश्लोके विशेषमनूय जीवि-  
तावधित्वं बोध्यते । जीवितावधित्वं जीवितनाशकत्वम् । प्रायश  
इति जीवितावधित्वेन सम्बध्यते ।

विरहानलपातपाण्डुरच्छविदग्धमेन विशुद्धिभागपि ॥

तदपि प्रतिसद्य जीवतीत्ययमङ्गो यमहेलयाहितः ॥

इत्युदाहृतेः । पक्षान्तरमाह—वेति । अत्र व्यवहृतिमनूय मरणा-  
वधित्वविशिष्टवैमुख्यं बोध्यते । वैमुख्यं द्वेधा—सर्वदा प्रेमविषयाका-  
रमानसतया सर्वथा व्यवहारेष्वननुसन्धानमीषदनुसन्धानं च ।  
आद्यं यथा—

प्रायः कृष्णशरीरी भवति भवेऽस्मिन्भवान्तरप्रकृतिः ।

अमरीभूय चिरं यत्पश्यति गोपी तदध्वानम् ॥

एषा च गोकुलादागतस्योद्भवस्योक्तिः ।

यथावा—

न सा वेत्ति सखीः शश्वत्स्वदेहावनकारिणीः ।

हन्तोद्भव ! कथं वेत्तु त्वदागममनन्यधीः ।

अत्र श्रीकृष्णविश्लेषविकलवल्लवीपरिचारिकाया उक्तिः ।

वैमुख्यहेतुमाह—

विश्लेषेण हृदि प्रेमविषयाकारसन्ततेः ।

सततं जनने यत्नो जन्यते तेन तद्भवेत् ॥ ७२ ॥

विश्लेषेणेति । सन्ततमिति सन्तत्या सम्बध्यते । तेन=हेतुना  
तत्=वैमुख्यम् ।

ननु प्रेमविषयमिलनोत्तरं व्यवहृतिवैमुख्येऽस्य का गतिस्तत्राह—

पुनर्योगेऽपि नापैति तद्योगं च न वेत्त्यसौ ।

पुनरिति । पुनः=विश्लेषापगमोत्तरमपि । योगेऽपि=प्रेमविषयमि-



लनेऽपि । तत्=वैमुख्यम् । नापैति=न गच्छति । चिरविश्लेषेण हृदि प्रेमविषयाकारसन्ततिजननसामर्थ्यातिशयाधानद्वारा बाह्यविषय-परिचयवासनायास्तिरोधानात् । बाह्यविषयकपरिचयवासनातिरोधानं कैमुतिकन्यायेन विशदयति-योगं चेति । असौ=प्रेमाधारः । तथाच प्रेमविषयकपदार्थयोगोऽपि यदा न ज्ञायते तदा किमु वाच्यं प्रेमागोचरपदार्थपरिचय इति भावः । द्वितीयवैमुख्यं यथा—

नाश्नाति नापि पाथः पिवति न शेते च भानुवंशमणिः ।

विधिविहितः परमेतज्जीवनबीजं हि जानकीविरहः ॥

अत्र नञामलपार्थक्यत्वम् । अन्यथा जीवनासम्भवात् ।

यथा वा--

अपि त्वदीयविरहे पूर्ववद्वेत्ति साखिलम् ।

तथापि तद्धरे ! तस्या न प्रमा नापि वा भ्रमः ॥

अपरं वा—

भिषग्भिरातैरचिकित्स्यतां गता तनुः प्रियायायास्तव राधिकायाः ।

सखीजनश्राविततावकीननामाक्षरैरौष्ण्यमुपैति सद्यः ॥

प्रेमविषयः प्रेमाधारविषयकप्रेमाश्रय इति न नियम इत्याह—

यः प्रेमविषयो लोके स प्रेमाधारतां व्रजेत् ।

इति नैवास्ति नियमो विपरीतविलोकनात् ॥ ७३ ॥

य इति ।

विपरीतविलोकनं यथा—

अनन्यहृत्सदश्वेन तेन प्रेममहारथे ।

अपि स्खलन्प्रतिपदं केवलं गौर्नियोजितः ॥

अनन्यहृत्सदश्वेन=स्वहृदयाद्द्वितीयहृदयलक्षणसदश्वान्तररहि-  
तेन । एवंच प्रेमविरहिणि केवलं परिचयमात्रशालिनि प्रेमविषय-  
त्वदर्शनमेव विपरीतविलोकनमिति भावः । विपरीतविलोकनान्तरं  
यथा--

सायुः कायः क्षीणो बिभ्रत्तापं सशर्म हृदयं च ।

तदपि प्रेम्णो विषयस्तस्मिन्प्रतिकूलमाचरति ॥

अत्र प्रेमविपरीतवैरस्य विलोकनं नियम इति । अनियमस्त्वस्यैव ।

तृपितां हरिणीं हरिणस्तृपितं हरिणं विजानती हरिणी ॥

मितमम्भु पल्लवस्थं कपटं पिवतः परस्परालोकम् ॥



इत्यादिप्राचीनोदाहरणात् ।

प्रसङ्गादन्यदाह—

चलितादिप्रेमभूमिमारूढौ दैवतो यदि ।

परस्परस्य जानीतः सुखदुःखे परस्परम् ॥ ७४ ॥

चलितेति । इदं चलितदलितादिक्रमोत्पन्नायां चलितादि-  
प्रेमभूमौ न तु दलिताद्यद्यतिक्रमोत्पन्नायां ज्ञातव्यमिति तन्नामृत-  
कारः ।

नन्वेतत्कुतस्तत्राह—

तत्तदाकारसम्पत्तिः कारणं चलितोदिता ।

तत्तदेति । कारणं=परस्परगतसुखदुःखादिज्ञाने । चलितोदिता=  
चलितादुदिता । चलितदशायां भावनातिशयजनितप्रेमविषयाकार-  
सम्पत्तिः प्रेमविषयगतसुखादिज्ञाने हेतुरिति फलितोऽर्थः ।

इदानीमुपसंहरति—

अलमन्यविचारेण प्रमेच्छेति स्थितं मतम् ॥ ७५ ॥

इति श्रीमन्निपुरहरपुरवासिनानाशास्त्रविचारचारुचातुरीच-

मत्कारापारपारावारपारीणधुरीणजोजारकुलतिलक-

श्रीविश्वनाथपण्डितविरचिते प्रेमरसायने लक्षण-

खण्डः प्रथमः समाप्तः ।

श्रीजुष्टपदपद्मोऽपि गोपीसन्नावलम्बते ।

यतस्ततः प्रेमभेदः सोपपत्ति निरूप्यते ॥

इदानीं प्रेमभेदानाह—

उत्तं यत्तं ललितं दलितं मिलितं तथा कलितम् ।

छलितं चलितं क्रान्तं विहृतं गलितं च सन्तुप्तम् ॥ १ ॥

एतद्वादशभेदं प्रेम निरुक्तं सपल्लवं कविभिः ।

अहमपि पूर्ववचोभिर्व्याख्यां कर्तुं मृत्तोऽस्मि ॥ २ ॥



इदानीमुत्तलक्षणमाह—

दर्शनोत्सुकता चित्ते जन्यते श्रवणादिना ।

या सोप्तं प्रेम यद्द्रुत्या स्यान्ममेति विजृम्भणम् ॥ ३ ॥

दर्शनेति । श्रवणादिनेत्यत्रादिनाऽश्रुतविषयकप्रथमदृष्टिपरिग्रहः । तथाच कचित् द्वितीयदर्शनविषयकोत्सुकतैव प्रेमबीजमिति फलितम् । दर्शनोत्सुकतामात्रं लक्षणम् । तेन नानुगमः । दर्शनोत्सुकतायाः प्रेम-बीजत्वं निरूपयितुमाह-यद्द्रुत्येति । दर्शनोत्सुकताकृतद्रुत्येत्यर्थः । तथाच दर्शनोत्सुकता प्रेमबीजं तथा चित्तद्रुतिः द्रुतस्य चित्तस्य मम स्यादित्याकारो यः परिणामः स उप्तं प्रेमेति सिद्धम् । एवं च दर्शनोत्सुकतायां प्रेमसाधनत्वात्प्रेमत्वव्यपदेशः । हन्तैवं द्रवजन्यस्य प्रेम्णः प्रागुक्तद्रवजनकत्वं विरुद्ध्येत । प्रेम्णोऽपि तापकतया प्रेमान्तरहेतुद्रवजनकतायामविरोधात् । अथानवरतं प्रेमधारैव स्यात् । स्यादेव । यदि प्रबलतरप्रारब्धकृतः शरीरयात्रानिर्वाहको विषयान्तरोपमदौ नापतेत् । अत एव भगवत्प्रेमधारापरिपन्थिनं विषयान्तरसञ्चारं वारयितुमेव योगवैराग्यसाधुसङ्गतयः सद्गिराद्रियन्त इति दिक्

दर्शनोत्सुकतां दर्शयति—

क्रियान्परिश्रमस्तस्य वतायं वनमालिनः ।

श्रुतिदेशात्किमत्यन्तं दूरे मल्लोचनावनिः ॥ ४ ॥

क्रियानिति । स्वात्मानं प्रतीयमुक्तिः । अत्र दर्शनोत्कण्ठा व्यङ्ग्या ।

उत्तप्रेमदशामाह—

तदानीं श्रवणे तैक्ष्ण्यं लोचने मन्दगामिता ।

सर्वासहनमित्येवमुत्तप्रेमदशां जगुः ॥ ५ ॥

तदानीमिति । मन्दगामिता दृष्टेषु ।

इदानीं कृष्णकल्पद्रुमोक्तं यत्तं लक्षयति—

तदेव कपटपञ्चाङ्गत्वं यत्तमितीर्यते ।

॥ कन्दलेनातिसूक्ष्मेण व्युप्तं बीजमिवोल्लसत् ॥ ६ ॥

तदेवेति । तदेव=उत्तमेव । व्युप्तं=सख्यादिजनस्य कथांचिदीतिशेषः ।

अत्र दृष्टान्तः । अतिसूक्ष्मेण कन्दलेनोल्लसत् उप्तं बीजमिवेति । अत्र



कन्दलप्रतिमः कपटप्रश्न एव । तथाच दर्शनोत्सुकता यदा कथं चिद्य-  
क्तीभवति तदा सैव यत्तं प्रेमेति फलितम् । अत्र किञ्चिदुत्तव्यकीक-  
करणपटुकपटप्रश्नोत्तरप्रत्युत्तरसञ्जातहर्षविद्रुतहृदयेष्टाकारः स यत्तं  
प्रेमेति निष्कर्षः । एतेन प्रेमाधारकर्तृककपटप्रश्नस्य प्रेमाधारे तापक-  
त्वाभावाद्यत्तं कथं प्रेमेति शङ्का परास्ता । यत्र तु कपटप्रश्नानन्तर-  
मुत्तरं नास्ति तत्रोक्तमेव व्यक्तावस्थापन्नमिति मन्तव्यम् । तन्त्रामृत-  
व्याख्यायाममृतसञ्जीविन्यामन्यथापि यत्तं भवतीत्युक्तम् । तेन कप-  
टप्रश्न उपलक्षणम् ।

आख्याति दिक्षु हरितं हि तृणं मृगेषु

भूभृद्भूषेषु हरितालमसौ मृगाक्षी ॥

देवद्रुमेषु हरिचन्दनमेव शश्व-

त्प्रायो मया विदितमालि ! मनः सुदत्याः ॥

इत्याद्यनेकधोदाहृतं च ।

एतदवस्थामाह—

छलस्य पाण्डुलेखोऽत्र चरित्रफलकाश्रितः ॥ ७ ॥

अत्र=यत्तावस्थायाम् । चरित्रेति । प्रेमाधारगतचरित्ररूपफलके  
पाट्यां छलस्य पाण्डुलेखशब्दगम्यः प्रथमारम्भ इत्यर्थः । यत्तावस्था-  
याः पूर्वमीदृशच्छलानाचरणात् । यत्तं यथा—

प्रातरवाद्य कस्येयं वाचैताभिरुदीर्यते ।

इत्थमालि ! कथं ब्रूषे नन्दसूनुः सुदर्शनः ॥

कृष्णवाचैयमिति जानन्त्या एव तन्नामश्रवणोत्कण्ठया कस्या-  
श्चिदिह कपटेन प्रश्नः । कपटप्रश्नेनेव दर्शनोत्कण्ठातिरेकसमुदायिना  
कपटवचसापि उत्तव्यकीकरणे यत्तपाक उन्नेयः । 'वदालि! वनमालिन'  
इति पाठकल्पनया पूर्वश्लोक एवात्रोदाहृतिः । तन्त्रामृतकारास्तु  
वचनविद्रुतचित्तेष्टाकार एव यत्तम् । वचनमुत्तपिशुनप्रशंसासूचकः  
प्रश्नः, न निर्बन्धः । अतश्च—

तर्त्वि चिरादिमान् क्लेशान् श्रीरामं त्वमवाप्स्यसि ।

इति त्रिजटयोक्ता सा जाताऽनिमिषलोचना ॥

इत्यादावुत्तस्य हंसादिवचनद्रुतचित्ते नलाद्याकारस्य च यत्तस्य  
नासङ्गहः ।

यत्तमिष्टाकृति प्रोक्तं वचसा विद्रुते इदि ।



इति यत्तलक्षणमप्याहुः । हरिदासस्तु क्रियासव्यक्तीकरणं य-  
त्तपाकः । यथा—

घत्ते स्वकर्णे ताटङ्कमन्या पत्युश्चिरायुषे ।

चित्रं शैलसुता कर्णे पत्युरेवार्द्धदेहभाक् ॥ इत्याह ।

ललितं निरूपयति—

हस्तगच्छलजालोकजलमिक्तं तदुच्यते ।

ललितं पाण्डुलेखोऽत्र धाष्ट्यस्य मुहुरीक्षणे ॥८॥

हस्तेति । हस्तगमर्थात्सुशिक्षितं यच्छलं तस्माज्जातो य आलोको-  
ऽवलोकनम् अर्थात्प्रेमविषयस्य तदेव जलं तेन सिक्तं यत्तमेव ललि-  
तमुच्यत इत्यर्थः । ललितावस्थामाह—पाण्डुलेख इति । अत्र=ललिते ।  
धाष्ट्यस्य पाण्डुलेखः प्रथमारम्भः ।

द्वितीयावस्थामाह—

कण्डूतिर्जायते नेत्रे दृष्टमम्बाधसम्भवा ।

प्रथमः कन्दल इव झङ्कुरं ललिताभिधम् ॥ ९ ॥

कण्डूतिरिति । दृष्टेति । दृष्टस्य=अर्थात्प्रेमविषयस्य सम्बाधः=सं-  
मर्दः । प्रथम इति । तथाच ललितेऽनवरतालोकनहेतु धाष्ट्यं कण्डू-  
तिश्चेत्यङ्कुरद्वयं जायत इत्यर्थः । दृष्टान्तमाह—कन्दल इवेति । कन्द-  
लोऽत्र बीजाज्जातः प्रथमः काण्डविशेषः । स यथा झङ्कुरो भवति  
तथा ललितमित्यर्थः ।

ललितं यथा—

अलसैर्मृणैर्लोलैः कुञ्चिताग्रैः पराङ्मुखैः ।

सम्मुखैर्मृगशावाक्ष्या वीक्षणैर्लक्षितो युवा ॥

धाष्ट्यं यथा—

यातूननान्दृश्वश्रूदेवरपिशुनाग्निपञ्चकुण्डेषु ।

भीत्याहुतिफलरूपस्तस्यास्तन्व्यास्त्वदालोकः ॥

ललितस्य द्वितीयावस्था यथा—

लावण्यदिग्धं किमपि प्रिये ! लोचनयोर्गतम् ।

अतस्ते युक्तमेवैतत्कण्डूतिर्यदिहाञ्चति ॥

ललितस्य भेदान्तरमाह—

अव्यक्तमेतल्ललितमङ्कुरद्वयमात्रभृत् ।



अव्यक्तमिति । अव्यक्तत्वे हेतुः अङ्कुरद्वयमात्रभृदिति ।  
व्यक्तं ललितं निरूपयति—

स्वेदादयः पञ्च तत्र सञ्जाता धार्ष्ट्यपल्लवाः ।

यदा तदा तल्ललितं व्यक्तमित्यभिधीयते ॥ १० ॥

स्वेदादय इति । पञ्चेति । स्वेदस्तम्भरोमाञ्चस्वरभङ्गवेपथुरुपा  
इत्यर्थः ।

इदानीं कण्डूतिपल्लवानाह—

वैवर्ण्यं प्रलयारुण्याश्रूणि कण्डूतिपल्लवाः ।

वैवर्ण्यमिति । एतच्च तन्नामृतकारणीत्योक्तम् । वैवर्ण्यप्रलयौ धा-  
र्ष्ट्यकण्डूत्योर्नतु कण्डूतेरेव पल्लवाविति हरिदासादयः ।

एतेऽपि चाणवः स्थूलास्तत्राद्या ललिते स्थिताः ॥ ११ ॥

ललिते=यत्तावस्थास्मृतिसच्चिवे । तेन प्रत्यक्षदृष्टे प्रेमविषये कथं  
वैवर्ण्यादिपल्लवानामुदय इति शङ्का परास्ता । स्थूलास्तु दलिते ।  
“कण्डूतिपल्लवाः स्थूला” इत्यादिनाऽग्रे दलिते वक्ष्यमाणत्वात् ।

व्यक्तं ललितं यथा—

स्खलति वचनं स्वेदस्तोमस्तनौ तव वेपथुः

पुलकितमथ श्वासव्रातं मुहुर्मुहुर्ज्ज्वासि ॥

रहसि कथय क्रीडाकुञ्जे नितान्तमनोहरे

नयनविषयं यातः प्रायः प्रियो मधुसूदनः ॥

मिलनानुदयादेतदलितादतिदुःखदम् ।

मिलनेति । मिलनानुदयात्=प्रेमविषयस्य दूरतो दर्शनेऽपि हासस-  
म्भाषणादिपर्यवसायिस्वारसिकतन्मिलनाभावात् । एतत्=ललितम् ।  
दलितात् वक्ष्यमाणात् । एतद्विवृतमभियुक्तैः । यथा—

अनयनपथे प्रिये न व्यथा भवति दृश्य एव दुष्प्रापे ।

म्लानैव केवलं निशि तपनशिला वासरे ज्वलति ॥ इति ।

व्यक्तललितावस्थानामानन्त्यमिति दर्शयति—

ललितं दृष्टिभेदानामाकरत्वेन कथ्यते ।

ललितमिति । दृष्टिभेदानां=शृङ्गारादिदृष्टीनाम् ।

दृष्टिरित्युपलक्षणमित्यभिप्राय इत्याह—

यथावैदग्ध्यमेतस्य दशा सञ्जायते नृणाम् ॥ १२ ॥



यथेति । यथावैदग्ध्यमित्यतः पूर्वं नृणामिति सम्बन्धः । प्रेमाध्या-  
राणां वैदग्ध्यतारतम्येन ललितदशातारतम्यमित्यर्थः ।

ललितलक्षणं निकृष्टं कथयति—

विचित्रदृष्टिभिः प्रेम यत्तमेवातिविस्तृतम् ।

ललिताख्यं विजानीयादिति तत्त्वं समासतः ॥ १३ ॥

विचित्रेति । यत्तं प्रेमैव विचित्रदृष्टिभिरतिविस्तृतमिति सम्बन्धः ।  
यद्यपि विस्तृतमित्येव वक्तुमुचितम्, तथापि ललितमनन्तप्रभेद-  
मिति ज्ञापनाय तथोक्तम् । यत्तावस्थापन्नचित्ते दृष्टितापकद्रुते य  
ईद्वारूपः परिणामस्तललितमिति परमार्थः ।

तन्त्रान्तरोक्तमेवमुक्तयत्तललितानामुत्तरभूमिकात्वं विशदयति-

उप्तं प्रेम विजानीयात्तूणीरावस्थितः शरः ।

स एव गुणसंसर्गात् यत्तमित्यभिधीयते ॥ १४ ॥

लक्ष्यसंस्पर्शसंरुद्धगतिं तु ललितं विदुः ।

उत्तमिति । लक्ष्येत्यनेन भित्त्वा लक्ष्यं विनिर्गताच्छरान्तराद्वैल-  
क्षण्यमभिहितम् ।

दलितं लक्षयति—

केनापि हेतुना दृष्टिविच्छेदे दलितं मतम् ।

न विदेशगमनमात्रं दृष्टिविच्छेदे हेतुः । किन्त्वनवसरादिकमपी-  
ति बोधयितुं केनापीति शब्देन निर्दिष्टम् ।

निमेषदृष्टिविच्छेदे ललितं दलितात्मकम् ॥ १५ ॥

निमेषेति । तथाच ललितलक्षणमेकमेव प्रेम निमेषप्रयुक्तदृष्टिवि-  
च्छेदे ललितदलितोभयात्मकमिति तन्त्रामृतकारः । हरिदासस्तु ल-  
लिताकारान्तःकरणकदेशस्यैव निमेषप्रयुक्तदृष्टिविच्छेदद्रुतत्वोपगमे  
(दलितम्) । युज्यते चेदं नान्यदित्याह । गुणाकरस्तु निमेषप्रयुक्तदृष्टि-  
विच्छेदातिरिक्तदृष्टिविच्छेदकालिकं प्रेमविषयस्मरणमेव दलिते ता-  
पकम् । एवं च निमेषप्रयुक्तदृष्टिविच्छेदे दलितमित्युच्यमानं प्रेम द-  
लिताभास एव । उप्तादावपि कविभिर्बोध्यमानं दलितमपि तथा न तु  
मुख्यम् । एवं मिथ्यादर्शनजनितं ललितं ललिताभास एवेत्यादिकं  
बोध्यमित्याह ।



स्वेदादिपञ्चकं दग्धं दृष्टिविच्छेदवन्हिना ।

कण्डूतिपल्लवाः स्थूला जातास्तेनैव हेतुना ॥ १६ ॥

स्वेदादीति । तेनैव=दृष्टिविच्छेदवन्हिनैव ।

वन्हिना विपिने दग्धे जायन्ते नवपल्लवाः ।

यथैव धाष्ट्र्यकण्डूत्योस्तथैवेति बुधा जगुः ॥ १७ ॥

कण्डूतिपल्लवाः पूर्वं न व्यक्ता ललिते स्थिताः ।

स्वेदादयस्तु धाष्ट्र्यस्य न कण्डूतेरिति स्थितम् ॥ १८ ॥

वैवर्ण्यादौ तु कण्डूतेरिव धाष्ट्र्यं प्रयोजकम् ।

ललितात्तेन दलिते विशेषोऽस्ति महानसौ ॥ १९ ॥

वन्हिनेति । यथैवेति पूर्वणान्वितम् । तथैवेति । वैवर्ण्यादयो नव-  
पल्लवा जायन्त इत्यर्थः । कण्डूतिपल्लवानामणूनां ललितेऽप्युदयोऽस्ति  
न तु सर्वथाऽभाव इत्यत उक्तं व्यक्ता इति । अयं भावः । ललिते धा-  
ष्ट्र्ये कण्डूतिरिति शाखाद्वयं यत्तावत्स्थोदितकपटप्रश्नरूपकाण्डाश्रित-  
मुदितम् । तत्र धाष्ट्र्यशाखायां स्वेदादिलक्षणाः पञ्च पल्लवा जाताः ।  
कण्डूतिशाखायां वैवर्ण्यादयः पल्लवा अणवोऽपि सर्वथैव जायन्त  
इति नैव वक्तुं शक्यम् । यदि जायन्त एवेति नियमस्तथाप्यणुत्वाद-  
जातप्राया एवेति न कण्डूतिपल्लवानां धाष्ट्र्यपल्लवतुल्यता । दलिते  
तु कण्डूतिनिदानका अपि वैवर्ण्यादिपल्लवा अनवरतविलोकनोपयो-  
गिधाष्ट्र्यप्रयोज्या अपि भवन्तीति कण्डूतेरिव धाष्ट्र्यस्यापीति शक्यं  
वक्तुम् । अतो दलिते शाखाद्वयमपि पल्लवितम् । नहि स्वेदादयः क-  
ण्डूतिपल्लवा इति सम्भवति । येन कण्डूतिशाखापि ललिते पल्लविनी  
स्यादिति दलितललितयोर्महान्भेदः ।

तु स्यतु दुर्जन इति न्यायेनाह—

स्वेदादयोऽपि कण्डूतिप्रयोज्या इति मन्यते ।

तर्हि तैरेव कण्डूतिशाखा पल्लविनी न किम् ॥ २० ॥

स्वेदादयोऽपीति । नहीति । नह्येतावतापि ललिते क्षतिरस्तीति

भावः ।



प्रसङ्गादाह—

प्रायेण दलिते चेतो द्रवतीति यतो मतम् ॥

अतो हि भावनाश्रेणी याति प्रेमसमाधिताम् ॥२१॥

प्रायेणेति । प्रायेण=बाहुल्येन । भावनेति प्रेमविषयभावनेत्यर्थः ।

इदमुदाहरति—

निसर्गरूक्षात् श्रीकृष्णात् च्युतं तन्व्या निजं मनः ॥

(१) कृष्णाभूमौ दुतं यत्तदचिरादालि ! मज्जति ॥२२॥

निसर्गेति ।

ननुसादावपि भावनाश्रेणी सम्भवतीति कथमत्रैव प्रेमसमाधिरुच्यते तत्राह—

उप्ते तु भावनैवास्ति यत्ते तच्छ्रेण्यपि स्फुटम् ॥

तथापि सा व्यवहिता जायते प्रत्ययान्तरैः ॥२३॥

उप्तेति । उप्ते विशकलिता भावनैव । एवकारेण न तच्छ्रेणी । यत्ते यद्यपि तच्छ्रेण्यस्ति तथापि विजातीयप्रत्ययव्यवधानशून्या नेति न प्रेमसमाधिशब्दभागित्यर्थः । एवं च प्रेमविषयभावनाश्रेणी तादृशी प्रेमसमाधिशब्दवाच्येति फलितम् ।

समाधिमुदाहरति—

त्वद्भ्यानविस्मृताशेषानागसां सा निकेतनम् ॥

त्वं तु नाथतया तादृगहमेव स्वकर्मणा ॥२४॥

त्वद्भ्यानेति ।

ननु लोके मोहो व्याकुलता चेक्ष्यते न तु प्रेमविषयाकारः प्रेमसमाधिस्तत्राह—

हार्दिसौहार्दयोर्ज्ञेये मोहव्याकुलते क्रमात् ॥

ते च प्रेमसमाधिश्च प्रेम्णीति प्रेमभृद्वचः ॥२५॥

हार्देति । ते=मोहव्याकुलते ।

उक्तत्रयमेकत्रोदाहरति—

अनवाप्य हरिं कुञ्जे मुक्ताः श्वासा यया चिरम् ॥

विलोक्य लोचने पश्चाद्योगिनीव न्यमीलयत् ॥२६॥

(१) कृष्णा=कालिन्दी ।



अनवाप्येति ।

दलितावस्थामाह ।

अत्र लोचनयोस्तैक्ष्ण्यं श्रवणे मन्दगामिता ॥

भ्रान्तिर्निद्रातोक्त्यादिदशा ज्ञेया विचक्षणैः ॥२७॥

अत्रेति । तैक्ष्ण्यमितरेन्द्रियापेक्षया स्वविषये शीघ्रं प्रवृत्तिः । मन्द-  
गामितेति प्रेमविषयातिरिक्त इत्यर्थः । ननु लोचनयोरप्युक्तविषये  
मन्दगामिता तुल्यैव तत्कथं श्रवण इति ग्रहणं तत्राह—भ्रान्तिरि-  
ति । तथाच दृष्टमात्रे वस्तुनि प्रेमविषयस्य भ्रमोत्पत्त्या न प्रेमविष-  
यातिरिक्ते विषये लोचनयोर्मन्दप्रवृत्तिर्वक्तुं शक्या । ननु वचनमात्रे-  
ऽपि प्रेमविषयोदन्तत्वभ्रमोदयेन श्रवणयोरपि न प्रेमविषयोदन्ता-  
तिरिक्ते वचने मन्दप्रवृत्तिः सम्भवतीति चेत्, सत्यमेतत् । उक्तेऽपि  
श्रवणतैक्ष्ण्यस्य सत्त्वात् यत्तवदिहाप्यास्तां को दोष इति चेत्,  
अस्तु । नहि घयं दलिते सर्वथैव तस्मास्तीति ब्रूमः । किन्तु लोचन-  
तैक्ष्ण्यापेक्षया श्रवणतैक्ष्ण्यस्य न्यूनतामेव । दर्शनमात्रोत्तरभाविनि  
श्लेषे दर्शनोत्कण्ठाया इव श्रवणोत्कण्ठायास्तथाऽभावात् । एवंच  
दर्शनोत्कण्ठायाः प्राधान्यात्प्राधान्येन व्यपदेशा भवन्तीति न्याये-  
नात्र लोचनयोस्तैक्ष्ण्यमभिहितमिति मन्तव्यम् ।

दृष्टविषये प्रेमविषयतादात्म्यस्य भ्रान्तिमुदाहरति—

विशेषदर्शनासह्यत्वदीयविरहव्यथा ॥

अनुरागमहादोषकोपेऽपि प्राणिति प्रिया ॥ २८ ॥

विशेषेति । अत्र काचिद्रोकुलसदनशिखरमारूढा दूरतत्त्वर्चितमा-  
लतरुषु श्रीकृष्णभ्रममावहन्ती पुनः सञ्जातविशेषदर्शनासह्यविरह-  
व्यथानन्तरमुत्कटानुरागदोषसंलब्धतद्विभ्रमजीवातुरङ्गना भ्रान्ति-  
स्थानोदाहरणम् ।

विनिद्रता यथा—

विरहानलधूमीयश्रोणिः कोक ! न यामिनी ॥

इमे कोकनदे मुद्रां नाञ्जतः कथमन्यथा ॥ २९ ॥

विरहंति कोकनदत्वेन लोचने अध्यवसिते । अत्रोपवनसरसीगतस्व-  
नत्कोकसंबोधिण्यां निजनिकटस्थितविप्रयुक्तनायिकासंयुक्तौ निद्रा-  
भाषो व्यङ्ग्यः ।



उक्तिर्यथा—

मनसो दैवतमिन्दुः श्रुतिरिति सत्या निकामकाठिन्यात् ॥

विरहदुताग्निमग्नं भस्म न मेऽद्यापि तद्भवति ॥ ३० ॥

मनस इति । अत्रादिना स्मृत्यविश्वासाश्रुपातादि ।

तत्र स्मृतिर्यथा—

तासां विलोचनजलानि मदाश्रयाणां

मद्वाचिकेन ललितेन हरोद्धवेति ।

उक्त्वा हरिवर्यसनवारिधिवाडवोऽपि

पीनाश्रुपूर्णनयनः स्वयमप्युदीतः ॥ ३१ ॥

तासामिति । अत्र गोपीकृतानुनयस्मृतिर्व्यङ्ग्या ।

अविश्वासं दर्शयति—

आयातीति मदुक्त्या प्रत्येतु कथं तवानवद्याङ्गी ।

शपथशतैरपि नान्धः स्पर्शादन्यत्र विश्वसिति ॥ ३२ ॥

आयातीति—

अश्रुपातो यथा—

चित्तमुच्छलितं तेऽनु दुःखाब्धेर्यद्बहिः पयः ॥

गुरुभीमकराकृष्टं तत्तस्यास्तत्र मज्जति ॥ ३३ ॥

चित्तमिति । अत्राश्रुपातमोहौ व्यधिकरणवृत्तौ ।

इदानीं मिलितप्रेम लक्षयति—

विश्लिष्टेष्टस्य लाभेन द्रुते चित्ते पुनर्भवेत् ॥

य आकारस्तन्मिलितं ललितप्रेमसन्निभम् ॥ ३४ ॥

विश्लिष्टेति । लाभेन=स्वच्छन्दवीक्षणरूपेण । न तु ललित इव व्याजावलोकनेन । दलिते व्याजावलोकने दैवात् सम्पन्ने तु ललितमेव प्रेम । चित्ते=इलितात्मना स्थिते । ललितप्रेमेति । “ललितं दृष्टिभेदानाम्” इत्यादिनाभिहिताभिर्ललितलीलाभिर्युक्तमित्यर्थः ।

ननु तर्हि ललितादस्य को भेदस्तत्राह—

स्वस्वशाखोचितास्ते ते पल्लवा व्यक्ततां गताः ॥

एतस्य दलितप्रेमपरिणामस्वरूपतः ॥ ३५ ॥



स्वस्वेति । स्वस्वशाखोचिताः=धार्ष्ट्यशाखोचिताः कण्डूतिशाखोचिताश्चेत्यर्थः । व्यक्ततामिति । ललिते कण्डूतिशाखोचिताः पल्लवान् व्यक्ता इह तु व्यक्ता इति । कुतो हेतोः । तत्राह-एतस्येति । मिलितस्येत्यर्थः । तथाच कण्डूतिपल्लवानां दलिते व्यक्ततया तत्कार्यरूपे मिलिते तद्व्यक्तत्वे किं चित्रमिति भावः ।

ननु दलितस्य स्वेदादिपल्लवविरोधितया तत्कार्ये मिलिते कथं तेषामुदयस्तत्राह—

अव्यक्तं दलितं कार्ये प्रस्फुटास्तेन पल्लवाः ॥

वैवर्ण्यप्रलयौ स्वल्पकालौ नियतौ च न ॥ ३६ ॥

अव्यक्तमिति । स्वेदादिवन्न चिरस्थायिनौ वैवर्ण्यप्रलयौ । तावपि नियमेन सर्वत्रोत्पद्येते इत्यपि न । दर्शनजन्यानन्दस्य तद्विरोधित्वात् । कार्ये कारणस्य तिरोधानाभ्युपगमेन न कार्यस्य कारणप्रतिद्वन्द्विता । कार्ये कारणतिरोधानं विशदयति—

मृत्तिकोत्थघटे पुंसो न तद्व्यवहृतिः क्वचित् ।

विलीने तु घटे तस्य व्यवहारो न दृश्यते ॥ ३७ ॥

कार्ये तिरोहितो हेतुर्हेतौ कार्यं तिरोहितम् ॥ इति ।

मृत्तिकोत्थेति ।

दन्तिनि दारुविकारे दारु तिरोभवति सोऽपि तत्रैव ।

जगति तथा परमात्मा परमात्मनि तत्तिरोभवति ॥

इत्यभियुक्तोक्तेः ।

उपसंहरति—

अतोऽसौ विस्तृतः प्रोमा धार्ष्ट्यकण्डूतिपल्लवैः ॥ ३८ ॥

अत इति । असौ=मिलितः ।

मिलितो यथा—

चिरदृष्टमायताक्षी पश्यति कामं यथा यथा कृष्णम् ।

सार्विकभावविलासान् गृह्णात्यखिलास्तथा गोपी ॥

यथा वा—

संवीक्ष्य तं हरिमपाङ्गबलेन बाला

तद्वीक्षणाकुलतया सहसा पपात ॥

दुर्दैववातविगतिः कुसुमायुधस्य

बाणः किमेणदशमेव समाससाद् ॥



अपाङ्गबलेन=तायकोद्दीपनसमीहया जनितेन न तु गुरुगौरवेण ।  
अत्र विशेषो गुणाकरेणोक्तः—

मिलिते सख्युपालम्भोऽप्यव्यक्तः कान्तगोचरः । इति ।

सख्युपालम्भः=सखीमात्रकृत एवोपालम्भः, सोऽप्यन्यापदे-  
शादिनेति ।

उदाहरणं यथा—

दशैषा स्नेहभृद्दीप ! भवता परितापिता ।

जातप्रकाशा सर्वत्र केवलं तेऽन्तिके तमः ॥ इति ।

उपालम्भाभिलाषाणां दधतां कुसुमात्मताम् ॥

मिलितेऽस्मिन्समुदितः पाण्डुलेखः प्रतिक्षणम् ॥ ३९ ॥

उपालम्भेति ।

उपालम्भाभिलाषाणां=प्रेमविषयोपालम्भविषयकाभिलाषाणाम् ।  
उपालम्भानां तु वाग्रूपत्वेन कलितान्तर्भावात्तदभिलाषपर्यन्तानुधाव-  
नम् । न चैवं पल्लवेषु स्वरभङ्गस्य गणना न युक्तेति वाच्यम् । मिलि-  
तदशायां प्रेमविषयातिरिक्त एव तदुदाहरणात् । एतच्चानुपदमेव व्य-  
क्तीकरिष्यामः ।

उपालम्भाभिलाषाणामित्यत्रोपालम्भपदं रतादीनामुपलक्षण-  
मित्युदाहरणव्याजेन दर्शयति—

रतानुनयवाक्करग्रहणपादपङ्केरुह—

प्रणामपरिरम्भणप्रमुखकामनासञ्चयात् ॥

विलोचनपथागतं बहिरतीव राधामनो

मनोजजयशालिनीं यदुपतेस्तनुं चुम्बति ॥ ४० ॥

रतेति ।

कलितं प्रेम निरूपयति—

उपभोगात् द्रुतं चित्तं वर्ण्यते कलितात्मकम् ॥

उदभोगादिति । चित्तं=मिलितात्मना स्थितम् ।

ननु शुकादिनिष्ठभगवद्विषयककलितेऽव्याप्तिः उपभोगद्रुतपरि-  
णामत्वाभावात् । अत आह—

कर्मेन्द्रियाभिमुख्यं यदुपभोगः स उच्यते ॥ ४१ ॥

कर्मेति । प्रेमाधारे कर्मेन्द्रियाणां वागादीनामाभिमुख्यं स्वव्या-



पारे फलोपधायकत्वं स इहोपभोगपदार्थो रतिसाधारणो विवक्षितः ।  
कर्मेन्द्रियाणि च प्रेमविषयनिष्ठानि । तदाश्रितकर्मेन्द्रियाभिमुख्यस्यैव  
प्रेमाधारनिष्ठचित्तद्रवहेतुत्वात् ।

तद्यथा—

संवीक्षणेन सविधागमनेन वाचा-  
मुच्चारणेन सुलभेतरयाचनेन ॥  
चेलाञ्चलग्रहमुखैश्चरितैः स शौरिः  
संसारसारसुखसीमनि तां युयोज ॥

हन्त कर्मेन्द्रियाभिमुख्यं यद्युपभोगस्तर्हि भोगपर्यवसायिहार्दत्वं  
प्रेमत्वमितिलक्षणे शुकादिगतभगवद्विषयकप्रेम्यव्याप्तिरुक्तं प्रागु-  
क्तमसङ्गतं स्यात्तत्राह—

ईदृग्भोगोऽपि चेत्प्रेमलक्षणे विनिवेश्यते ॥

तथापि वचनानर्हा भोगपर्यवसायिता ॥ ४२ ॥

ईदृगिति । भोगपर्यवसायिता तदवच्छेदकधर्मं विना ग्रहीतुम-  
शक्या । स च धर्मो यदि गृहीतस्तदा स एव लक्षणमस्तु । यदि  
न गृहीतस्तदा लक्षणापहरणं दोषः । किञ्च भोगपर्यवसा-  
यितावच्छेदकधर्मोऽपि दुर्वचः । न भवदुक्तेच्छाविशेषत्वं तथा ।  
हार्दादपि कदाचित् भोगोदयेन व्यभिचारात् । न च हार्दसाधा-  
रणेन येन केनापि धर्मेण हेतुता वाच्या । तथा सत्यस्य प्रेममात्र-  
निष्ठत्वामावेन हार्देऽतिव्याप्तिप्रसङ्गात् । वस्तुतस्तु भोगपर्यवसायि  
हार्दमिति प्रेमलक्षणस्योक्ताव्याप्तिरेव दूषणं सारमिति बोध्यम् ।  
वतैवं सत्याधुनिकाः शुकदेव इव गलितभगवत्कलितप्रेमाणः स्यु-  
रिति चेत्, तेष्वपि कलिताभासाङ्गीकारेण क्षत्यभावात् । अतएव—

उन्मीलन्मधुगन्धलुब्धमधुपव्याधूतचूताङ्कुर-

क्रीडत्कोकिलकाकलीकलकलैरुद्गीर्णकर्णज्वराः ॥

नयन्ते पथिकैः कथं कथमपि ध्यानावधानक्षणे—

प्राप्तप्राणसमासमागमरसोल्लासैरमी वासराः ॥

इत्यनेन पथेन श्रीजयदेवोऽप्युदाजहार । अथ च कलितस्या-  
भासरूपत्वमुदाहरणान्तरेण गुणाकरोऽपि स्पष्टमाचष्टे—

हृदयान्नापयातोऽसि दिक्षु सर्वासु दृश्यसे ।

वत्स ! राम ! गतोऽसीति सन्तापेनानुमीयसे ॥ इति ।



यथा वा—

त्वामायान्तमवेत्य हृष्यति पुनः कान्तान्तरालम्बिनं

प्रम्लायत्यथ पादपद्मपातितं रोमाञ्चमालम्बते ॥

इत्येवं निखिलं विभाव्य विरहं प्रावापि यद्वाधिका

जीवित्वेन न हीयते बलवता लक्ष्मीश ! तज्ज्ञायताम् ॥

ननु कलितस्यावस्थाः कथयितुमशक्याः । नच कर्मेन्द्रिय-  
व्यापाररूपास्ता इति वाच्यम् । कर्मेन्द्रियव्यापाराणां कलितहेतु-  
द्रवनिष्पादकतया कलितावस्थात्वानुपपत्तेरत आह—

कर्मेन्द्रियाणां व्यापाराः प्रेमाधारात्मवर्त्तिनाम् ॥

ज्ञातव्याः कलितावस्था नेयत्ताऽऽसां निरूपणे ॥४३॥

कर्मेति । प्रेमाधारगतकर्मेन्द्रियव्यापाराणां प्रेमाधारगतचित्त-  
द्रवहेतुत्वाभावात्कलितावस्थावे न बाधकम् । नेयत्तेति । अनेक-  
धा निरूपयितुं शक्या इति भावः । अत्र कर्मेन्द्रियव्यापारेषु का-  
मिनीगताः कतिपयहावपदवाच्याः । परे तु परिस्मरणपरिहासप्रवृ-  
त्तिकथनादयः सर्वसाधारणाः । तत्र प्रवृत्तिकथनोदाहृतिः प्राचां यथा-

श्यामा वामा सरणिरसमा पन्नगाः पादघृष्टाः

कल्लोलिन्यः कुपथचारिता वारिदा वारिवाहाः ॥

यत्सम्पर्कादहमपि विसस्मार जानाति कोऽन्यः

कस्ते ब्रूयादहह मथुरानाथ ! मत्साहसानि ॥

यथा वा—

एते मे नयने तवास्यशशिनः कामं चकोरौ पुन-

भृङ्गावङ्घ्रिसरोजयोर्द्वेषयुगं सौन्दर्यवारांनिधेः ॥

एकैकात्मतयापि यत्र विरहक्लेशो न वागगोचरः

सह्यः किं पुनरेतयोः स युगपन्नानात्मभिर्यः पतेत् ॥

अपरं च—

त्वदङ्घ्रिवीक्षणविधौ कतरो नान्तरायकृत् ॥

देव ! लोचनयोन्यस्तो निमेषोऽप्येष तादृशः ॥ इति ।

बाह्यावस्थाः प्रदर्शयन्तरा दर्शयति—

विपदस्मणं दीर्घानेहसि स्वल्पतामतिः ॥

कृतार्थतायाः कलना दशा कापि विजृम्भते ॥ ४४ ॥

विपदिति ।



क्रमेणोदाहरणानि—

सानुजस्य सकान्तस्य सुतस्यागमनेन सा ॥

तृणीचकार वैधव्यदशक्लेशमहीधरम् ॥

लक्ष्मणास्यसरोजोत्थरामोदन्तरसग्रहैः ॥

सुमित्रा विगतां रात्रिं नाज्ञासीद्धमरीव सा ॥

सुतसंवीक्षणालापलालनानुगमादिभिः ॥

मेने नन्दप्रियात्मानं ललनाशिरसां मणिम् ॥

एत एव फलायन्ते कलितप्रेमपादपे ।

एत इति । एते=कर्मन्द्रियव्यापाराद्याः ।

प्रसङ्गादाह—

आनन्त्यात् द्रवहेतूनां विषये दृष्टिगोचरे ॥

अपि प्रेमसमाधिः स्यादानन्दभरवैभवात् ॥ ४५ ॥

आनन्त्यादिति । द्रवहेतूनाम्=कर्मन्द्रियव्यापाराणाम्। अपिरत्राश्चर्यं द्योतयति । विश्लिष्टविषये तद्विश्लेषासादित्वैरस्येषु विषयान्तरेषु प्रसाराभावादैकाग्र्यशालिनश्चित्तस्य प्रेमसमाधौ नाश्चर्यम् । तर्हि कथमसौ समाधिस्तत्राह—आनन्देति । तथाच फलानुरोधित्वात्कल्पनायाः कचिद्विश्लेषः कचिदानन्दभरः प्रेमसमाधौ हेतुरिति भावः ।

असौ प्रेमसमाधिः कस्येत्याशङ्कामुदाहरणेनापाकरोति—

तदालापोदितानन्दैरनुक्षणभृतेन्दिरा ॥

अपि दृष्टिपथे विष्णौ निमिमील विलोचने ॥ ४६ ॥

तदेति ।

समाधिमवलम्बते—

कस्मिन्समाधौ गोपीनां स्थितिः साहजिकेति चेत् ॥

एतेन नियमेनालं नैतासामेकरूपता ॥ ४७ ॥

कस्मिन्निति । दलितसमाधिः कलितसमाधिश्चेति द्विविधः प्रेमसमाधिः । तत्र कस्मात्समाधेरलंघनाद्गोपीनां न व्युत्थानमिति मा शङ्किष्ठाः । कासांचिल्ललितचेतसां दलितेन कासांचित् मिलिताकलितहृदां कलितेन सामधेः सम्भवान्नैकसमाधौ नियमः । न ह्येकचित्ता गोप्य इत्याह—नैतासामिति ।



शङ्कते—

विश्लेषानन्दतो जाड्यं समाधिर्नेति चेद्वद ॥

अन्यत्रापि तथैवानुभवस्तुल्योऽवलम्बनम् ॥ ४८ ॥

विश्लेषेति । विश्लेषानन्दत इत्यस्य विश्लेषादानन्दाच्चेत्यर्थः । अन्यत्रापि तथैव वदेति सम्बन्धः । अन्यत्र=प्रेमासंवलितयोगसमाधौ । एकस्मिन्विषये एतावन्तं कालं समाहितोऽहमिति प्रत्ययस्तु प्रेमासंवलितयोगसमाध्युत्तरमिव प्रेमसंवलितयोगसमाध्युत्तरमविशिष्टः ।

प्रसङ्गादानन्दभरकार्यान्तरमप्याह—

आनन्दोद्रेकतः कापि समाधेर्वान्तिमा दशा ॥

आनन्दोद्रेकत इति ।

ननु शोकस्य चरमदशाप्रदत्वं नानन्दस्येत्याशङ्कयामानन्दस्यापि तद्भवतीति दृष्टान्तेनोपपादयति—

कर्पूरातिशयोत्पन्नशैत्यादीव विजृम्भते ॥ ४९ ॥

कर्पूरेति ।

ननु युक्तिविरुद्धमानन्दस्य तथात्वमित्याशङ्कयामाह—

तापकत्वं यथा शोके तथानन्दभरेऽपि तत् ॥

आनन्दादश्रुपातानां जनिः स्यादन्यथा कथम् ॥ ५० ॥

तापकत्वमिति । तत्=तापकत्वम् । हरिदासेन तूदाहरणानुपलब्धेः पक्षोऽयं नोदाहृतः ।

कलितप्रेमिणि विशेषमाह—

विषये कलितावस्थापाको निर्वेदहेतवे ॥

सेव्यमानेऽपि विनयाद्युपायैः क्षयदूषिते ॥ ५१ ॥

विषय इति । निर्वेदो=हेयतानुद्धिः । विषये=सांसारिककामिन्यादिलक्षणे । ननु किञ्चिदङ्गवैगुण्येन जायमाना कलितावस्था तापनिर्वेदायास्तामिति चेत्तत्राह—विनयाद्युपायैरिति । विनयभयभजनादिभिरुपायैरित्यर्थः । भयं प्रेमविषयेणान्यथा न मन्तव्यमित्यनवरतचिन्तनोत्थम् । ननु विषये दोषाणामसरवे कथं दोषदृष्टितत्राह—क्षयेति । क्षयरूपदोषयुक्त इत्यर्थः । तथाच कलितपाकः कथमतिकमनीयोऽप्ययं विषयोऽपचयादिभागिति स्वविषये दोषदर्शनोत्पादनद्वारा निर्वेदहेतुर्भवतीत्यर्थः । नचैवं दोषदर्शननाश्रयत्वरूपहार्द-



लक्षणस्यातिव्याप्तिः । यावद्विषयधैतृण्यानुपधायकत्वस्य दोषदर्शने  
विवक्षितत्वात् । हार्दनाशकदोषदर्शनस्य हार्दविषये त्रैरस्योत्पाद-  
कत्वेऽपि न विषयमात्रे तदुत्पादकत्वमतो हार्दे लक्षणस्य सम्भवः ।  
अत एव न यावत्पदवैयर्थ्यम् ।

हेत्वन्तरादपि निर्वेदमाह—

तथा कलितपाकोत्थसंशुद्धिभृतचेतसः ॥

अप्यन्यविषयाद्दृष्टदोषान्निर्वेद इष्यते ॥ ५२ ॥

तथेति । अप्यन्यविषयात्=कलितविषयभिन्नविषयादपि ।  
हार्दपाकजनिर्वेद इव नात्र निर्वेद इत्यभिप्रेत्याह—

निर्वेदोऽत्र समस्तेषु विषयेषु वितृष्णता ।

निर्वेद इति । अत्र=कलितपाके ।

निर्वेदफलमाह—

इहैव जातनिर्वेदः प्रतिबन्धे भवान्तरे ।

जाताविकारः सन्तृप्तप्रेमभागेव जायते ॥ ५३ ॥

इहेति । इहैव=अस्मिन्नेव भव इत्यर्थः । प्रतिबन्धे=आमयादिनेति  
शेषः । आविकारो=निर्वेदः । “यदहरेव विरजेत्” इत्यादिनोक्तसन्तृप्त-  
प्रेमभागेव न तु प्रेमान्तरभागित्यर्थः । कलितपाकशून्यस्यैव तद्भा-  
गित्वात् ।

प्रकृतमाह—

पाण्डुलेखोऽत्र विश्लेषभयलालसयोः कचित् ॥

आक्षेपस्यापवादस्य खलोक्तिसहनस्य च ॥ ५४ ॥

पाण्डुलेख इति । अत्र=कलिते । कचिदित्यग्रेऽन्वेति । कामिन्याद्या-  
श्रिते कलिते इति तदर्थः । विश्लेषभयलालसे तु कलितमात्रसाधारणे  
द्रष्टव्ये । आक्षेपो द्विविधः प्रेमविषये तत्पुरोऽन्यस्मिन् ।

आद्यो यथा—

त्वयि कृष्ण ! कचिद्याते यो मां विधुरतापयत् ।

पश्योरीकृतकौटिल्यं तमद्यापि निजोरसि ॥

द्वितीयो यथा—

मलयानिलशीतांशुकुहूणकृतीः प्रिय ! ।

न वदामि नृषावक्रीमतनुर्मा करिष्यति ॥



अत्र प्रेमविषयस्य प्रियस्य पुरो मलयादीनामाक्षेपः । दलिता-  
दौ तत्सुहृदोऽग्रे । तद्गोचरो यथा--

भविकमुद्धव ! तस्य समुद्धतं स कुशली मुशली त्वमहो ययोः ।

यदि न नन्दवधूर्जननी तयोरहह का वयमालप निस्त्रपाः ॥

अत्र वियोगिन्या उक्तिः । प्रेमविषये प्रेमाधारसुहृदो यथा--

साधुनि रमणीपात्रे मामककरतो निवेश्य सुस्नेहम् ।

ज्वलयितुमेव दशां तां कुलदीप ! तवोचिता रीतिः ॥

प्रेमविषयभिन्नं प्रेमाधारस्य प्रेमाधारान्तरं प्रदर्श्य प्रेमविषये  
आक्षेपः ।

यथा प्राचीनोदाहरणम्--

प्रियसखि ! लज्जाजलधौ मज्जामः किं वदामोऽत्र ।

रज्ज्वा सेवितचरणः कुब्जा चरणौ प्रसाधयति ॥

एवं प्रेमाधारकर्तृकः क्रिययाप्याक्षेपः सम्भवति ।

यथा--

अन्याङ्गनासङ्गमचिह्नचित्रं कान्तं समायान्तमुदीक्ष्य बाला ।

सञ्जाततल्लोचनपातमीषत्करणे भालस्थलमाजघान ॥

हार्द्वाधारकर्तृकस्तु स्वसुहृदोऽग्रे यथा--

चतुरिमकलाकण्ठच्छेदो मनोभववञ्चनं

दृषदि मधुनो लिप्सा लोके विडम्बनमात्मनः ॥

उपरि परितः सङ्कल्पानां शिलाशतपातनं

सहचरि ! परीतापस्थानं खले हृदयार्पणम् ॥ इति ।

इदानीं प्रसङ्गादन्यदुच्यते । पुनराक्षेपो द्विधा मृदुः कर्कशश्च ।

तत्र सख्या दूत्या वक्तौ द्विविधोऽपि सम्भवति ।

तत्राद्यो यथा--

रागस्त्वयि तथा न्यस्तः पदापि सुषमावहः ।

अतो मत्तोऽपि लक्ष्मीश ! तद्वैदग्ध्यमलौकिकम् ॥

अत्र किमनुचितं करोषित्याक्षेपस्तद्वैदग्ध्यवर्णनव्याजेन व्यङ्ग्यत-  
या च किञ्चित्पिधानामृदुः ।

यथा वा--

शोकोत्पत्तिरशोकतः सुमनसो यद्वैमनस्योदयो

वैरस्यं च रसालतो विकलता तावत्कलानां निधेः ।

किञ्चान्यन्नलदं भवत्यनलदं निर्णीतमेतावता

वामः केवलमेक एव न भवांस्तस्यामशेषं जगत् ॥



भवानिति तद्गोचरप्रेमाधार इत्यर्थः । हृद्युतबाढमानायामपि  
मृदुरेव ।

स यथा—

श्रुतिपथमुपयातान्नाममात्रात्तदीया—

जपति न कतमो नु क्षीणशोकोऽत्र लोकः ।

यदतुलचरितौघैः श्रावितैरप्यजस्रं

धिरमति न कथं ते हन्त हृद्गन्धिरेषः ॥

अत्र हृद्गन्धिपदान्माने बाढता द्योत्यते । पूर्वाद्धै च स्वकर्तृकव्या-  
पारेण श्रुतिपथे तन्नामागमनोक्तेरानुषङ्गिकमपि तन्नाम श्रवणजपमग्न-  
लोकशोकमपाकरोतीति । उत्तराद्धै तु मानस्यैवास्यापराधो न तु त-  
वेति गम्यते ।

द्वितीयो यथा—

राधालोचनगोचरोऽयमुदितो गोपोऽपि वैदग्ध्यभू-

रित्याकारयशोऽतिशोभनमभूद्भूमौ महयिस्तव ।

तत्प्राणग्रहणेन सम्प्रति हरे ! सर्वात्मना भाविनीं

शुद्धो गोप इति प्रथामवितथामाप्तुं किमुत्कण्ठसे ॥

यथा वा—

कृष्ण ! वृष्णि कुलचन्द्र ! कथ्यसे भानुवद्भज न जातु मित्रताम् ।

स्वावलोकनविलासिपद्मिनीजीवनापहृतिबद्धविक्रमाम् ॥

कचित्कर्कशोऽपि कथंचित्समाहितः कामपि मृदुतां भजते ।

यथा—

शिलापि सा साधुगतिर्यदङ्घ्रेः संस्पर्शमात्रेण सचेतनासीत् ।

राधे ! तदाराधनवैभवेन त्वं तादृशी नेति कलेः प्रसादः ॥ इति ।

प्रेमाधारस्य तु प्रेमविषये आक्षेप एव नोचितः । यदि कथञ्चि-  
दुचितस्तदा मृदुरेवेति हरिदासः ।

स यथा—

निवेद्य कतमं दोषं वत्स ! त्वामपि मामिव ।

हन्त त्यजति ते बन्धुस्तं कालं कलयामि न ॥

अत्र वने श्रीराममुक्तायाः सीताया लक्ष्मणं प्रत्युक्तिः ।



यथा वा—

त्वत्तो मामिव तां शक्तिं धियं मन्ममतामपि ।

नाथापहतवानेष यतोऽद्यापि विलम्बसे ॥

अत्रान्तःकरणोपनीतं श्रीरामं प्रति सीतोक्तिः । एषः=रावण-  
रूपस्तस्करः ।

अन्यच्च —

रूपलावण्यवैदग्ध्यसौभाग्यैरन्वहं रमाम् ।

यदनादृतवत्यस्मि तत्कृष्ण ! समुपस्थितम् ॥

अत्र सम्प्रति मामपहाय परां कामयस इत्याक्षेपः । अन्यस्या-  
प्यभियुक्तस्य यथा—

आवयोरिव भवेदनुरागो नावयोरिव विधिर्विपरीतः ।

वत्स ! गच्छ मम वाचिकमेतत् श्रीमदार्यचरणे कथनीयम् ॥

अत्र विधिं प्रत्युपलभ्यमानोऽप्याक्षेपस्तद्वारा श्रीरामं प्रत्येव  
पर्यवस्यति ।

यथा वा—

दिशि दिशि परिहासगूढगर्भाः पिशुनगिरो गुरुगर्जनं च मेहे ।

सहचरि ! हरये निवेदनीयं भवदनुरोधवशादयं विपाकः ॥

अन्यच्च—

नीचोच्चं सृजतो विधेरपविधेर्धौरेव लीना कचि-

द्वासोऽधस्तनमप्युपेक्ष्य विहरन्नाक्षेपपात्रं हरः ।

प्राप्तश्रीरसि बुद्धिमानसि हरे ! त्रातुं प्रवृत्तोऽप्यसि

त्वं सन्तप्तजनावलोकनविधौ किं मुद्रयस्यक्षिणी ॥

यथा वा—

आर्ये ! प्रयासि यदि तां नगरीं प्रयाहि

पृच्छथः स तत्र मिलितो मम वाचिकेन ।

पृष्ठस्य का गतिरिति स्वजनार्त्तिदातुः

किं प्रच्छके प्रतिवचस्तादिदं वदेति ॥ इति

अत्र मथुरां गच्छन्तीं काञ्चित्प्रति गोप्युक्तिः । प्रेमाधारकृतः  
कर्कशाक्षेपोऽपि वृत्तान्तस्य परोक्षीकरणेन स्तुतिपर्यवसानेन हि-  
तोपदेशवृत्तेन कुनायकेनाक्षेप्यसाधारणधर्मेणाप्रस्तुतप्रशंसयार्थान्त-



रघुम्बनादिना वा गोपायितः कथंचिदौचित्यमावहति । तत्र क्रमे-  
णोदाहरणानि ।

आद्यं यथा प्राचां—

तिर्यक्त्वं व्रजतु प्रतारयतु वा धर्मक्रियाकोविदं  
हन्तु स्वां जननीं पिवत्वपि सुरां शुद्धां वधूमुज्जतु ।  
वेदान्निन्दतु वा हिनस्तु जनतामन्याङ्गनाः स्त्रियतु  
स्वामिन्यस्य गृहे विलासमयते लक्ष्मीः स पूजापदम् ॥

द्वितीयं च गोविन्दचक्रवर्तिनः—

वृषं वेत्सि चेन्मां तमेवाधिरूढः कलङ्कीतिचेन्मूर्ध्नि धत्से तमेव ।  
द्विजिह्वं पुनश्चेत्स ते कण्ठभूषा त्वदङ्गीकृतौ शर्व ! सर्वोऽपि भव्यः ॥  
अत्रायमयोग्य इति धिया मां यदि त्यजसि तदा भवानपि  
मादश एवेत्याक्षेपो भक्तकृतस्तुतिपर्यवसानेन गोपायितः ।

तृतीयं यथा—

मत्प्रेमपात्र ! यदुनायक ! काममेवं  
त्वद्गोचरैव मम भीः सततं चकास्ति ।  
माभूत्वयि प्रबलपातकपालिवह्ना-  
वहाय देव ! मदनुद्धरणात्कलङ्कः ॥

अत्र मदनुद्धरणात्तवायं कलङ्को भविष्यत्येवेत्याक्षेपो हितोप-  
देष्टृत्वेन कथंचिदाच्छादितः ।

चतुर्थं यथा—

खलश्रेणीनिर्यद्धनवचनबाणाहतिभृतां  
धनालाभव्यापद्विकलसुतदारानुगधियाम् ।  
जनानां दीनानामवनकरणप्रौढचरितः  
किमन्तर्मालिन्यं भजसि कमलाकान्त ! कुशलम् ॥

अत्र किमन्तर्मालिन्यं भजसीत्यनेन प्राप्तः कर्कशाक्षेपः कुशल-  
प्रश्नेन मृदुतां नीतः ।

पञ्चमं यथा प्राचाम्—

कतिपयदिवसस्थायिनि मदकारिणि यौवने दुरात्मानः ।  
विदधति तथापराधं जन्मैव यथा वृथा भवति ॥  
अन्याङ्गरामनुसरन्तप्रेमविरंसतिप्रशधारादापा । ( ? )



षष्ठं यथा—

भ्रमर ! भ्रम केन वार्यसे भ्रमभागित्यपि केन भाष्यसे ।

भवता भजता लतागणं मम माधुर्यपि नाश्रिता क्वचित् ॥

यथा वा—

रत्नाकरोऽसि हरिणापि समाहतोऽसि

मैनाकनामगिरिणापि निषेवितोऽसि ॥

एकं वदामि जलधे ! यदि ते न कोप-

स्तत्कर्म साधय पयो वत येन पेयम् ॥

सप्तमं यथा—

त्वदीयैश्चरितैरेतैः सुत ! मे मतिरागता ।

त्वाममुष्मिन्गृहे बद्धा स्यामहं शर्मभागिति ॥

एवमन्येऽपि प्रकारा हरिदासोक्ता अप्यनतिचमत्कृतैर्मयोपोक्ष-  
ताः । अथ कथय कथं तर्हि—

न नन्दतो जनिस्तस्येत्युदन्तः कर्णतायनः ।

इहास्ते तद्वद स्वस्याप्युदन्तं तत्सखासि यत् ॥ इत्यादि,

वाच्यस्त्वया मद्रचनात्स राजा बहौ विशुद्धामपि यत्समक्षम् ।

मां लोकादश्रवणादहासीः श्रुतस्य किं तत्सदृशं कुलस्य ॥

इति कर्कशाक्षेपपरमभियुक्तस्य कवेः कालिदासस्यापि पद्यं  
श्रूयत इति चेदिह परवचनविश्वासजडीकृतमनोभिर्भवद्भिरेव न-  
तु प्रेमसरणिसञ्चरच्चित्तचणैस्तादृशवर्णजनिसमसमयमेव पिहितक-  
र्णविवरैरस्माभिरित्याह हरिदासः । गुणाकरमुखास्तु प्रागुक्तकर्क-  
शाक्षेपे रुददश्रुमार्जनेनेव रोषनाट्येन समाधानमारभन्तः प्रकटी-  
कृतसकलसज्जनवचनविद्वेषा इव स्पष्टमुपलभ्यन्त इत्यलमति-  
विस्तरेण ।

मूले आक्षेपस्येत्युपलक्षणमाक्षेपातिरिक्तोक्तानाम् । तत्र प्रेमाधा-  
रस्य प्रेमविषयमित्रे—

यथा प्राचाम्—

अयि मुरलि ! मुकुन्दस्मेरवक्त्रारविन्द-

श्वसनरसरसज्ञे ! त्वां नमस्कृत्य याचे ।

अधरमधुरबिम्बं प्राप्तवत्यां भवत्यां

रहसिं कथय कर्णे महशां नन्दसूनोः ॥



यथा वा—

तस्याङ्गया निजसुखं समुपेक्ष्य भद्रे !  
मुद्रे ! मदन्तिकमितासि न चित्रमेतत् ।  
मौनं किमेतदिह तद्विरहादुत्तेनां  
प्राणेशदुःखदतनुं धिगिति प्रकोपात् ॥

सखीं प्रति यथा प्राचाम्—

तत्किं कामपि कामिनीमनुसृतः किंवा कलाकौतुकै-  
र्बद्धो बन्धुभिरन्धकारिणि वनोपान्ते किमु भ्राम्यति ।  
कान्तः क्लान्तमना मनागपि पथि प्रस्थातुमेवाक्षमः  
सङ्केतकृतमञ्जुवञ्जुललताकुञ्जेषु यन्नागतः ॥  
प्रेमाधारस्य स्वात्मानं प्रति यथा—

कुलानुसारिसरणिर्यत्कृते दूरतः कृता ।  
तस्मिन्पतति पादान्ते जीव ! मानं वृथा कृथाः ॥

उदासीनं प्रति यथा—

कोऽसि त्वं यमराजोऽस्मि किमागमनकारणम् ।  
जीवस्य नयनं सत्यं स तु वल्लहता हतः ॥

प्रेमविषयं प्रति यथा—

कालेन बहुना देव ! दृष्टोऽसि मधुसूदन ! ।

इदानीमेव किं जातः प्रायो दुरितसङ्ख्यः ॥

इत्यादि बोद्धव्यम् । अत्र कतिपयोक्तयः कलितप्रेमदशायां नोचि-  
ता दलितप्रेमजन्यत्वात्, तथापि कलितप्रेमजन्यत्वानपायादिहापि  
प्रसङ्गादुक्ता इति ध्येयम् । कलितोत्तरदलिते जायमानोक्तिषु  
कलितस्यापि परस्परया जनकत्वमिति भावः । प्रेमविषयस्य प्रेमाधार-  
प्रसक्तिर्यथा—

सहैव कर्णाभरणप्रसूनैरिहैव बालातपतापितासि ।

दिनान्तगम्यानि वनान्यमूनि त्वं केन वैदेहि ! विलङ्घयेथाः ॥

अत्र पतिविषयप्रेम्णा कतिपयपदानि सह तेन गत्वा समुदित-  
श्रमां सीतलं प्रति श्रीरामस्योक्तिः । प्रेमाधारस्य सख्याः प्रेमविषयं  
प्रत्युक्तिर्यथा—

न जाने किं पुण्यं विहितममलं जन्मनि पुरा



मुरारे ! मारारेरपि न विषयो याद्वि मनसः ।

यदस्या नेत्रस्यायतनमसि रस्यार्थकथन-

प्रवीणस्यालस्यालयबहुतपस्याथ वपुषः ॥

यथा वा—

आयुःपथे महति सन्त्वरतोऽप्यमुष्या

जीवस्य हन्त विरहातिकृशाङ्गयष्टेः ।

आलम्बनाय यदुनाथ ! तदाविरासी-

द्यष्टिस्त्वद्दृष्टिसरसीरुहवीक्षणाशा ॥

प्रेमाधारस्य प्रेमविषय आक्षेपाभासो—

यथा—

स्वसायुज्यं दातुं तव भवतु शम्भोऽद्य कतमः

श्रमोऽमुष्मिन्नेतां शिरसि सरितं योजयसि चेत् ।

लिपिर्भाले वह्निर्गलमपि कण्ठेऽस्ति वचनं

भुजङ्गा विद्वेषाः परिजनकलापोऽपि वृषभः ॥

सख्याः प्रेमाधारं प्रत्युक्तिर्यथा—

जलजामपहायैष सुराविषसहोदराम् ।

वैदग्ध्यमधुना ध्येतुमागतस्ते कृपा यदि ॥

अत्रोचिताऽस्तीति शेषः । एता उक्तयः सर्वाः प्रेमाभिव्यञ्जिका  
इत्यलमनल्पेन ।

हार्दिसौहार्दयोरेते केवलैव विडम्बना ।

तदा न सा यदि प्रेम फलेते लाभभावकृती ॥ ५५ ॥

हार्दिति । एते=अपवादखलोक्तिसहने । केवलेति । सम्भोगमात्रफल-  
कत्वे लोभादिहेतुकसम्भोगफलकपरिचयवत्पार्यन्तिकमधुरतरप्रेम-  
रूपफलशून्यतया व्यर्था विडम्बनेति भावः । अत्रापवादमाह—तदेति ।  
सा=विडम्बना । यदीति । अत्र यदिशब्दग्रहणाद्दार्दिसौहार्दयोरनन्तरं  
प्रेमोत्पद्यत एवेति नियमो नास्तीति सूचितम् । ननु तयोः प्रेम-  
फलत्वे किमायातं तत्राह—लाभभागिति । लोके लाभभाजो जनस्य  
चतुरत्वादिति भावः ।

प्रेमिण सा न विडम्बनेति परिहरति—

तृप्त्यन्तपरमप्रेमलाभोऽलभ्यफलोदयः ।



तृप्त्यन्तेति । अलभ्यस्य फलस्य प्राप्तिरूपः फलोदयः ।

ननूसादिषु सा स्यादेवेत्याशङ्कायामुत्तरमाह—

उत्सादिभूमिकालाभे स्यादेवोत्तरभूमिका ।

उत्सादीति । न ह्युत्सादिकमुत्तरावस्थामजनयित्वान्तराल एव नश्यतीति सम्भवति ।

हठात् प्रेमा भग्नः सदसिरिव सन्धिं न लभते

लभेतापि प्रायः स्खलति खलु यत्नैरपि धृतः ।

स्खलेश्चो चेत्साम्यं भजति न भजेद्वा च्युतिभयो

भवेन्नोचेदेष स्मृतिमुपगतस्तु व्यथयति ॥

इत्यादौ तु प्रेमशब्दोऽनुरागसामान्यपरः ।

पुरा न जायते प्रेम जातं चेन्न विनश्यति ।

यदि नश्यति चेत्तन्न प्रेम रागो हि केवलम् ॥

इतिभक्तिरत्नाकरोक्तेः ।

गतः सोऽपि तिलः स्नेही सूनं तञ्चोपकारकम् ।

इदानीं केवलं स्नेहः शिरसा परिवाह्यते ॥

इत्यादौ प्रस्तुतेन प्रस्तुतार्थपरेण हार्दमेवोक्तमिति मन्तव्यम् ।

एतस्यानन्तरं दैवाज्जायते दलितं यदि ॥५६॥

एतद्विदलितं प्राहुर्विश्लेषो जीवितावधिः ॥

अथवाऽऽमृति विज्ञेया व्यवहारानभिज्ञता ॥५७॥

एतस्येति । एतस्य=कलितस्येत्यर्थः । विश्लेष इति । “उत्पत्तावस्य विश्लेष” इत्यादि पूर्वमभिहितं विदलितप्रेमविषयमित्यर्थः ननु ललितविषयम् । पूर्वमनुक्तमपि मिलितोत्तरं दलितं सुसम्भवं दैवाद्भवितुमर्हत्येवेत्यभिप्रायेण गुरुचरणैरुक्तम् । ललितप्रेमोत्तरमाविदलितप्रेमविषयकं जीवितावधित्वं चास्य यथा तथा “साकारमेव गुरुलोकविलोचनेभ्यः” इत्युदाहरणे प्राक् प्रपञ्चितम् । गुणाकरस्तु अमुमेव पक्षमपररीतिप्रदर्शनेनोदाहरति ।

यथा—

सीतालक्ष्मणविश्लेषयोग्यप्रतिनिधेर्विधौ ।

वैकुण्ठगमने रामः सदेहोऽयोजि वेधसा ॥



विश्लेषयोग्यप्रतिनिधेः=विश्लेषे योग्यस्य देहत्यागरूपस्य कर्म-  
णः प्रतिनिधेरनुकल्पस्येत्यर्थः । पक्षान्तरमाह-“अथवेति । एतच्च  
कलितानन्तरं दैवाद्दलिते जाते विदलितप्रेमैव जायत इति मन्य-  
मानस्य तन्त्रामृतकारस्य रीत्याभिहितम् । हरिदासादयस्तु एतत्त-  
न्त्रामृतकाराभिहितं सम्भवत्स्थलविशेषाभिप्रायं न तु नियम-  
परम् । विदलितानन्तरमपि पुनः कलितप्रेमोदयदर्शनात् । अत एव-

उन्मूलितासि शबरैः शबरवधूभिस्त्वचावशिष्टासि ।

इन्दाबुदयिनि कुमुदिनि ! तदपि स्मेरासि साधु ते प्रेम ॥

अनुपमसुखसारश्रेणियुक्ताधुनैषा

व्रजतु विरहखेदागारमित्याशयेन ।

विदलितललिताभा भाविता वेधसैव

प्रसृमरकरुणेन ह्यद्य जानेऽन्वकम्पि ॥

इत्याद्युपपद्यत इत्याहुः । नचैवं हार्दोत्तरदलिते हार्दस्येव ललि-  
तमिलितोत्तरवृत्तिदलिते ललितमिलितयोः प्रेम्णोर्नाशानभ्युपगमेनै-  
व भेदसम्भवात् । अत एव “उन्मूलितासि शबरैः” इत्यत्र न हार्दो-  
त्तरदलितस्यावकाशः स्मेरतानुदयप्रसङ्गात् ।

भावना गीयते चास्मिन् गाढप्रेमसमाधिजा ॥५८॥

भावेनेति । अस्मिन्निति विदलिते इत्यर्थः । गाढेति । ललितमिलि-  
तोत्तरवृत्तिनि दलिते समाधिर्ललितमिलितप्रेमविषयक एव । अयं  
तु कर्मेन्द्रियाभिमुख्यलक्षणकलितप्रेमहेतुतापकधर्मविशिष्टधर्मवि-  
षयकस्तेन गाढ इत्यर्थः । चिरकालावस्थायित्वरूपा गाढता तु न  
वाच्येति गुप्तपादाचार्यैरेव तन्त्रामृतेऽभिहितम् । युक्तं चैतत् । दलि-  
तप्रेमसमाधिरचिरस्थायी विदलितप्रेमसमाधिश्चिरस्थायीत्यत्र न  
किञ्चिन्मानमस्ति ।

इह विशेषमाह—

विषयात्ययसञ्जातदलितस्थ सुमेधसः ।

चलितादिमुखालोकमन्तरा गलिते स्थितिः ॥५९॥

विषयेति । आदिना क्रान्तविहृते स्थितिर्जायत इति शेषः । अस्या-  
यमर्थः । यत्र कलितप्रेमविषयेण सता प्रियेण विश्लेषः तत्र प्रेमा-  
धारस्य चलितादिमुखावलोकनपूर्वकमेव गलिते स्थितिः । यत्र तु



विनश्यता विश्लेषस्तत्र त्वेषा रीतिरिति । अत्र विदलितप्रेमा यथा—

वत सखि ! कियदेतत्पश्य वैरं स्मरस्य

प्रियविरहकशोऽस्मिन् रागिलोके तथाहि ।

उपवनसहकारोद्भासिभृङ्गच्छलेन

प्रतिविशिखमनेनोद्भूतं कालकूटम् ॥

एतत्प्रतिपाद्यप्रेमाधारसख्याः प्रेमविषये प्रसक्तिर्यथा-

वियोगरोगराजेन क्षीणायाः किं महौषधम् ।

नाथ ! सा मृगशावाक्षी मृगाङ्गेनापि ताम्यति ॥

ननु कलितोत्तरं दलितस्य यथा नामान्तरेण व्यवहारः क्रियते  
तथा मिलितानन्तरोत्पन्नदलितस्यापि ललितोत्तरवृत्तिदलिताङ्गेदेन  
ज्ञानाय नामान्तरेण व्यवहारः कुतो न कृत इत्याशङ्क्यामुत्तरमाह—

ललितीयाचु दलितान्मिलितोत्तरवार्तिना ।

दलितेनातिवैचित्र्यमतस्तद्गणना कुतः ॥६०॥

ललितीयादिति । तद्गणना=मिलितोत्तरभाविदलितगणना । अयं  
च विदलितप्रेमारम्भदशांसाप्रश्रवितकचिन्तोपालम्भाद्यमितफल-  
जनक इति तन्नामृतादिषु बहुविधोदाहरणद्वारा प्रपञ्चितपल्लवोऽस्ती-  
ति मयापि कतिपयोदाहरणैः समासादाविष्क्रियते ।

तत्र विदलितप्रेमतापो यथा

न राधाविश्लेषः क्षणमपि तवाधातुमुचितो

विधुर्वक्रस्यास्या नयनयुगलस्यापि कमलम् ।

कचानां सा रात्रिः सुहृदिति कथं वेत्सि न हरे !

प्रमादे सञ्जाते कथमिव न ते स्युस्त्वदरयः ॥

विदलितप्रेमारम्भदशा यथा प्राचाम्—

अद्य स प्रवसतीति सुभ्रुवः श्रोत्रसीमनि विजुम्भिते ध्वनौ ।

सद्य एव निजपाणिगुम्फिते पुष्पदामनि महोरगभ्रमः ॥

आशंसा यथा—

जीव ! त्वमाशुगमनोत्सुककान्तदृष्टि-

दृष्टे मदीयनयनद्वयवर्त्मनैव ।

निर्गच्छ मा पुनरसौ विमुखस्य तस्य

कर्णे प्रयातु मम जीवनजः कलङ्कः ॥

अत्र स्वजीवं प्रत्याशंसा ।



यथा वा—

शच्यादिप्रमुखासु यौवनभरप्रोज्झिमोदाङ्कुर-  
क्रान्तासूतकटकामतन्त्रकलिता काचित्कथा शिक्षिता ।  
शक्रेणाद्य तवाङ्घ्रिपङ्कजयुगादध्येतुमामूलत-  
स्तत्तन्त्रं गुरुणाप्यनासविषयं भीमोज्ज्वे ! वाञ्छयते ॥  
पूर्वोदाहृतावाशंसा वास्तवी इह तु कल्पितेति विशेषः ।  
दृष्टवानसि मातङ्ग ! मत्तमातङ्गगामिनी ।  
मृगितास्ति मृगीयूथ ! मृगीचपललोचना ॥  
पाणिकान्तिनिरस्ताब्जवृन्दाब्ज ! पथि लाक्षिता ।  
वेत्सि कोकिल ! संसारसारवागभिधायिनी ॥

यथा वा—

नायुषो विषये तस्य हरेर्ज्ञानिक ! पृच्छयसे ।  
अस्मदपि तभूयिष्ठजीवनस्योदयः परम् ॥

अत्र प्रश्नः ।

कमलकोकवियोगिवधूजतज्जरकरोऽजनि पूर्णकलानिधिः ।  
ननु विधेरवलाविरहानलप्रवलतापभृतो न यतोऽजनि ॥

अत्र वितर्कः ।

सञ्चरण करेण...रमणीद्वग्भ्यां कृता वैरिणी  
मूर्त्या मूर्छितकामया वरतनोर्वद्धकुधो वीरुधः ।  
पार्श्वे तिष्ठतु कस्य कं पुनरियं हा हन्त सम्भाषतां  
कस्मै वा विनिवेदयेत्परिभवं कुञ्जे स्थिता मैथिली ॥

अत्र चिन्ता । उपालम्भस्तु कलितप्रेमावसर एव दर्शित इति  
नेह पुनरुदाह्रियते । आदिपदेन कृशतादि ।

तद्यथा—

क्षैण्येऽपि संशयस्तस्या वियोगे तव जाग्रति ।  
योगेऽपि शिवयोर्द्वे ! देहार्धमपि नेक्ष्यते ॥

अस्य च तापकश्रेणिभवनक्रमेण व्यक्तीभवनं कविना क्रियमाणं  
चारुताहेतुरित्याह हरिदासः ।

यथा—

अङ्गुतोऽपि शयनादपि गेहान्नामतोऽपि नयनादपि दूरम् ।  
एष गच्छति हरिर्मधुपुर्यां धातुरेव विषमो व्यवसायः ॥



अत्र क्रमेणाभिधीयमाना अङ्गादिपरित्यागास्तापका बोध्याः ।  
असौ च सख्यादिवचनव्यक्तीकृतो यथा चमत्कारितां भजते तथा  
न प्रेमाधारादिवचसा । तद्वचसा व्यक्तीकरणे तु व्याजाद्यपेक्षा चा-  
रुता मूलम् ।

तद्यथा—

मद्वाचिकेन पथिक ! त्वया वाच्यः श्रियः पतिः ।

कण्ठमात्रस्थितप्राणा जननी दृश्यतामिति ॥

तत्र सख्यादिद्वाराभिव्यक्तो यथा प्राचाम् ।

स्निग्धे यत्परुषासि यत्प्रणमति(१) स्तब्धासि यद्वागिणि

द्वेषस्थासि यदुन्मुखे विमुखतां यातासि तस्मिन् प्रिये ।

तन्मन्ये विपरीतकारिणि तव श्रीखण्डचर्चा विषं

शीतांशुस्तपनो हिमं हुतवहः क्रीडामुदो यातनाः ॥

यथा वा—

हारस्य स्तनसीमयाऽधररुचा हास्यस्य लास्यस्य च

भ्रुवल्लया बलयस्य बाहुलतया चिन्तामणेर्नासया ।

नेत्रस्याञ्जनरेखया समुदितो रागस्य वृन्तत्विषा

तस्यास्त्वद्विरहे कया न विरहः कस्यालमासादितः ॥

अत एव सख्यादिद्वारकमेवास्याविष्करणं चमत्कारीति मन्य-  
मानो हरिदासः कालिदासोक्तपद्यार्थं प्रेमाधारान्तरं परिकल्प्य प-  
द्यान्तरेणाविष्करोति ।

यथा—

त्वामालिख्य प्रणयकुपितां धातुरागैर्धराया-

मात्मानं ते चरणपतितं संविधत्ते स यावत् ।

अस्मैस्तावन्मुदुरपचितौर्लिप्यते तस्य दृष्टि-

धातुस्तस्मिन्नपि न सुसहस्तावकस्तस्य योगः ॥

इत्यलं पल्लवितेन ।

विदलितप्रेमपाको यथा—

वीणामङ्गे कथमपि सखीप्रार्थनाभिर्निधाय

स्वैरं स्वैरं सरसिजदशा गातुमारब्धमालि ! ।

(१) सप्तम्यन्तमेतत् ।



तन्त्रीबुद्ध्या किमपि विरहक्षीणदीनाङ्गवल्लीमेना—

मेव स्पृशति बहुशो मूर्च्छना चित्रमेतत् ॥

नचेदं मूर्छारूपफलोदाहरणमिति शङ्क्यम् । प्रेमाधारकर्तृकफलप्राप्तिवर्णन एव फलोदाहरणतायाः प्रकृतशास्त्रे परिभाषितत्वेन प्रकृते तदभावात् । अत एव—

इयं दिक्षु समस्तासु चन्द्रशेखरमीक्षते ।

स तु प्रमादादपि न प्रेम्णैनां कथमीक्षताम् ॥

इति श्लोकेन जटिलवेषधारिणं शिवं प्रति गौर्याः सखीद्वारेण सर्वत्रेक्षणरूपं दलितं प्रेमफलं प्रदर्श्य

क शम्भुः स इहास्तीति बहुधा बोधितामपि ।

तदेकगोचरा दिक्षु भ्रान्तिरेनां न मुञ्चति ॥

इति श्लोकेन तन्त्रामृतादिषु विदलितपाकः प्रदर्शित इति दिक् ।  
इदानीं छलितमाह—

प्रेमानुयायिरोषेण द्रुतप्रेमात्मकं भवेत् ।

छलितं प्रेम तत्प्रोक्तमारम्भो गर्वयाञ्चयोः ॥ ६१ ॥

प्रेमेति । अस्यार्थः । प्रेमाधारगतस्वेतरविषयकानुरागप्रतिपत्त्या प्रेमविषये नायकादौ जातेन प्रेमाधारविषयकप्रेमानुगतरोषजनितकलहेन प्रेमाधारे द्रुतस्य चित्तस्य प्रेमविषयाकारेण छलितं प्रेमेति । यद्यपि तन्त्रामृते नायिकानायकोभयनिष्ठः सामान्यतः प्रेमरोषो निरूपितः । तथापि हरिदासेन प्रेमविषयेऽपि नायके प्रेमकलहो न वर्णनीयः । किन्तु प्रेमविषये नायिकायामेव । यदि पुनर्नायकनिष्ठत्वेनापि स कथञ्चिद्वर्ण्यते तर्हि नायिकां मानवतीमनु ।

तद्यथा—

विधाय तां विधिः पश्चान्नाकरोन्मुकुरं विना ।

नापरा तादृशी तस्मान्मानं मुञ्चानु मानिनीम् ॥ इति ।

अत्र मानिनीमित्यनन्तरं तामिति शेषः । अत्र गृहीतानुनयां राधामनु स्वयमपि गृहीतमानं श्रीकृष्णं प्रति तद्दूतिकाया उक्तिः । छलितावस्थां रचयितुमाह—आरम्भ इति । गर्वयाञ्चयोः प्रेमविषयनिष्ठयोः । तथा च प्रेमविषयनिष्ठाभ्यां ताभ्यां गर्वयाञ्चाप्रतीकारसमर्था उक्तिप्रणतिशपथाभिनवार्पणादिक्रियाः प्रेमाधारे छलिताव-



स्थासंयोग इत्युक्तं भवति । तत्रोक्तिः प्रेमाधारस्य तद्दूत्यादेश्च समु-  
चिता, प्रणतिश्च प्रेमाधारस्य, शपथस्तु द्वयोरिति बोध्यम् ।

तत्र प्रेमाधारस्योक्तियथा--

लोके त्वत्सदृशी नेति द्रष्टुमेव मयेक्षिताः ।  
अमाना योषितस्ता न मुग्धे ! मानपरिग्रहे ॥

यथा वा--

अस्या गृहीतमानाया मुखेनापहतप्रभः ।  
अकिञ्चित्कर एवास्ति मामयं तापयन्नपि ॥

अत्र कमनीयतममहासि चन्द्रमासि कथं तेऽद्यापि मान इति ना-  
यिकां प्रति वादिनीं तत्सखीं प्रति नायकस्योक्तिः ।

अपरं वा--

द्वैधीकृत्य हिमांशोः कलाकलापं रदान् विधिर्विदधे ।  
अङ्गेन सन्धिबन्धानधरं सुधया प्रवीणस्ते ॥

दूत्यादेरुक्तियथा--

कथञ्चिल्लक्षणीयोऽयं श्रुत्या सततसक्तया ।  
त्वदीयपदलक्ष्योऽपि त्वया नीतोऽस्ति वाच्यताम् ॥

यथा वा--

शीलसौजन्यवात्सल्यैर्मुक्तोऽयमिति निश्चितः ।  
त्वयाद्य राधे ! प्रागेव मयाब्धेस्तनयां त्यजन् ॥

यथा वा--

प्रेमभरादतिपृथुलादनुदिनसञ्जातमन्ददेहायाः ।  
रोषमपि हन्त तस्या गुणमिति नावैषि देव ! तर्केण ॥  
अत्र प्रेमविषयं प्रति उक्तिः ।  
अहं तन्मय एवास्मि मन्मयी सा न कर्हिचित् ।  
नाथ ! सत्यं भवान्कृष्णः सा तु गौरीति गीयते ॥

प्रेमाधारस्य शपथो यथा--

त्वत्कर्णे मणिकर्णिका शिरसि ते वेणीयमुन्नीयते  
विश्वास्ति स्तनमण्डले तव पुनः काञ्ची नितम्बे स्थिता ।  
त्वं गोदा मम नर्मदासि दयिते ! शोणस्तवास्तेऽधर-  
स्तीर्थश्रेणिमयीं स्पृशामि भवतीं यद्यन्यशङ्का मयि ॥



यथा वा—

स साधुस्त्वं खलासीति जानाम्यहमुदारधीः ।

इत्युक्त्वा हृदयं स्वीयं पस्पर्श सहसा सखी ॥

वस्त्वर्पणं यथा—

इन्दुं समीहमानाय तं विधाय सुताय सा ।

नन्दस्य रमणी प्रादात्तदाकारकहीरकम् ॥ इति ।

अपि सम्भृतसम्भारा दशापि हरिणा दिशः ।

दशा ददृशिरे शून्या राधां मानवतीमनु ॥

करोति सहसा राधा रोषवाधासमीहया ।

आकृष्य तत्सखीहस्तादाम दामोदरः स्वयम् ॥

इत्यादौ तु दैन्यसेवादेराविष्करणमिति दिक् ।

छलितप्रेम यथा—

प्रेमनिधिं घटयित्वा बालां तल्लोचने च तच्चिह्नम् ।

सीदति तन्मात्रधनो लोचनचिह्नान्यथाभावे ॥

अत्र नायको नायिकां स्वविषयकप्रेमनिधिं सम्पाद्य तत्कालीन-  
लक्षणयुक्तं नेत्रे च चिह्नं विधाय तल्लोचनवैलक्षण्यरूपान्यथाभावं  
पश्यन् खिद्यतीत्यर्थः । तथा च तल्लोचनचिह्नान्यथाभावरूपप्रेमकल-  
हजनितखेदेन द्रुतं चित्तं तादृशनायिकाविषयकं छलितं प्रेम  
भवतीत्यर्थः ।

चिन्तया यद्द्रुतं चित्तमुत्क्रान्तिसमयोत्थया ।

तत्प्रेमाकृतिं विज्ञेयं चलितं तद्भवान्तरे ॥ ६२ ॥

चिन्तयेति । उत्क्रान्तिर्मरणम् । यच्चित्तं प्रेमाकृतिं तच्चलितं विज्ञे-  
यमिति सम्बन्धः । भवान्तरे उत्पत्तिमारभ्य वासनारूपेण स्थितं  
चलितं प्रेमेत्यर्थः ।

चलितोदाहृतिर्यथा—

उदितैव चकोरकामिनी कतिधा नेन्दुमवाप्य हृष्यति ।

गतजन्मजकारणे जना विवदन्ते कुधियो न पण्डिताः ॥

अत्रायं वृत्तान्तः कामिनीवृत्तान्तात्मना स्थितः । गतजन्मजं का-  
रणं=पूर्वजन्मनि प्रेम ।



स न्यक्तभूमितनयो हि पुरैव रामो  
मन्ये न मद्विमुखतामपि हन्त यातः ।  
किं वा करिष्यति हठीति विचिन्तनेन  
देहं जहौ न स पुनः प्रणयानुबन्धम् ॥

अत्रान्यागमननिरोधाय श्रीरामेण द्वारि स्थापितस्य लक्ष्मणस्य  
स्वस्वान्तं प्रतीयमुक्तिः । अत्र चलितप्रेम्णां हेतुभूतं प्रेम कलिते द-  
र्शितम् । “अन्ते मतिः सा गतिः” इति न्यायात् ।

उत्प्रेम्णोऽस्य वैचित्र्यमाह—

एकदानेकविषयमपि स्याच्चलितादिकम् ।

परस्परेष्यारहितं कान्तानामेककान्तगम् ॥ ६३ ॥

एकदेति । अपिनैकविषयम् । छलितं तु एकदैकविषयमेवेति  
प्रागेवावेदितम् । एतच्च नीचगतप्रेमाभिप्रायेण । ईशगतस्य स्ने-  
हस्य मायावृत्तिरूपस्यैकदाप्यनेकविषयत्वोपगमात् । अतद्गुणबहुव्रीहि-  
णा चलितादावित्यर्थः । छलितस्य प्रकृतानुपयोगात् । चलितादावु-  
त्पादेर्वैलक्षण्यान्तरमप्याह—परस्परेति।एककान्तगम्=एककान्तविषयम-  
पित्यर्थः । हन्त कथमीशानुरागिणीषु गोपीषु क्वचित् परस्परेष्याकथ-  
नमुपपद्यत इति चेदुपपद्यत एव ईष्यामानाद्यभिप्रायमात्रेण । अत एव-  
हरिनीताङ्गनारत्नचरणाङ्कितमेदिनीम् ।

दृष्ट्वा नमन्ति चुम्बन्ति लुठन्त्यन्या हरिप्रियाः ॥

इत्यादि सङ्गच्छते । जीवरूपो दक्षिणनायकोऽपि चलिताद्यारूढा-  
नेकनायिकाविषयप्रेमभागेव । “अन्येष्यानाकुलकामिनीकुलप्रेमशा-  
ली दक्षिण” इति हरिदासेन दक्षिणलक्षणमीदृशाभिप्रायेणोक्तम् ।  
एतेनानेकनायकविषयकानुराग एकनायिकानिष्ठो रागाभास इवाने-  
कनायिकाविषयानुराग एकनायकनिष्ठोऽपि कथं नानुरागाभास इति  
शङ्का परास्ता । अनुकूलस्तु चलितादौ चलितान्ते च प्रेम्णि, धृ-  
ष्टशठौ तु हार्दमात्राङ्कितावधमाविति तन्त्रामृत एवातिसुव्यक्त-  
मिति दिक् ।

चलितस्यावस्थामाह—

मन्दाक्षोपरमस्यात्र पाण्डुलेख उदाहृतः ॥ ६४ ॥

मन्देति । अत्र चलितोत्पादावित्यर्थः । छलित इव तथा न  
मन्दाक्षप्रसरः ।



ननु भगवत्कलितावस्थस्य भवान्तराभावात्कथं चलितं तत्राह-

भगवत्कलितावस्थाशालिनोऽप्येष सम्भवी ।

सन्तुप्त एव संसारविध्वंसननिदानता ॥ ६५ ॥

भगवदिति । एतच्च व्यक्तमग्रे निरूपयिष्यामः ।

ननु भवान्तरे पूर्वविषयस्याभावात्कथं निरालम्बनः प्रेमा स्या-  
त्तत्राह-

प्राचीनविषयालाभतत्समानगुणाश्रये ।

पतन्नीव निजे भक्ष्ये तत्पतत्यन्यवस्तुनि ॥ ६६ ॥

प्राचीनेति ।

अत्र कश्चिद्विशेषः प्राचीनैरुक्तः सोऽप्यभिधीयते ।

तत्त्वोपदेशग्रहणक्षमः स्याच्चलितादिभाक् ।

आधिक्याच्चित्तसंशुद्धेर्न तथा कलितादिगम् ॥ इति ॥ ६७ ॥

चित्तशुद्धेराधिक्याच्चलितादिप्रेमभागिन्पुपदिष्टं तत्त्वं यथा सु-  
स्थिरं तथा न हार्द्दिकलितान्तप्रेमभागिनीत्यर्थः ।

तत्त्वोपदेशो यथा-

जनिः शरपरित्यागो मरणं लक्ष्यवेधनम् ।

अवस्थितिर्मुक्तशरप्रयाणमिति भाव्यताम् ॥

अत्र रूपकात् जनिर्मरणार्थैव नत्ववस्थानार्थेति लभ्यते । अत एव  
जनिरवस्थानार्थेति मन्यमाना लोकाः प्रचुरतरशोकाकुला एव  
जगति लक्ष्यन्तेतमाम् ।

यथा वा-

देयः पाशोदितो दायः सन्नसन्नपि संविदा ।

हर्षखेदौ विधेयौ यद्भाव्यर्थस्तमसा वृतः ॥

एषा च पाशक्रीडारतं प्रत्युक्तिः । पाशोदितो न त्वदुदितो येन  
त्वमपराधी भवेरिति भावः । हर्षहेतुर्दुःखहेतुर्वा दोषस्त्वया देय  
एव । परं त्वेष विशेषः-संविदेति । न तु तादृशहर्षेण तथाविधखे-  
देन वाऽन्यथा देय इति भावः । उपदेशान्तरमप्याह-हर्षखेदाविति ।  
सति हेतावनिवारणीयोदयावपि हर्षखेदावाच्छाद्यावेव । यत्न्यस्मा-  
द्धेतोर्भाव्यर्थः पराजयलक्षणो जयलक्षणो वा पूर्वमज्ञात एव । हर्षस्य



स्वेदस्य वा व्यक्तीकरणे भाविनि पराजये जये वा जनोपहासो भविष्यतीति भावः । इदमत्राभिहितं भवति । संसरता नरेण “अवश्यमेव भोक्तव्यं कृतं कर्म शुभाशुभम्” इत्यनुसन्धानबलात्कर्मप्रापिते शुभाशुभे भोक्तव्ये एव । शेषं समानम् । अयं चोपदेशः प्रवृत्तिपथप्रवृत्तनीत्युपदेशं बाधते ।

स यथा—

भूतमष्टनृपे भव्यं पाशके भावि वा यथा ।

ज्ञेयं द्विराजके धीरैः संसृतौ जितयं तथः ॥

अष्टनृपाख्यक्रीडायामतीतं, पाशविहारे वर्त्तमानं, द्विराजके बुद्धिवले भावि वा यथा ज्ञेयं भवति तद्वत्संसारं त्रयमेतज्ज्ञेयमित्यर्थः । तथाचायं संसारो विहारत्रयात्मक इति भावः । इतोऽप्यधिकं पुनराकरादावाकलनीयमिति दिक् ।

इदानीं पूर्वमुक्तस्य यत्तस्य चलितदशायां प्रफुल्लितचित्तस्य प्रेम्णि क्रान्तनाम्नीमवस्थां दर्शयति—

अनुक्षणं नयनयोर्मुद्रणेनेह कर्मणा ।

यत्प्रेम व्यक्तायां याति क्रान्तं तदभिधीयते ॥ ६८ ॥

अनुक्षणमिति । अनुक्षणमित्यस्य मुद्रणेनेत्यनेन सम्बन्धः । पूर्वमुक्तस्य कपटप्रज्ञेन व्यक्ता । इह तु मन्दाक्षोपरमरूपावस्थस्य चलितस्य नयनमुद्रणेनेति ।

क्रान्तावस्थामाह—

व्यवहारेषु वैमुख्यं प्रारब्धेष्वभिमानिता ।

व्यहारेष्विति । ननु यत्तमेव भवान्तरे नामान्तरेण निर्दिष्टं न तु जात्यन्तराक्रान्तमित्यत्राह—

भवान्तरगतादेष विशेषः क्रान्तसंज्ञके ॥ ६९ ॥

भवान्तरेति । क्रान्तभवापेक्षया यत्पूर्वभवान्तरं तद्वताद्यत्तात् एष विशेषः व्यवहारे वैमुख्यमित्यादिनाऽभिहितः । तथा च विलक्षणावस्थारूपकार्यानुरोधेन कारणमपि विलक्षणमङ्गीकरणीयमित्यर्थः । न च यत्ते व्यवहारवैमुख्यादि ।

नन्वस्यामवस्थायां प्रेमविषयगोचरस्तवनवन्दनादिनिखिलव्यवहारदर्शनेन व्यवहारेषु वैमुख्यमित्याद्यभिधानमसङ्गतं तत्राह—

इष्टद्वर्पफले हेतौ न ज्ञेया व्यवहारता ॥ ७० ॥



इष्टेति । इष्टः प्रेमविषयः तदीयो हर्ष एव फलं यस्य स तथाविधस्तस्मिन् हेतौ कारणे व्यवहाररूपेऽपि व्यवहारतान ज्ञेया । तथा च व्यवहारपदेन प्रेमविषयातिरिक्तगोचरविषयव्यवहार एव विवक्षित इति भावः । यद्वा अशनपिपासादिव्यवहारो यथा व्यवहारत्वेन न विवक्षितस्तथा प्रेमविषयव्यवहारोऽपि । अस्यापि शरीरस्थितिप्रयोजकत्वाविशेषादिति । गुणाकरस्तु नयनमुद्रणस्यातापकतया क्रान्तं न प्रेमान्तरं किन्तु चलितस्यैव कापि व्यक्ता दशेत्याह । वस्तुतस्तु उक्तरूपचलिताद्विषयवासनातिशयलक्षणादनुक्षणं विषयस्मृतिर्जायते । तदासादितविषयसमागमरसस्तत्प्राहितभासमात्रं वात्र चित्तस्य तापकः । नयनमुद्रणा त्ववश्यतु कर्तव्यरूपा न तु तापिभावस्था चलितप्रेमाभिव्यक्तीकरणप्रगल्भेति मन्तव्यम् । क्रान्तमुदाहरति—

अन्तःस्थितोऽपि कमलापतिरेष याया-

प्रायोऽध्वना नयनयोरमुनेति मत्वा ।

राधा निमीलयति ते सहसानुराग-

निर्मग्नमानससमस्तवधूवतंसः ॥

यत्तोत्तरभाविललितदलितमिलितकलितेभ्यश्चलितोत्तरभाविना-  
मेतेषां नातिचारुतेति नात्र पुनरमी प्रेमाण उदाहृताः ।

प्राचीनच्छलितादस्य छलितस्य विशेषोऽस्तीत्येतत्पृथग्दर्शयति—

एकयापि लधीयस्या मानसूचकचेष्टया ।

यच्चेतो द्रुततां याति विक्रान्तं तन्निगद्यते ॥ ७१ ॥

एकयेति । एकयापि=अपिना छलित इव न नानारूपया । तत्रापि लधीयस्या=अचिरसमयस्थायित्वेन नातिव्यक्तया, मानसूचकचेष्टया प्रेमविषयगतमानाभिव्यञ्जकचेष्टया । मधुरयेति शेषः । नतु च्छलित इव बहुनयनविर्यया । तथाचेदृशक्रियाद्रवीभूतं चित्तं विक्रान्तमभिधीयत इत्यर्थः । अत्र च चेतसः प्रेमविषयगतमानाभिव्यञ्जकक्रियालेशस्याप्यसहनमुद्वेगापरपर्यायं तापकमवगन्तव्यम् । मानाभिव्यञ्जकचेष्टा साक्षात्कृतैव न तापिका किन्तु श्रुतापीत्याह गुणाकरः ।

विक्रान्तोदाहरणमाह—

अयथापूर्वजातेन प्रियस्यागमनेन सा ।

दृष्टेन वेपथुमती बभूव सहसा प्रिया ॥ ७२ ॥



अयथेति । अत्र प्रियविलक्षणागमनं प्रियगतगूढमानाभिव्यञ्जकं प्रियायाश्चेतसस्तापकं बोध्यम् । यदाहुः शास्त्रः—“पूर्वोक्तं क्रान्तमेव विलक्षणावस्थोपेतं सङ्क्रान्तम्” इति ।

तदिदानीं प्रसङ्गतः सङ्क्रान्तं प्रेम निरूपयति—

अनुक्षणपरीतापदुताच्चित्तादथापरः ॥

सङ्क्रान्तनामा प्रेमायं जन्मसाफल्यबीजभूः ॥ ७३ ॥

अनुक्षणेति । एनां च कारिकामाश्रित्य तन्त्रामृतकारेण सङ्क्रान्तनामकं प्रेम चतुर्द्धा निरूपितम् । तद्यथा—यत्र प्रेमधारेण प्रेमविषये मानः पश्चात्तापपर्यवसायी तत्र तादृशानुक्षणतापेन प्रेमाधारे यश्चित्तद्रवस्तस्मात्सङ्क्रान्तम् । नच प्रेमाधारे मानवर्णनमनुचितमिति वाच्यम्, अनुतापपूर्ववर्त्तितस्तस्य वर्णनायामनौचित्याभावात् । यथा—

यस्यानुक्षणमक्षिवीक्षणरसात्क्षान्तो नितान्तोदितो

दुर्वादः सहितोपदेशनिवहो नासेवि सर्वात्मना ।

तस्मिन्नप्यहह प्रिये विरचितो मानो मया नो दया

कस्मादित्यनुतापदीर्घततिभिस्तब्धीभवत्यङ्गना ॥

अत्र स्तब्धताव्यङ्ग्यो द्रवः । यद्यपि छलितप्रेमण्यनुतापोऽस्ति तथापि स न प्रतिक्षणम् । अत एव छलितप्रेमिण कादाचित्कादनुतापादुच्छालितनाम प्रेमान्तरमङ्गीकरोति हरिदासः । अयं च सङ्क्रान्तनामप्रेमणः प्रथमप्रकारो दर्शितः । यत्र तु प्रेमाधारे प्रेमविषयवृत्तिमानानुतापस्य ज्ञानं कथंचिद्भूतत्र तादृशज्ञानरूपतापकवशात् प्रेमाधारे चित्तद्रुतिस्तयोत्पन्नं प्रेमाधारे सङ्क्रान्तनाम प्रेम । तदुदाहरणम्—

राधागतानुसन्तापाच्छ्रुतादाकुलमानसः ॥

स्वयंविहितमानोऽपि तामेवानुययौ हरिः ॥ इति ।

अयं च द्वितीयः प्रकारः सङ्क्रान्तनाम्नः प्रेमणः । द्विविधोऽप्यसौ प्रेमाधारगत एवोक्तः । यत्र तु प्रेमविषये कृतमाने पश्चात्तापः, तेन च चित्तद्रुतिः, तथा प्रेमाधारविषयकं प्रेम, सङ्क्रान्तनामकं प्रेम विषयवृत्ति बोध्यम् ।

यथा—

मामेव चिन्तयति यो निखिलं विहाय

मत्पाद्विमेव सततं परिसेवते यः ।



तस्मिन्ह्रौ प्रणतिशालिनि शुद्धचित्ते  
मानः कथं समजनीति बभूव खिन्ना ॥ इति ।

अयं च सङ्क्रान्तप्रेम्णस्तृतीयः प्रकारो दर्शितः । यत्र तु अनुचि-  
तक्रियां विधाय पश्चात्तादृशानौचित्यप्रतिसन्धानेन तापकेन यस्मिन्  
चित्तद्रुतिः तथा यद्विषयकं प्रेमोत्पद्यते तद्विषयकं तादृशानुचितक-  
र्त्तरि सङ्क्रान्तनामकं प्रेम भवति ।

यथा—

प्रतिबिम्बस्य लोकेऽस्मिन् विवेकवशवर्तिता ।  
त्वय्येव जीवं केनेयं बिम्बवैमुख्यभागिता ॥

अत्र बिम्बवैमुख्यभागित्वप्रतिसन्धानरूपं तापकमेव लब्धं भव-  
ति । चित्तद्रवस्तु व्यङ्ग्योऽत्र द्रष्टव्यः । एवं च प्रतिबिम्बरूपे जीवे बि-  
म्बवैमुख्याचरणरूपानुचितक्रियाप्रतिसन्धानात् द्रुतस्य चित्तस्य स-  
ङ्क्रान्तरूपप्रेमपरिणतिर्ज्ञेया । अयं च सङ्क्रान्तप्रेम्णश्चतुर्थः प्रकारः ।

यथावा—

आशयेतस्ततोऽस्माकं भ्रमतां नाजनि त्रपा ।  
अपि जीवनदान्याशाहीनचातकपोतकात् ॥  
अत्र भ्रमत्सु जीवनदेशवरविषयकं प्रेमाभिव्यज्यते । एवमुचिताना-  
चरणप्रयुक्त्यनुतापेनापि सङ्क्रान्तनामानं प्रेमाणमुरीकरोति गु-  
णाकरः ।

यथा—

चिरं ध्याता रामा क्षणमपि न रामप्रतिकृतिः  
परं पीता रामाधर इह न रामाङ्घ्रिसलिलम् ।  
नता रुष्टा रामा यदरचि न रामाय विनति-  
र्गतं मे जन्माग्न्यं न दशरथजन्मा परिचितः ॥  
एतमेव सङ्क्रान्तप्रेमप्रकारं पुरुषार्थसाधनत्वेन विशदयति—ज-  
न्मसाफल्यवर्जभूरिति । एतत्प्रेमावाप्त्यैव जन्म सफलमित्यर्थः । नच  
विक्रान्तसङ्क्रान्तयोः प्रेमविभागे गणनाया अदर्शनादुप्तं यत्तमिति-  
पद्ये न्यूनतापत्तिरिति वाच्यम्, केनचित्प्रकारविशेषेण पृथगभिहित-  
योरप्येतयोः छलितोच्छलिताभ्यां तथानतिरेकात् । नचैवं क्रान्तस्या-  
पि यत्तेऽन्तर्भावोऽस्त्विति वाच्यम् । स्वतन्त्रेच्छस्याचार्यस्य पर्यनु-



योगेऽस्मदादेरसामर्थ्यात् ।

जन्मसाफल्यबीजभूरित्युक्तं विशदयति—

एतस्यैव परीपाकदशां प्राहुर्निवेदनम् ।....

एतस्यैवेति । एतस्यैव=चतुर्थप्रकाररूपस्य सङ्क्रान्तप्रेम्णः । निवेदनपदार्थं दर्शयति—एतदिति । एतद्देहादिसकलं तस्येति प्रतिपत्तुः तत् । अस्यार्थः । मदितरजनैर्मदीयतयोपलभ्यमानं देहादिवस्तुजातं मत्प्रेमविषयस्यैवेति या प्रतिपत्तिः सैव निवेदनपदेनोच्यत इत्यर्थः । तथाचानाहार्यमप्रामाण्यज्ञानानास्कन्दितं तादृशं ज्ञानं निवेदनमिति फलितम् ।

निवेदनोत्तरभाविनमर्थं विशदयति—

जाते निवेदने पश्चान्मानस्यावसरः कुतः ॥ ७४ ॥

जाते इति । तथा च सञ्जातसङ्क्रान्तप्रेमपरिपाकदशारूपनिवेदनशालिनां चित्तं नाख्यरूपेणापि मानेन न युक्तमित्युक्तं भवति ।

यथा—

मदीयचरणास्बुजप्रणतिरस्य नैसर्गिको

गुणो रसिकनायकव्रजविलासवारांनिधेः ।

तदर्पिततनौ मयि स्थितिपदं न धत्ते क्वचि-

न्मृषापि बत मानिताकणलवोऽपि तद्गोचरः ॥

अत्र प्रणतं श्रीकृष्णं दृष्ट्वा तस्मिन्मानं किमिति करोषीति तिरस्कुर्वन्तीं सखीं प्रति नायिकोक्तिः ।

यथा वा—

दूरस्थितविशिष्टेष्टविसृष्टधनवत्स्थिता ।

सरक्षणफला तस्या न सुखाय निजा तनुः ॥

अपरं वा—

अस्मिन्कलेवरे तावत्तद्वयामनु मे दया ।

नैतत्स्वं बत चेत्तस्या ममास्थायाः कथं पदम् ॥ इति ।

अत्र श्लोकद्वये निवेदनं व्यक्त्या प्रतीयते । हरिदासस्तु सङ्क्रान्तप्रेमपरिपाकरूपं निवेदनम् ।

तस्यैवाहं ममैवासाविति वृत्तिद्वयं कृपात् ।

निवेदनमिति ज्ञेयं तत्रात्य तु सपूर्वकम् ॥



इति श्लोकेन वृत्तिद्वयात्मकं निरूपयतिस्म । उदाहरति स्मच—  
 सत्यपि भेदापगमे नाथ ! तवाहं न मामकीनस्त्वम् ।  
 सामुद्रो हि तरङ्गः कचन समुद्रो न तारङ्गः ॥  
 हस्तमुत्क्षिप्य यातोऽसि बलात्कृष्ण ! किमद्भुतम् ।  
 हृदयाद्यदि निर्यासि पौरुषं गणयामि ते ॥  
 कचिदपि पलायितोऽपि त्वं मदीय एवासीति भावः ।

यथा वा—

मुग्धे ! मुग्धतयैव नेतुमखिलः कालः किमारभ्यते  
 मानं धत्स्व धृतिं बधान ऋजुतां दूरीकुरु प्रेयासि ।  
 सख्यैवं प्रतिबोधिना प्रतिवचस्तामाह भीतानना  
 नीचैः शंस हृदि स्थितो हि ननु मे प्राणेश्वरः श्रोष्यति ॥  
 अयं मदीय एव किमत्र मानेनेति भावः ।

इत्यलमधिकेन ।

अधुना विहृतं प्रेम निरूपयति—

एतच्च चलितं नाम्ना विहृतं कथितं बुधैः ।

एतदिति । चिन्तया यत् द्रुतं चित्तमित्युक्तीत्या चतुर्थप्रकाररूपं  
 सङ्क्रान्तं प्रेम भवान्तरे चलितं सद्विहृतनामकं प्रेम भवतीत्यर्थः ।

पूर्वचलितादस्य विहृतस्य भेदं वक्तुमवस्थामाह—

सर्वदात्र द्वावस्था काठिन्यं स्वल्पकालभाक् ॥ ७५ ॥

तापकस्मृतिरप्यत्र विहृते तापिका मता ।

शून्यदृष्टेरिहारम्भो ह्यपि प्रत्यक्षवस्तुनि ॥ ७६ ॥

सर्वदेति । सर्वदेत्युत्सर्गः । चेतस इत्यनुषङ्गः । तापकानां चित्तद्रव-  
 हेतुभूतानां प्रेमविषयवृत्तिलीलानां स्मृतिः=स्मरणम् । अपिना प्रेम-  
 विषयस्मरणमपि । अत्र=विहृते, तापकं भवेत् ।

यथा—

अनुक्षणं निरतति प्रायोऽध्वनि समेऽपि सा ।

तमालतरुमुद्दामा त्वङ्गमात्परिचुम्बति ॥

अत्र पतनचुम्बनहेतुभ्रमस्य कारणं विहृतं प्रेम बोध्यम् ।

अत्र विशेषमाह—

निवेदनपरीपाकोऽप्यत्रैव समुदीर्यते ।



निवेदनेति । अत्रैव=विहृत एव ।

अस्मात्पाकाग्निजे देहेऽप्यौदासीन्यं समुद्भवेत् ॥ ७७ ॥

अस्मादिति । विक्रीतस्य गवादीर्योगक्षमयोरिव प्रेमविषयनिवेदितस्य निजदेहस्य योगक्षमयोरचिन्तनमौदासीन्यपदस्यार्थः । एतदेव श्रीमद्भगवता दर्शितम्—

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ इति ।

इदानीं गलितं निरूपयति—

इतोऽपि चलितं प्रेम ज्ञेयं तृसद्गलिताभिधम् ।

इतोऽपीति । अस्माद्भवान्तरे विहृतं चलितं सद्गलिताभिधेयं प्रेम भवतीत्यर्थः ।

अस्यावस्थामाह—

वियत्कुसुमसङ्काशमिह काठिन्यमुच्यते ॥ ७८ ॥

वियदिति । इह=गलिते । लेशतोऽपि काठिन्यं नास्तीत्यर्थः ।

गलितं प्रेम यथा—

कालियस्य सखा भ्राता प्रायस्त्वत्प्रेमगूढपात् ।

येन दृष्टा त्वदीयेति सा मनागपि नेहते ॥

एनां पूर्णजडावस्थामाहुः प्रेमपथानुगाः ।

इह तृप्तेः समारम्भो जीविकापरवर्त्मना ॥ ७९ ॥

एनामिति । एनां=गलितावस्थामित्यर्थः । जडां=व्यवहाराप्रतिसन्धानरूपामित्यर्थः ।

इदानीं सन्तृप्तं प्रेम निरूपयति—

इतोऽपि चलितं प्रेम सन्तृप्तमिति गीयते ।

इतोऽपीति । इह तन्त्रामृतकारधृतं विष्णुरहस्यस्थश्लोकं प्रमाणत्वेन दर्शयति—

अनेकजन्मसंसिद्धसन्तृप्तहृदयः सुधीः ।

जीवन्मुक्तदशोपेतो नास्य कर्त्तव्यमिष्यते ॥ इति ।

अनेकेति । अत्र बहूनि प्रेममूलवचनानि तन्त्रामृतग्रन्थात् ज्ञेयानि । विस्तरभयान्न लिख्यन्ते ।



तस्य परमपुरुषार्थसाधनत्वं विशदयितुमाह—

गलितान्तेषु विषयो विषयः परिकीर्तितः ।

इहानन्दात्मकं ब्रह्म विषयो वर्णितो बुधैः ॥ ८० ॥

गलितान्तेष्विति । विषयो विषय इति । विषयो ब्रह्मणि अध्यस्तो  
द्विधा भूतवर्गो मायापरिणामस्तदवच्छिन्नं ब्रह्म वा ।

अन्यविषयप्रेरणोऽन्यत्रानुवृत्तौ दृष्टान्तमाह—

शिखात्मना स्थितो दीपः संलग्ने वर्त्तिकान्तरे ।

यथा याति तथा प्रेम विषयाच्चित्स्वरूपके ॥ ८१ ॥

शिखात्मनेति । शिखा अन्तिमदशायामित्यर्थः ।

सलग्न इति—पूर्ववर्त्तिकायां न तिष्ठतीत्यर्थः ।

युक्तिं चोपपादयति—

आनन्द एव प्राचीनैः प्रेमभिः परिशीलितः ॥ ८२ ॥

आनन्द एवेति । आनन्दो ब्रह्मैव ।

अवच्छिन्नविषयेण कथं निरवच्छिन्नं विषयीकृतं तत्राह—

अवच्छिन्नानवच्छिन्ने भिद्येते गगने न हि ।

स एव चानवच्छिन्नो भूमानन्द इतीर्यते ॥ ८३ ॥

अवच्छिन्नानवच्छिन्ने इति । ननु कामिन्यादिशरीरमेव प्रेमविषयो-  
ऽस्त्वत आह—

कामिन्यादिशरीरं न केवलं प्रेमगोचरः ॥

कामिन्यादीति । युक्तिमाह—

कामिना क्रियते कर्म तन्नाशे पारलौकिकम् ॥ ८४ ॥

नाहं शरीरमात्रविषयकप्रेमसत्त्वे पारलौकिककर्मकरणं सम्भवति  
अतस्तदवच्छिन्नात्मैव विदुषामिव पामराणामपि प्रेमविषय इति  
सिद्धम् । इयान् परं विशेषो विद्वांस इव पामरा नात्मानं देहात्पृथ-  
ग्विवेचयितुमीशते ।

अवच्छिन्नविषयत्यागे बीजमाह—

विषयस्य परित्यागे द्रवकाष्ठैव कारणम् ।



विषयेति । एवकारान्न विषयप्रीतिः । अत एव हरिदासोऽपि समुदितशबलमायावच्छिन्नब्रह्मविषयानुरागासु गोपीषु सन्तुष्टप्रेमाणमपि मन्यमानो द्रवतारतम्याद्विविधमपि समाधिमाह ।

एनमर्थमनुभवेन विशदयति—

अपि प्रमादगलिताच्चित्ताल्लोके न दृश्यते ॥ ८५ ॥

विषयव्यवहारोऽत्र किं वाच्यं मग्नचेतसः ।

अपीति । चिरकालं मनसि स्थितोऽपि विषयः कदाचित्प्रमादकृत-द्रुतिवशान्न स्मर्यते । लोकोऽपि वक्ति किञ्चिद्भ्रुतु हृदय एव तिष्ठति परन्तु न स्मर्यते इति । एवं च प्रमादद्रुतचित्तस्यापि यत्र चिरपरिचित-वस्तुविस्मारकत्वं स्वभावो दृष्टस्तत्र किं वाच्यमानन्दौघमग्नचित्तस्य विषयविस्मारकत्वमिति भावः ।

यदुक्तम्, “आनन्द एव प्रार्चनैः प्रेमभिः परिशीलितः” इति । तत्परिशीलनमनेकविजातीयवृत्तिभिरिति विशदयति—

क्रान्तान्तप्रेमजानन्देऽवस्था परिचयात्मिका ॥ ८६ ॥

विहृतस्य भवेद्धार्दे सौहार्दगलितात्मना ।

प्रेमात्मिका तु सन्तुष्टे चिदानन्दैकशुम्बिनी ॥ ८७ ॥

क्रान्तान्तेति । उत्तमारभ्य क्रान्तपर्यन्तेत्यर्थः ।

नन्वानन्दमात्रविषयकं प्रेम जायत इति कुत्र निर्दिष्टं तत्राह—

एतदाह यदूत्तंसो गोपीभ्यस्तद्धितेच्छया ॥ ८८ ॥

एतत्=सन्तुष्टरूपं प्रेम ।

कृष्णकल्पद्रुमग्रन्थधृतं विष्णुरहस्यस्थं श्लोकमत्र दर्शयति-

कुरुध्वं प्रेम महितं विषयेऽद्य मदात्मानि ।

आनन्दरूपे यत्रास्ते न वियोगो मनागपि ॥

कुरुध्वमिति ।

तथा—

वास्तवे मामके रूपे प्रेमाणं विनिवेशय ।

सोपान एव किं वासः प्रासादमधिरोहतः ॥

नन्ववच्छिन्नानवच्छिन्नानन्दपरिभाषायास्तार्किकादिनयेऽलीकतया



तत्रये सन्तुप्तस्य विषयः कः स्यादिति शङ्कायामाह--

मतान्तरेऽवतारी तु सन्तुप्तविषयो मतः ।

गलितान्तस्य विषयोऽवतारः परिवर्ण्यते ॥ ८९ ॥

दलितादौ तु सम्प्रज्ञात एव स्यात्परो न हि ।

असौ वृत्त्यात्मको वृत्तिशून्यान्तःकरणोऽपरः ॥ ९० ॥

मतान्तरे इति दलितादाविति । संयोगवियोगावस्थायामिति भावः । असौ=सम्प्रज्ञातः । अपरः=असम्प्रज्ञातः ।

अस्य निष्कृष्टं लक्षणमाह--

आनन्दाकारता वृत्तिं विना स्वाभाविकी हृदः ।

असम्प्रज्ञातनामायं व्यक्तः पातञ्जलोक्तिषु ॥ ९१ ॥

उत्पद्यमानो घट आकाशावच्छिन्न इव उत्पद्यमानमन्तःकरणं वृत्तिं विनानन्दाकारमेवोत्पन्नं न तु विषयाकारम् । विषयाकारता तु तस्य वृत्त्येतिदिक् ।

सन्तुप्तं यथा--

चरितादुपलक्ष्य सज्जनं प्रणयस्तत्र विधीयते यथा ।

परिचिन्तनयापि राधिके ! परमानन्दघनं तथाऽकृथाः ॥

अत्रोद्धवद्वारा श्रीकृष्णस्य राधिकां प्रत्युक्तिः । यथोपलक्षितेन बुध्यमानः सुजनो न चरितं नापि चरितावच्छिन्नस्तथा मल्लक्षणो-पलक्षणेन बुध्यमानः परमानन्दघनः नाहं नापि मदवच्छिन्नः किन्तु केवलः शुद्धोऽतस्तत्रैव प्रेम कार्यमित्याशयः ।

एतदेव फलीभूतं फलभक्तिरितीयते ।

एतदेवेति । यत् ज्ञानाङ्गतयोच्यमानं सन्तुप्तरूपं प्रेम एतज्जातीयमेव तत्त्वज्ञानोत्तरभाविफलीभूतं प्रेमोच्यते ।

यथा--

यद्वधि हृदयं मे त्वत्स्वरूपैकमग्नं

तद्वधि तव मत्या मामकीनं कुटुम्बम् ।

यदपि मिलितमेतत्कामभोगादिजातं

तदपि मधुरमेव प्रेमपूर्तेर्हिताय ॥

यथा चास्य फलरूपता तथाप्रे निरूपयिष्यामः ।



नन्विच्छायाः कथं स्वतः पुमर्थता तत्राह--

अलब्धलब्धेरिच्छा तु पुमर्थो न यदि स्वतः ॥ ९२ ॥

लब्धलिप्सा पुमर्थः स्याल्लब्धव्या गुरवोऽत्र नः ।

अलब्धेति । अत्र=अस्मिन्विषये ।

एतच्च परमं प्रेम मुक्तेरान्तरकारणम् ॥ ९३ ॥

एतदिति । एतत्=फलीभूतं सन्तुष्टरूपं प्रेमैत्यर्थः ।

ननु “तमेवैकं जानथ” “तमेव विदित्वातिमृत्युमेति “यदा चर्म-  
वदाकाशं वेष्टयिष्यन्ति मानवाः । तदा शिवमविज्ञाय दुःखस्यान्तो  
भविष्यति” इत्यादिश्रुतिस्मृतिभ्यां ज्ञानस्यैव मुक्त्यङ्गत्वं प्रतीयते ।  
तत्राह--

बोधो हेतुर्दुःखमुक्तौ प्रेमद्वारा भविष्यति ।

बोध इति । प्रेमद्वारा=फलीभूतसन्तुष्टरूपप्रेमद्वारा । श्रुतिगतैवका-  
रस्तु ज्ञानातिरिक्तस्य ज्ञानविरोधिनः कर्मणो हेतुतामपाकरोति ।  
प्रेम तु ज्ञानद्वारं द्वारिगतहेतुतामेव समर्थयते ।

ननु प्रेम कथं ज्ञानस्य द्वारं तत्राह--

अबुद्धार्यो नहि प्रेमा ।

अबुद्धार्य इति । तथा च बुद्धार्यविषयकप्रेमाऽर्थतत्त्वसाक्षा-  
त्कारोत्तरं केन वारणीयमिति भावः । ननु ज्ञानं न नियमेन स्ववि-  
षये प्रेमोत्पादकं घटज्ञानात्तदुत्पत्त्यापत्तेरिति चेत्, न । वस्तुविशेषज्ञा-  
नस्य प्रेमोत्पादकत्वात् ।

ननु प्रेम्णो मुक्तिसाधनत्वं कं श्रुतं तत्राह--

हेतुर्मुक्तावसौ श्रुतः ॥ ९४ ॥

हेतुरिति । असौ=प्रेमा । “पुरुषः स परः पार्थ भक्त्या लभ्यस्त्व-  
नन्यथा । भक्तिं मयि परां कृत्वा” इत्यादिवचनेभ्यः ।

ननु शुद्धब्रह्मविषयकं प्रेम मुक्तिहेतुः किं वा शबलसगुणब्रह्मवि-  
षयम् । नाद्यः । दुःखहानिहेत्वज्ञाननिवृत्तेर्ज्ञानैकसाध्यत्वात् । नहि  
शुक्तिविषयं ज्ञानमज्ञाननिवृत्तौ शुक्तिविषयं प्रेम द्वारात्वेनापेक्षते । न  
द्वितीयः । शबलब्रह्मविषयप्रेम्णश्चित्तशुद्धानुपयोगेन मुक्तावहेतुत्वात् ।



शबलब्रह्मविषयकप्रेम्णस्त्वन्नये सन्तुप्तपदवाच्यत्वाभावाच्चेत्यत आह--

अस्तु वा परमप्रेमा निदिध्यासनवर्त्मना ।

ज्ञानाङ्गं भक्तिरप्येष पदार्थ इति सुस्थिरम् ॥ ९५ ॥

अस्तु वेति । “या प्रीतिरविवेकानां विषयेष्वनपायिनी ॥ त्वाम  
नुस्मरतः सा मे” तथैवेति भावः । “हृदयान्मापसर्पतु” इति वचनेन  
विषयगतप्रेम्णोऽपरमत्वोक्तेः । निदिध्यासनेति । शुद्धविषयकनि-  
दिध्यासनेत्यर्थः । वर्त्म=द्वारम् । तथा च शुद्धविषयं सन्तुप्ताख्यं प्रेम  
शुद्धविषयनिदिध्यासनद्वारा मुक्तिसाधनं शुद्धविषयज्ञानाङ्गमित्य-  
र्थः । “भक्त्या मामभिजानाति” इत्यादिवचनं परमप्रेम्णो ज्ञानाङ्गत्वे  
प्रमाणम् । ननु तत्र भक्तिशब्देन निर्देशात्कथं प्रेम्णो ज्ञानाङ्गत्वं  
सिद्धं तत्राह-भक्तिरपीति ।

ननु सन्तुप्तस्य परमप्रेम्णः शुद्धचिन्मात्रविषयकत्वेन शबलब्र-  
ह्मविषयकत्वाभावात्तद्विषयकप्रेम्णः परत्वानापत्तिरत आह—

शबलब्रह्मविषयः प्रेमा ज्ञेयः परापरः ।

शबलेति । चिन्मात्रविषयकप्रेमापेक्षयाऽपरोऽपि कामिन्यादिवि-  
षयप्रेमापेक्षया परः ।

ननु यस्त्वया सन्तुप्तरूपः प्रेमाभिहितः सोऽपि न परः, ज्ञानाङ्गत्वे-  
न फलमात्ररूपत्वाभावादत आह--

ज्ञानाङ्गमपि यः प्रेमा सोऽपि वर्त्मास्य सेवते ॥ ९६ ॥

ज्ञानाङ्गमिति । यः=शुद्धविषयः । अस्य=शबलविषयप्रेम्णः । से-  
वते=अनुकरोतीत्यर्थः । तथाचायमपि परापर इत्यर्थः ।

अज्ञाननाशकालोत्थप्रेमदृष्ट्या परेतरः ।

शबलब्रह्मविषयप्रेमदृष्ट्या परोऽप्यसौ ॥ ९७ ॥

अज्ञानेति । तत्त्वसाक्षात्कारेण अज्ञाननाशोत्पत्तिद्वितीयक्षणे स्व-  
विषये प्रेमा जन्यते । यत्र परोक्षज्ञानस्य प्रेमोत्पादकता तत्र किमु  
वाच्यमपरोक्षसाक्षात्कारस्य तदुत्पादकतायाम् । एवञ्च तादृशप्रेमा-  
पेक्षया शुद्धविषयोऽपि प्रेमा परोक्षज्ञानजन्यो ज्ञानाङ्गत्वादपरः । श-  
बलब्रह्मविषयप्रेमापेक्षया तत्फलरूपत्वेन परः ।

तत्त्वज्ञानसमुत्पन्नः पर एव फलात्मकः ॥ ९८ ॥



परत्वं विशदयति--

सुखैकचुम्बितारूपं स्वास्थ्यं प्रेम्णा यतोऽजनि ॥ ९८ ॥

विशिष्टसुखचुम्बित्वमस्वास्थ्यं तदभाग्यतः ॥ ९९ ॥

सुखेति । यतः कारणात् अजनि अतस्तत्परमिति वाक्यशेषः । तदभाग्यत इति पदद्वयम् । तात्पर्यमुन्नीयते । यद्यपि तत्त्वज्ञानाङ्गस्य शुद्धविषयस्य सन्तुष्टप्रेम्णो विशिष्टसुखचुम्बित्वरूपमस्वास्थ्यं नास्ति तथापि परोक्षज्ञानजन्यत्वरूपमस्वास्थ्यमस्तीति भावः । स्वास्थ्यो-  
दाहतिर्यथा—

उपासितेन प्रेम्णैव मयि कापि कृपा कृता ।

स्थानस्य प्रेम सखि ! मे स्थान एव यतः स्थितम् ॥

अस्यैव विवृतिर्यथा--

तातश्चापभृतामवाप्यचरणश्चिन्तामणिर्मानुलः

साक्षात्त्वं च धनुर्द्धरः सुत ! कथं शेषेऽत्र भूमण्डले ।

ज्ञातं त्वन्मरणात्परोऽस्ति कृतिमान्देवः स्वतन्त्रः प्रभु-

र्माया कल्पितमेव याति न तु सत्तच्चोत्तरेणापि सत् ॥

इत्यभिमान्यु..... ।

स्वास्थ्ये विज्ञेयरूपाणामपरप्रेमजन्मनाम् ।

तदीयोऽहं मदीयस्त्वमिति भेदधियां लयः ॥ १०० ॥

स्वास्थ्य इति । ननु तत्त्वज्ञानात्पूर्वभाविनः सन्तुष्टप्रेम्णः साध-  
नरूपत्वं तदुत्तरभाविनस्तस्य फलत्वमिति को नियमस्तत्राह—

स्वार्थ एव सुविश्रान्तं फलप्रेम निगद्यते ।

स्वार्थ एवेति । तथाचेतरानङ्गफलीभूतप्रेमेत्यर्थः ।

ननु जीवन्मुक्तेषु सात्त्विकभावविलोकनेन सिद्धस्तत्र प्रेमा  
परं तु नायं फलात्मकः सात्त्विकभावहेतुत्वादत आह—

जीवन्मुक्तेषु दृश्यन्ते सात्त्विकास्तावतापि किम् ॥ १०१ ॥

तेऽनुद्देश्या न बाधन्ते फलतां प्रेमवर्तिनीम् ।

जीवन्मुक्तेष्विति । मतान्तरमाह—

गुणानुबन्धिना हेतुः साध्या गुण्यनुबन्धिनी ॥ १०२ ॥

गुणेति । गुणप्रेमप्रयुक्तं यदा गुणिनि प्रेम तदा तत्प्रेम साधन-



मित्युच्यते । यदा तु गुणप्रेमपरिपाकप्रयुक्तं गुणिन्येव प्रेम विश्रान्तं न गुणेषु तदा तत्प्रेम फलावस्थमित्युच्यते ।

नन्वेतत्कस्य मतं तत्राह--

भक्तिरेषा द्विधेत्याह तन्त्रामृतकरिः स्वयम् ॥ १०३ ॥

भक्तिरिति । एतन्नये ज्ञानात्पूर्वभाविनि सन्तुष्टे यथा न फलरूप-  
तापत्तिस्तथा सुधीभिः परिचिन्तनीयमित्याह हरिदास इति दिक् ।

ननु तथापि प्रेम्णः सुखदुःखाभावभिन्नत्वेन पुमर्थत्वं दुर्लभं  
तत्राह--

सुखदुःखात्ययाद्भिन्ने प्रेम्णि चेन्न पुमर्थता ।

समज्ञाननाशेऽपि सुखे सिद्धे न साध्यता ॥ १०४ ॥

सुखेति । सुखे=चिद्रूपे । तथा च प्रेम्णोऽपुरुषार्थत्वमाशङ्कमानस्य  
तवापि वेदान्तिनो मते पुरुषार्थपदार्थौ दुर्लभ एव ।

नन्वज्ञाननिवृत्त्युपलक्षितमानन्दस्वरूपं पुमर्थ इति चेत्तत्राह--

अवच्छेदकता तुल्या प्रेम्ण्यज्ञानविनाशवत् ।

अवच्छेदकतेति ।

ननु प्रेमोपलक्षितानन्दत्वेन न पुमर्थता तस्य प्रागेव सिद्धेः । अज्ञा-  
ननिवृत्तिसमयोत्पन्नप्रेमोपलक्षितानन्दत्वेन पुमर्थतोक्तौ तु लाघवाद्-  
ज्ञाननिवृत्त्युपलक्षितानन्दत्वेन सास्त्वत आह--

लाघवात्सा विजातीये प्रेम्ण्येव परमार्थता ।

लाघवादिति । लाघवं च विजातीयत्वनिवेशापेक्षया । वैजात्यं तु  
प्रेमगततत्त्वज्ञानजन्यतावच्छेदकतया सिद्धमतो न गौरवम् ।

नन्वज्ञाननाशोत्पत्त्यनन्तरमेव यत्र विदेहमुक्तिस्तत्र का गतिर्वि-  
जातीयप्रेम्णोऽवस्थानासम्भवात्तत्राह--

अज्ञाननाशकालोत्थप्रेमा पातेऽपि वर्ष्मणः ।

तिष्ठेदेव विदेहाख्या मुक्तिरेवेति गीयते ॥ १०६ ॥

अज्ञानेति । वर्ष्मणः=शरीरस्य । एतेन सदेहं प्रेम जीवन्मु-  
क्तिरिति फलितम् ।

ननु देहपाते प्रेम्णोऽवस्थानमसङ्गतमित्याशङ्कं मतान्तरोद्भावने-  
नापाकरोति ।



सुखाभिवेदनं नित्यं मुक्तिभेदोऽपि यज्जगौ ।

प्रेम्णो भेदो मतादस्मात् ज्ञानात्प्रेमाधिकं यतः ॥१०७॥

सुखेति । यथा भट्टमतं नित्यसुखसाक्षात्कारस्य ज्ञानविशेषरूपस्य देहपातेऽप्यवस्थानं तथास्माकमपि इच्छाविशेषरूपप्रेम्णोऽवस्थानमित्यर्थः । ननु तर्हि भट्टमतमेवादरणीयं मास्तु ते इच्छाविशेषरूपप्रेमोक्तिरित्यत आह—प्रेम्ण इति । अधिकमिति ज्ञानस्येच्छायामङ्गभूतत्वादिच्छायास्तु स्वविषयमात्रविश्रान्तत्वादिति भावः । ज्ञानजन्यफलरूपत्वादिति भावः ।

मतान्तरमाक्षिपति—

भोक्तव्यदुःखनाशोऽपि भोगात्तत्त्वधिया तु किम् ।

भोक्तव्येति । अभोक्तव्ये तु दुःखे मानाभावात्तन्नाशः सुतरामर्लीक इति भावः ।

नन्वात्यन्तिकत्वविशेषणयात्मतत्त्वज्ञानमपेक्षितं तत्राह—

आत्यन्तिकत्वधर्माशो दुःखहेतोरभावतः ॥ १०८ ॥

आत्यन्तिकत्वेति । स्वसमानाधिकरणदुःखासमानकालिकत्वस्यात्यन्तिकत्वस्य दुःखसामग्र्यभावनिवन्धनतया नात्यन्तिकत्वांशोऽपि तत्त्वज्ञानोपयोगः ।

ननु “दुःखेनात्यन्तविमुक्तश्चरति” इति श्रुतिबलाद्विशिष्टो दुःखध्वंसः साध्यो न केवलं विशेषणमेवेति चेत्तत्राह—

वस्तुतत्त्वं श्रुतिर्ब्रूते जनकत्वं न जन्यताम् ।

वस्त्विति ।

ननु मास्तु प्रारब्धदुःखनाशस्तत्त्वज्ञानस्य फलं किन्तु सञ्चितकर्मनाशस्तत्राह—

सञ्चितक्लेशनिर्मुक्तिर्न मुक्तिरपुमर्थतः ॥ १०९ ॥

सञ्चितेति । अपुमर्थत इति । सुखदुःखाभावान्यतरभिन्नत्वादित्यर्थः ।

नन्वसौ मुक्तौ व्यापारोऽस्तु, तत्राह—

मुक्तिस्वरूपालाभे तु व्यापारोऽपि कथं भवेत् ।

मुक्तीति ।



ननु दुःखानुत्पादः सास्तु तत्राह--

नानुत्पादस्तु दुःखानामसाध्यो मुक्तिशब्दभाक् ॥ ११० ॥

गौणी चेत्साध्यता वाच्या सम्भवे मुख्यसाध्यता ।

नानुत्पाद इति । सम्भवेति । यदा तत्त्वज्ञानसत्त्वं तदा दुःखानुत्पादः यदा तत्त्वज्ञानाभावस्तदा दुःखमित्यन्वयव्यतिरेकोल्लेख्या साध्यासाध्यसाधारणीत्यर्थः ।

सम्भवे साध्यता गौणी न वाच्या निष्प्रयोजना ॥ १११ ॥

गौणी=योगक्षेमसाधारणी ।

इदानीं विदेहमुक्तिं पक्षभेदेन दर्शयति--

धारा वाऽखण्डता वापि प्रेम्णः सञ्चितनाशतः ।

देहग्रहणविक्षेपनिवृत्त्या सुस्थिरा हि सा ॥ ११२ ॥

धारेति । सा=धाराऽखण्डता वा ।

ननु पक्षद्वयं कुतस्तत्राह--सञ्चितेति ।

सञ्चितनाशे सायुज्यापत्तिस्तत्राह--

सायुज्यस्य प्रसक्तिस्तु जीवत्वं चित्ततो यदि ।

सायुज्यस्येति । चित्ततः=चित्तोपाधेः ।

ननु तत्त्वज्ञानस्य प्रेमाज्ञाननिवृत्तिश्चोभयं कार्यम् । तत्केयं लाघवगौरवचिन्तेति । तत्राह--

अज्ञानविलयस्तावत्तत्त्वज्ञानेन जन्यताम् ॥ ११३ ॥

तावतापि तमादाय न मुक्तिपदशक्यता ।

अज्ञानेति । मुक्तिपदवाच्यतावच्छेदके गौरवप्रसङ्गादितिभावः । गुणाकरस्तु । तप्तायसि सलिलबिन्दोरिव चरमदेहपातसमये फलीभूतप्रेम्णो भस्मीभावोपगमात्तादृशप्रेमभस्मोपलक्षितमात्मस्वरूपं पुमर्थो द्वैताद्वैतमतसाधारणः ।

अनन्तजन्मसम्भूताराधनासाधनार्जितम् ।

प्रेम यस्य हरौ लीनं स मुक्तपदवीं गतः ॥



इति नारदपञ्चरात्रादित्याह ।

ननु चरमप्रेम्णि श्रवणादिनवविधभक्तिसाध्यत्वं श्रूयते तत्कथ-  
मिह तन्नैरपेक्ष्येणोत्तादिप्रेमसाध्यत्वमुच्यते तत्राह—

उत्तादिभूमिकावस्था श्रवणादिर्न भूमिका ॥ ११४ ॥

उत्तेति । तथाहि । श्रवणतैक्षण्यकारिण्युक्ते शब्दज्ञानतज्जन्यवाक्या-  
र्थज्ञानोभयरूपस्य श्रवणस्य कलितोत्तरभाविनि दलिते कीर्त्तनस्मर-  
णयोः, कलिते कीर्त्तनवन्दनार्चनपदसेवनप्रेमविशेषरूपसख्यानां, विहृते  
दासचरितस्येव प्रीतिफलकस्य कर्मणो दास्यरूपस्य, गलिते स्व-  
स्थार्पणेन निजयोगक्षेमचिन्तायामनभिनिवेशस्यात्मनिवेदनस्याव-  
स्थात्वान्न भूमिकात्वम् ।

भक्तिरत्नाकरग्रन्थवर्णितं पारिभाषिकम् ।

श्रवणादि तदर्थस्तु फलप्रेम्णि फलात्मकम् ॥ ११५ ॥

भक्तीति । पारिभाषिकमित्यादि । अन्यदीयवचने तस्य तदीयस्य  
वोक्तादात्म्यभ्रमरूपमाद्यं फलीभूतम्, नामादिस्खलनं द्वितीयम्,  
प्रायशश्चित्तादनपाकरणं तृतीयम्, अनवरततदीयचरणसामीप्या-  
भिलाषरूपं चतुर्थम्, सेवनोत्कण्ठासातत्यं पञ्चमम्, वन्दनौत्सुक्या-  
दुपरमः षष्ठम् । इतरविषयेष्वनादरः सप्तमम्, प्रायस्तन्मयीभवन-  
मष्टमम्, आत्मविस्मरणं नवममिति भक्तिरत्नाकरग्रन्थेऽभिहितमपि  
फलरूपे प्रेम्णि फलात्मकावस्थारूपमेवेत्यर्थः ।

ननु सन्तृप्ते कथं शबलप्रेमफलात्मतादृशश्रवणादीत्यत्राह—

अत्रापि शबलप्रेमसंस्कारादिदमिष्यते ।

अत्रापीति । अत्र=सन्तृप्ते । इदं=पारिभाषिकं श्रवणादि । “आ-  
त्मारामाश्च मुनयो निर्ग्रन्था अप्युरुक्रमे । कुर्वन्त्यहेतुकीं भक्तिमि-  
त्थम्भूतगुणो हरिः ॥” इति स्मरणादिति भावः ।

इदानीं प्रेमवर्णनायां कतिपयप्रकारान् दर्शयति—

वाच्यत्वमपहायैव प्रेमवर्णनमिष्यते ॥ ११६ ॥

वाच्यत्वमिति । व्यक्तिवेद्यत्वमुचितमिति भावः । तत्र द्वयमपि  
यथा—

अपि सन्निहिते रमापतेः प्रतिपत्तिं जनयन्ति नेन्द्रियाणि ।

त्वयि याततमेन चेतसा सममेषां न कदापि योगिता ॥

अत्र श्रीकृष्णकर्तृकं प्रेम त्वदेकत्वं ब्रवीतीति सखीभी राधां प्रति  
प्रतिपाद्यत इति व्यङ्ग्यम् ।



अन्यदप्याह—

प्रेमाविष्करणं कार्यमद्वा योगविवर्जिते ॥ ११७ ॥

साक्षाद्योगशालिनि प्रेमाविष्करणापेक्षया व्यवहितसम्बन्धे  
वस्तुनि प्रेमाविष्करणं न्याय्यमित्यभिप्रायः ।

यथा—

वत्स ! राममनुगच्छ महेच्छं स्वच्छशीलमनुशीलितलीलम् ।  
त्वत्कृतोचितपदाब्जसपर्यः संस्मरिष्यति स मां जननीषु ॥

अत्र सुमित्रया श्रीरामानुयायिलक्ष्मणमनादृत्य श्रीरामप्रेमावि-  
ष्करणं कृतम् ।

यथा वा—

यासि याहि सह बन्धुनामुना वार्यसे न पुनरुच्यसे मया ।  
त्वं तथाचर चरित्रमुच्चकैर्मांमयं सुतवर्ती यथा वदेत् ॥

इति लक्ष्मणं प्रत्युक्त्वा—

सौजन्यशीलभरमण्डितमौनवृत्ति-

रेका परा तु परवैरधराधमैव ॥

अन्या पुनस्तु गुणहीनतया न गण्या

त्वं तात ! याहि जननारहितोऽसि येन ॥

इत्युक्त्या श्रीरामप्रेमाविष्कृतम् ।

यथा वा—

शतधा गर्हिता तात ! त्वन्मातुर्भरतप्रसूः ।

नवनीतमयी सूनौ सैषा यममयी हृदा ॥

यथा वा—

स रामो विपिनं यातु कैकेयीहर्षनोदितः ।

त्वं वसात्रैव मा याहि नेत्रयोरसि जीवनम् ॥

अत्र कौशल्यया श्रीरामे प्रेमाविष्करणमकृत्यैव लक्ष्मणे प्रेमा-  
विष्कृतिः कृता ।

यथा वा—

निजरथपरिसर्पञ्चक्रनामानुबन्धा-

द्धटयति घनकोकानेकशोकापनोदम् ।

अनुदिनमुदितात्मा भानुमांस्तेन जाने

जगति परमचारु प्रेमभाजां चरित्रम् ॥

अत्र रविसेवानुरक्तचक्रे प्रेमाविष्करणमकृत्यैव रवेश्चक्रवाकेषु  
तद्दर्शितम् ।



इदानीं प्रेमवर्णनायामनौचित्यप्रकारान्समासतो दर्शयति—

येन येन प्रकारेण प्रेम्ण्यनौचित्यमापतेत् ।

तं प्रकारं विहायैव प्रेम वर्ण्यं प्रयत्नतः ॥ ११८ ॥

प्रेम्णि क्षयित्ववर्णनमनुचितम् ।

यथा—

यन्मया साधितं प्रेम प्रयत्नेनापि भूयसा ।

कालपक्वेन वयसा सहसा तद्व्यपोहितम् ॥

अत एव—

तीर्णा वाष्पपरम्परैव सरितां वृन्देषु कः सम्भ्रमः

सोढा कातरदृष्टिरेव कियती वज्राभिघातव्यथा ।

इवासा एव नतभुवो न गणिताः के नाम झञ्झानिलाः

प्रेमैवायमुपेक्षितो यदि पुनः प्राणेषु कोऽनुग्रहः ॥

इत्यभियुक्तपद्येऽयमितिपदेन प्रत्यक्षनिर्दिष्टे प्रेम्णि प्रेमविषयसामिध्यसम्पादनरूपप्रेमफलस्यानाश्रयणादुपेक्षितत्वमात्रमुक्तं न तु त्यक्तत्वमभिहितम् । अत एव प्रेमफलस्य प्रेमविषयसामिध्यसम्पादनरूपस्याकरणे निन्दा श्रूयते ।

यथा—

श्रिया गेहे मयारण्ये रामस्त्यक्तस्त्वया पथि ।

वद मुद्रे ! पुरस्त्रीषु प्रत्ययं कः करिष्यति ॥

किं बहुना निषेध्यत्वेनापि क्षयित्वाभिधानमनुचितम् ।

यथा—

रथाङ्गनाम्नोरिव भावबन्धनं बभूव यत्प्रेम परस्पराश्रयम् ।

विभक्तमप्येकसुतेन तत्तयोः परस्परस्योपरि न व्यहीयत ॥

अत्र परस्परस्योपरि वर्द्धतेस्मेत्युचितम् । एवं प्रेम्ण्यन्यादशविषयाधारयोर्वर्णनमनुचितम् । अत एव मत्स्यकूर्मादिविषयं भक्तसम्बन्धि प्रेम न वर्णनीयम् । यत्रोत्प्रेक्षासमर्थितेनार्थेन प्रेम समर्थ्यते तत्र तस्य प्रेम्णोऽन्यादशोऽप्याधारे वर्णनमुचितम् ।

यथा—

सैषा स्थली यत्र विचिन्वता त्वां भ्रष्टं मया नूपुरमेकमुर्व्याम् ।

अदृश्यत त्वच्चरणारविन्दविश्लेषदुःखादिव बद्धमौनम् ॥

अत्र नूपुरे चरणारविन्दविश्लेषदुःखोत्प्रेक्षासमर्थितमौनेन तादृशचरणारविन्दविषयकप्रेम समर्थितम् ।



यथा वा—

जरया बत दुर्भगश्रिया प्रसभं मे परिशीलितात्मनः ।

वनितेव मनोहराकृतिः कविताप्यथ मुखं न चुम्बति ॥

अत्रोत्तरार्द्धवाक्यार्थसमर्थनार्थमुत्प्रेक्षां विना विषयप्रेम जरा-  
यामाविष्कृतम् । सामान्यतोऽनुचितार्थकपदोपादानमप्यनुचितम् ।  
तत्र क्वचित् प्रेमविषयाधारविशेषणात्मकमन्यद्वा ।

यथा—

अपि शूलधरो निरामयः श्वमुण्डाभरणोऽपि पावनः ।

अपि भैक्ष्यचरो महेश्वरश्चरितं ते निखिलं विलक्षणम् ॥

यथा वा—

न चेत्तश्चास्पेयस्तबकमकरन्देऽपि रमते

समुत्कण्ठा काचित्र च विकचपुन्नागमुकुले ।

न ह्ये मल्लीनामपि मधुनि वाञ्छा मधुलिहः

समाघ्राय त्यक्तो यदवधि लवङ्गीपरिमलः ॥

अत्र प्रेमविषयलवङ्गीसम्बन्धिपरिमलस्य त्यक्त इति विशेषणमनु-  
चितम् । समाघ्रातो दैवादिति तु युक्तः पाठः ।

उचितार्थकपदोपादानं तु प्रेम्णि समुचितम् ।

यथा—

कृत्वा प्रबुद्धकमलामखिलां धरित्री—

मम्भोनिधेर्विशति गर्भमसाविदानीम् ।

अन्तःप्रसुप्तहरिनाभिसरोजबोध—

कौतूहलीव भगवानरविन्दबन्धुः ॥

अत्र भगवन्नाभिसरोजविषयकप्रेम्णि प्रतिपाद्यमानेऽरविन्दबन्धु-  
रित्युचितं पदम् । एवमनुचितघटनाप्ययुक्ता ।

यथा—

त्वय्येव जीर्णतां यातु यत्स्वयोपकृतं हरे !

नरः प्रत्युपकारार्थी विपत्तिमभिकाङ्क्षति ॥

अत्र प्रेमविषयस्य रामस्योपकारकं हनूमन्तं प्रति नरसामान्ये-  
नोपकारकनिष्ठविपद्वाञ्छाप्रतिपादिकोक्तिर्न युज्यते ।

त्वदलङ्कृतिरेवास्तु यत्स्वयोपकृतं हरे !

परोपकारकर्तृणां विपदो ह्यापदं गताः ॥

इति तु घटना समुचिता । एवं “नमस्तस्मै कृतौ येन मुधा  
राहुवधूकुचौ” इत्यत्राप्यरासिकत्वप्रतीत्या भक्तकृतनमस्काराभिव्यङ्गे



प्रेम्णि अनुचितत्वं पर्यवस्यति । “दैत्यार्त्तभूपकुलजस्त्रीकुचोल्लासिने नमः” इति पाठे तु न कापि क्षतिः । एवं नायकविषयनायिकाकृतानु-  
नयपल्लवनमनुचितम् । एवं प्रेमाधारेण बहुतरस्यानुनयस्य वचसा  
प्रदर्शनं प्रेमविषये न कार्यम् ।

यथा--

यत्कृते किं न विहितं मया हङ्कृतिमुज्झता ।

तथापि राधे ! नाद्यापि जातासि प्रणयोन्मुखी ॥

उक्तिविशेषेण तु स्वकृतबहुतरानुनयप्रतिपादनेऽपि न दोषः ।

यथा--

तासां मयि कथं प्रेम नेक्षिता हेलयापि याः ।

कृताराधनसङ्गापि राधे ! त्वं नासि रागिणी ॥

प्रेमविषयभिन्ने तु प्रेमाधारस्य प्रेमविषयगोचरं बहुतरस्वानुनय-  
प्रदर्शनमुचितम् ।

यथा--

तत्कृते किं न विहितं भवत्योऽपि नता मया ।

तथापि दूति ! सा राधा न मनागपि तुष्यति ॥

सख्यादेरपि प्रेमविषयेऽन्यत्र वा प्रेमाधारस्य पृथुतरसेवाप्रदर्श-  
नमुचितम् ।

यथा--

त्वत्कृते विहितं घोरमनया विपिने तपः ।

तथापि शम्भो ! नोदेति भवतः करुणाकणः ॥

यथा--

यत्कृतं भूमिमनया चरितं विपिने तपः ।

तथापि स महेशानो धातस्त्वमिव निष्ठुरः ॥

एवं प्रेमाधारस्य समासादितप्रेमकलहं प्रेमविषयं परित्यज्य  
विपिनगमनादिकमनुचितमित्यादि बोद्धव्यम् । एवं कार्यमुखेन प्रेम्ण्या  
शंसितत्वस्य वर्णनमसमञ्जसम् ।

यथा--

निधेहि विपुलं प्रेम मयि स्वाङ्घ्रिसरोरुहोः ।

तदेव देव ! निर्वैधकामधाम भविष्यति ॥

अत एव--

या लोभाद्या परद्रोहाद्यः पात्रे यः परार्थतः ।

मैत्री लक्ष्मी व्ययः क्लेशः सा किं सा किं स किं स किम् ॥

इत्यादि शास्त्रमुपपद्यत इत्यलं पल्लवितेन ।



स्वोचिताचारेणान्यगतोचिताचारेण स्वगतानुचिताचारेण परग-  
तानुचिताचारेण दोषाणामुपेक्षणीयत्वप्रकाशनेन च स्वनिष्ठं प्रेमाभि-  
व्यज्यते । क्रमेणोदाहरणानि--

सम्प्रेषितायाः प्रभुणोर्मिकायाः शाखामृगेणादरतोऽर्पितायाः ।

चिरं चकारावनिभूः क्रमेण शिरोऽक्षिवक्षस्थलसन्निवेशम् ॥

अत्रादरसमर्पणरूपोचितक्रियया स्वनिष्ठया स्वनिष्ठरामविषयकं  
प्रेम हनूमता व्यज्यते सीतयापि तादृशसन्निवेशेन ।

द्वितीयं यथा--

मयि सम्यक्कृतं वैरप्रतीकाराय पातकैः ।

अदर्शि करुणाम्भोधेस्तस्यैवालयपद्धतिः ॥

अत्र पातकगतोचिताचारक्रियया पापाश्रयेण स्वनिष्ठमीशविष-  
यकम्(१) ॥

तृतीयं यथा--

ऐशं शापमचेतनं न जयितां जाने तदुच्छेदना-

द्यः पन्थानमरुद्ध वन्द्यचरणस्तच्छासनं कः स्तवः ।

यश्चापि न्यपतच्छिरोभिरवनौ सोऽपि स्वकीयानयै-

र्मत्तो विक्रम एष एव समभूद्यज्ञानकीमत्यजम् ॥

अत्र स्वगतजानकीत्यागरूपानुचिताचारेण स्वनिष्ठं जानकीविषयम् ।

चतुर्थं यथा--

रामराज्यविषये रुरोद यत्सा प्रतिश्रुतवरा तदौचिती ।

तन्मुखेक्षणविधाविषयं कुतो रोदितीह मम लोचनद्वयी ॥

अत्र कैकेयीगतानुचिताचारेण दशरथेन स्वनिष्ठं रामविषयम् ।

पञ्चमं यथा--

बाल्य एव गुरुगेहमागता नाधुनापि निपुणा क्रियाविधौ ।

प्रार्थना भवति राम ! मामकी पाल्यतामघिनयापि जानकी ॥

अत्रानैपुण्यदोषस्योपेक्षणप्रकाशनेन जनकेन सीताविषयमात्म-  
निष्ठं प्रेम प्रकाश्यते । अत्र जनकोक्तौ जानकीपदगम्यो जनकः पारो-  
क्ष्येण निर्दिष्टः । तत्फलं साधुत्वपक्षपाताभावप्रतिपत्तिरनौचित्यप-  
रिहारश्च । तत्राद्योऽत्रैव दर्शितः ।

अन्त्यो यथा--

येषां निमेषोन्मेषाभ्यां जगतः प्रलयोदयौ ।

तादृशाः पुरुषा याता मादृशां गणनेह का ॥

(१) प्रेम व्यज्यते इति शेषः । एवमधस्तनेष्वपि वाक्येषु योजनीयम् ।



अत्र श्रीमतां कियदायुःपरिमाणमिति श्रीमता रामचन्द्रेण पृष्ट-  
स्य वशिष्ठस्योक्तिरियम् । लीलावतारा भवतोऽपि याता इति सा-  
क्षात्कथ्यमानो वृत्तान्तोऽसमञ्जस इति पारोक्ष्येण निर्दिष्टः । अप्रस्तुत-  
प्रशंसापि पारोक्ष्येण कथनमेव । साक्षान्निन्दास्तुत्योरनुचितयोः  
परिहारात् ।

तद्यथा—

अनेकजन्मसंसिद्धपापश्रेणिरियं किल ।

सखि ! बुद्धिविहीनानां मानिनां यत्प्रबोधनम् ॥

अत्र राधाविषये कृतमानं श्रीकृष्णं पुरस्कृत्य सखीं प्रतिदूत्या उक्तिः ।

शीलसौजन्यवात्सल्यबुद्धिवैदग्ध्यशालिनीम् ।

या मेलयत्यनायासात्तस्याः कौशल्यविद्विधिः ॥

इत्याधिकमाकरादाकलनीयम् ।

अन्यदप्याह—

उदयादिमुखैरेतद्गदितं चारुतां व्रजेत् ।

उदयादीति । एतत्=प्रेमेत्यर्थः । उदयादिनेत्यत्रादिना गाढत्वोद्धो-  
धादिपरिग्रहः । तत्रोदयो द्वेधा । स्वरूपेण कचिदुत्कर्षेण ।

तत्राद्यो यथा—

अनन्तजन्मार्जितपुण्यरूपा वैखानसानां प्रसमीक्ष्य लीलाः ।

तत्पादपङ्केरुहसन्निधानस्थितौ बबन्धादरदाम रामः ॥

अत्र श्रीरामे वैखानसविषयं प्रेमोदितमिति कविना वर्णितम् ।

उत्कर्षेण प्रेमोदयो यथा—

सीताकृतैर्मधुरलोचनसन्निवेशैः

सम्भाषणैर्दृढतरैः परिरम्भणैश्च ।

सञ्जातहर्षपुलकावलिराकुलः सन्

देहे ममौ न दिननाथकुलावतंसः ॥

अत्र चिरविप्रयुक्तसीताकृतपरिरम्भणादिना श्रीरामे सीतावि-  
षयकोत्कृष्टप्रेमोदयो वर्णितः ।

गाढत्वेन प्रेमवर्णनं यथा—

तदीयं बलमालोक्य गतः प्रेयान् नियुज्य मे ।

कथमालोक्ये सख्यस्तस्य चन्द्रमसो मुखम् ॥

यथा वा प्रागुक्तमुदाहरणम्—

प्रियं तु पृष्ठतः कृत्वा विधाय तनुविस्तृतिम् ।

सज्जचापस्य लुब्धस्य पुरोऽभूच्चक्रकामिनी ॥ इति ।



यथा वा--

प्रियं हृदि स्थितं त्रातुं मारमुक्तशराद्वधूः ।  
करोति कवचं साम्बु पद्मिनीपल्लवोत्करम् ॥

यथा वा—

अस्तु म्लानिलोको लाञ्छनमपदिशतु हीयतामोजः ।  
तदपि न मुञ्चति स त्वां वसुधाछायामिव सुधांशुः ॥

यथा वा—

त्वदन्तिकदेव समागतं सा मत्वाखिलं लोकमनन्यवृत्तिः ।  
वार्ता मुहुः पृच्छति तावकानां श्रुत्वापि तामश्रुतवद्विधत्ते ॥  
अत्र प्रेम गाढत्वेन दर्शितम् ।

उद्धोधेन यथा--

गलद्वाष्पश्रेणीचकितनयनालोचितककुप्  
शनैर्मुक्तश्वासा परिकलितमौनाकुलमनाः ।

प्रियं दृष्ट्वा नानाविधयुषतिसङ्गादतिक्रुशं

समुद्बुद्धस्वान्ता समजनि नितान्तं कुलवधूः ॥

इत्यादि ज्ञेयम् ।

एतत्प्रकाराविषयं स्वरूपप्रेम गद्यते ॥ ११९ ॥

एतदिति । यत्र श्लोके उक्तप्रकारातिरिक्तप्रकारेण प्रेम निरूप्यते  
सख्यादिभिस्तत्स्वरूपमात्रं प्रेमोच्यते ।

यथा—

अयि वाणि ! मृषा नाहं लक्ष्मीस्तस्यास्मि यस्य तु ।

भार्या वक्षसि किं गौरि ! मौनं ते किंनिबन्धनम् ॥

अत्र किञ्चिदाविष्कृताभिमानां सरस्वतीं प्रति गौरीसन्निधाने  
लक्ष्म्या उक्तिः । अस्यार्थः । अयि वाणि ! औद्धत्यकारिण्यामपि त्वयि  
मृद्वेवाहं ब्रवीमि इतरस्त्रीवदहं न मृषावादिनी । अर्थात् त्वमिव ।  
का त्वमिति चेत्तत्राह-लक्ष्मीरिति । किमेतावतेति चेत्, तत्राह—  
तस्यास्मीति । स कस्तत्राह-यस्येति । यस्य वक्षसि भार्यास्ति तस्या-  
स्मि । तथाचाहमेव तस्य वक्षसि तिष्ठामीति भावः । इत्थं सरस्वती-  
मभिधाय स्वोक्तार्थे सम्मतये गौरीं पृच्छति-किं गौरीति । तथा च त्व-  
यात्र सम्मतिर्हेयेति भावः । शिवाद्धाङ्गव्यापितया गृहीताभिमानां वि-  
ष्णूरःस्थलमात्रव्यापिनीं स्वमनादृत्यादत्तोत्तरां गौरीं प्रत्याह-मौनं ते-  
किं निबन्धनमिति तथा च मया सह तव कः कलहः । प्रियालिङ्गने त्वं चेत्  
ह्यङ्गुलेनाधिकासि अहं वा न्यूनास्मि ततः किम् । एतदपेक्षयावयोः



समानप्रतिपत्तिरस्तीति भावः । तथा च पत्यनादतास्मदाश्रितगृहेषु पर्यटन्त्यस्मत्प्रसादमात्राधीनजीवना किमेषास्मत्पुरः स्वाभिमानमुर-रीकरोति । अत्र परमार्थतस्त्वमपि न मादृशी गौरीत्वादिति लक्ष्म्याः कौटल्यं व्यङ्ग्यम् । अत्र कविना लक्ष्म्यां विष्णुकर्तृकं प्रेम लक्ष्युक्त-वचनं पुरस्कृत्य प्रकटीकृतम् । तच्च नोदयादिप्रकारैरिति स्वरूपमा-त्रप्रेमेति निगद्यते ।

यथा वा—

अद्यापि तन्मनसि सम्परिवर्तते मे  
रात्रौ मयि क्षुतवति क्षितिपालपुत्र्या ।  
जीवेति मङ्गलवचः परिहृत्य रोषा-  
त्कर्णेऽर्पितं कनकपत्रमनालपन्त्या ॥

अत्र मानसमये प्रेमस्थितेरविष्करणादिदमोप स्वरूपमात्रप्रेमेति मन्तव्यम् ।

एवं प्रेमविषयेण प्रेमाधारे स्वकर्तृकप्रेमाविष्करणं यथा—

मद्वाचिकेन वक्तव्यः सुमित्रातनयस्त्वया ।

भवान्तरेऽपि गुणवान्बन्धुर्भवतु मे भवान् ॥

प्रेमविषयेण स्वस्मिन् परकृतप्रेमाविष्करणं यथा—

अद्य जीव ! तव सैव वैरिणी भूसुता कचिदपि स्थिता सती ।

यद्विचिन्ततमदीयसेवनक्षमतो न भवतो विनिर्गमिः ॥

अत्र श्रीरामेण स्वजीवस्त्वद्विषयकप्रेमभावसा नेति बोध्यते ।

प्रेमाधारेण प्रेमनिरूपणं यथा—

अद्यापि नम हृद्याङ्घ्रियुगं सुग्रीवशर्मदम् ।

नमद्ग्रीवातिरेकेण सुग्रीवः कतरो भुवि ॥

अत्रावाससुतशोकायाः स्वामिजीवनमात्रमाकाङ्क्षन्त्याः प्रेमाधारभू-  
ताया मन्दोदर्याः प्रेमविषये भर्त्तयुक्तिः ।

यथा वा—

भूमौ स्खलितपादानां भूमिरेवावलम्बनम् ।

त्वयि जातापराधानां त्वमेवास्यवलम्बनम् ॥

हरिदासादयस्तु स्वरूपमात्रप्रेम्णोऽस्य स्वरूपलक्षणमन्यादृश-  
माहुः । तथाहि । येन केनचिद्व्यापारेण प्रेम्णि प्राप्तस्य प्राप्तव्यस्य  
वर्त्तमानसमये भ्रमात्सम्भावितस्योदितप्रायस्य वाऽनौचित्यस्य  
कमपि कमनीयं व्यापारमवलम्ब्य प्रेमाधारेण प्रेमविषये परिहारः  
क्रियते तत् शोभिताङ्गापरनामकं स्वरूपमात्रप्रेमोच्यते ।



तत्रायो यथा—

आगतोऽसि तदैताभ्यां नेत्राभ्यां नासि वीक्षितः ।

तत्रागो नैतयोरेते वञ्चिते गुरुलज्जया ॥

प्रियानवेक्षणरूपेण व्यापारेण पूर्वजातस्य प्रेमविषयानादररूप-  
स्य प्रेमानौचित्यस्याधारभूतया कयापि गोप्या गुरुलज्जाकर्तृकवञ्चन-  
रूपं व्यापारमवलम्ब्य परिहारः प्रेमविषये कृतीकृतः ।

द्वितीयो यथा—

अच्युतचरणतरङ्गिणि ! शशिशेखरमौलिमालतीमाले ! ।

त्वयि तनुवितरणसमये हरता देया न मे हरिता ॥

अत्राच्युतचरणतरङ्गिणीत्वेन गम्यमानेन निजचरणव्यालुण्ठन-  
व्यापारेण प्राप्तव्यस्य प्रेमविषयगङ्गानादररूपस्य प्रेमानौचित्यस्य  
गङ्गाविषयकप्रेमभाजा केनचित् हरतायाचनरूपं रमणीयव्यापारमा-  
साद्य प्रेमविषये गङ्गायां परिहारः कृतः ।

तृतीयो यथा—

वीतरागं न मां विद्धि भद्रे ! काषायवाससा ।

सम्भृतस्वान्तरागो हि बहिर्वसनमागतः ॥

अत्रायं सम्प्रति परिधृतकाषायवसनो मयि रागरहित इति त-  
वर्कयन्तीं कांचित्प्रति अनुरागशालिनः कस्यचित्काषायवसना-  
धिवासिनो यतेरियमुक्तिः । काषायवसनधारणरूपव्यापारेण प्रेमवि-  
षयसम्भावितस्य प्रेमक्षीणत्वस्य प्रेमानौचित्यस्य तादृशनायिकावि-  
षयकप्रेमशालिना यतिना रागकर्तृकवसनप्राप्तिरूपं व्यापारचमत्कृत-  
मादाय प्रेमविषये नायिकायां परिहारो रचितः ।

यथा वा—

लङ्काराज्यं तत्त्वतस्तात ! तस्याः कान्तो यस्याः सङ्गरेऽभेदि बाणैः ।

लब्ध्वा राज्यं माकृथास्तत्र हेलां सत्यामुच्चैर्मद्विशः सानुबन्धाः ॥

अत्र श्रीरामेण मन्दोदरीप्रेमविषये स्वानुरागाभावभ्रमेण विभी-  
षणकर्तृकावहेलारूपानौचित्यस्य स्वानुबन्धरूपव्यापारप्रकाशनेन प-  
रिहारः कृतः ।

चतुर्थो यथा—

पद्मे ! त्वन्नयने स्मरामि सततं भावो भवत्कुन्तले

नीले मुह्यति किं करोमि महितैः क्रीतोऽस्मि ते विभ्रमैः ।

इत्युत्स्वप्रवचो निशम्य सहसा निर्भत्सितो राधया

कृष्णस्तत्परमेव तद्व्यपदिशन् प्रेमाकुलः पातु नः ॥



अत्रोत्स्वप्नचोलक्षणव्यापारेणोदितप्रायस्य प्रेमविषयानादररूपस्य प्रेमानौचित्यस्य प्रेमाधारेण श्रीकृष्णेनोत्स्वप्नचोऽर्थान्तरप्रकाशनरूप-  
मधुरव्यापारेण प्रेमविषये राधायां परिहारो निर्मितः ।

यथा वा—

निजगेहे समायान्तीं राधां गुरुजनाकुले ।

दृष्ट्वानुनयमारेभे सूर्योपस्थानकैतवात् ॥

अत्रानुनयानाचरणरूपव्यापारेणोदितप्रायस्य प्रेमविषयानादर-  
रूपप्रेमानौचित्यस्य परिहारः कृतः ।

अपरं वा—

वदन्ती जारवृत्तान्तं पर्यौ धूर्त्ता सखीधिया ।

पतिं बुध्वा सखि ! ततः प्रबुद्धास्मीत्यपूरयत् ॥

अत्र जारवृत्तान्तकथनरूपेण व्यापारेणोदितप्रायस्य स्वकृता-  
नादररूपस्य स्वविषयकपतिनिष्ठप्रेमानौचित्यस्य प्रबुद्धास्मीति पूर-  
णेन परिहारः कृतः । यद्यप्यत्र प्रेमाधारकर्तृको नायं परिहारस्त-  
थापि प्रेमानौचित्यपरिहारमात्रस्य स्वरूपप्रेमतयाऽव्याप्त्यनवका-  
शात् । एवं प्रकारान्तरैरपि परिहारोऽवसेयः ॥

यत्र स्वगते प्रेमान्यत्रारोप्य स्वस्मिस्तदभावप्रदर्शनेन परिणामे  
स्वस्मिन्नेव दृढीक्रियते तदपन्हुतं प्रेमोच्यते ।

तद्यथा—

नेत्रद्वयीं समालिङ्ग्य क्षणं स्थित्वा च धूमवत् ।

स निर्गतोऽधुना सैव वारिधारा विमुञ्चति ॥

अत्र मामपरिचितामिव विधाय मन्नेत्रद्वयीकृतालिङ्गनः क्षण-  
मात्रमेव तत्सविधे कृतासनो धूमवत् केन पथा क निर्गत इति न  
लक्षितः । इदानीं नेत्रद्वयेव रोदिति तद्विषयकप्रेम्णः फलं द्यूते । एव-  
कारान्नाहं तादृशफलभाक् सम्यगेवैतद्वृत्तमन्यथा ममाप्येतद्बुदितं  
स्यादिति कस्याश्चिन्नायिकायाः सखीं प्रत्युक्तिः । अत्र परिणामे स्व-  
विषयकं प्रेम दत्त्वा गतः स इति स्वकर्तृकप्रेम्णो गोपनादपन्हुतं  
प्रेमेति ज्ञेयम् ।

यत्र तु सुखजनकव्यापारेण दृष्टेन श्रुतेन वान्यविषयकमन्यनिष्ठं  
प्रेम तदस्थस्य गोचरोऽपि दुःखनिराकरणव्यापारेण नियतं व्यक्तं  
तद्विवृतं प्रेमोच्यते ।



उदाहरणं यथा—

सहस्रीतेन रामेण पुरः सञ्चारिणाध्वगाः ।

लीलारोपितबाणेन वारिताः कण्टकादयः ॥

अत्र वनवासिनां सान्निध्येन व्यापारेण सीतायां रामकर्तृकं प्रेम जानतामपि श्रीरामकर्तृककण्टकादिनिराकरणव्यापारेणातितरां विदितमभूत् ॥

यत्र तु गूढवाक्यार्थोऽनवगतो यावद्वाक्यं स्वबोधनक्षममपेक्षते ततः पूर्वमेव प्रवृत्तेनाभिनयरूपव्यापारेण बोधितस्तेन प्रतीयमानं प्रेमाभिनेयमित्युच्यते ।

यथोदाहरणम्—

प्रणयकुपितप्रियापदलाक्षासन्ध्यानुबन्धरुचिरेन्दुः ।

तद्वल्लयकनकनिकषग्रावग्रीवः शिवो जयति ॥

अस्यैव नटामिहितवाक्यस्य पूर्वार्द्धे पुरोभवता परस्परसंयुक्त-पताकाद्वयेन प्रणामः, उत्तरार्द्धे ग्रीव इत्यन्तेन क्रोडीकृतभुजलतायुगलेन व्यापारेणालिङ्गनविशेषश्च प्रतिपाद्यते । ततोऽभिनयद्वयसहकृतेन जयतीत्यनेनोद्बुद्धं शिवविषयं गौरीनिष्ठप्रेमाभिनेयमित्युच्यते । न चात्र श्लोके प्रणामादिकं शब्दव्यङ्ग्यमेवास्ति वाच्यम् । शब्द-व्यङ्ग्यतापेक्षया अभिनयव्यङ्ग्यतायां माधुर्यात् । अत एवोक्तं सङ्गीतार्णवे—

वाच्यतापेक्षयार्थस्य शब्दोत्थव्यङ्ग्यतोचिता ।

ततोऽप्यभिनयात्तस्य सातीव हृदयङ्गमा ॥ इति ।

ये त्वत्राचक्षते-योऽर्थः पूर्वशब्देन प्रतिपादितः स एवाभिनयेन पुनर्बोध्यमान अभिनेय इत्युच्यते इति । तदपरे न क्षमन्ते । बोधितस्य पुनर्बोधने फलाभावात् । अथ देशकालवयोऽवस्थागुणक्रियाजाति-कार्यकारणादिरूपस्वभावमुखेनाभिनेयार्थस्य प्रतिपत्तिरेव फलमिति चेत्, सत्यम् । विवक्षितविवेके तादृशस्वभावस्यैवाभिनेय-तायां पर्यवसानेन शब्दप्रतिपादितार्थस्याभिनेयत्वाभावादिति ॥

यत्र प्रथममाशंसितमन्यदुपलभ्यते पश्चात्तु प्रेम तदाशंसितं प्रेमेत्युच्यते ।

यथा—

त्वदभिन्नमिति ब्रूते जीवमेनमयै श्रुतिः ।

ममायमित्यपि वचस्त्वन्मुखात् न निर्गतम् ॥



अत्र त्वदभेदस्य पूर्वमाकाङ्क्षितत्वं गम्यते परिणामे तु तत्क-  
र्तृकप्रेम्ण इति ।

यत्र बलवत्तरविरोधिना आशंसितस्नेहः प्रतिबध्यते स प्रति-  
रुद्धाशंसितस्नेह इत्युच्यते ।

यथा—

रत्नाकरोऽसि हरिणापि समादृतोऽसि

मैनाकनामगिरिणापि समाश्रितोऽसि ।

एकं ब्रवीमि जलधे ! यदि ते न कोप-

स्तत्कर्म साधय पयस्तव येन पेयम् ॥

अत्र समुद्रं प्रत्युक्तौ सकलमहितजनविहितजलापानमेव त्वद्वि-  
षयकस्नेहं रुणद्धीति गम्यते ।

उन्नीतस्नेहो यथा—

गज ! पङ्कनिमग्न ! पीवर ! प्रणयी वीरतमो न कश्चन ।

भवदुद्धरणाय वीक्ष्यतेऽवसरो न क्षणमप्यजस्य तु ॥

अस्यार्थः । हेगज ! पङ्कमग्नेन भवता भवदुद्धारः सञ्जातेदृशशोफ-  
शरीरतया न सम्भावितः । नापि प्रणयिना वीरभिन्नेन तस्याप्य-  
सामर्थ्यात् । न हन्त प्रणयशून्येन वीरेण, तस्य प्रयोजनाभावात् । न  
खलु प्रणयवीर्योभयशालिना जनेन, तस्य दुर्लभत्वात् । न पुनरनुक्षण-  
विविधविश्वनिर्माणैकरसशालिना विधिना, तस्य क्षणमप्यवसरा-  
भावादित्यर्थकप्रकृतश्लोकात् कविनिष्ठविपत्प्रविष्टजनविषयकस्नेहः  
श्रोतृभिरुन्नीयते ।

यथा वा—

सर्वस्य शोभाकरमस्ति सर्वं द्वैतादिदं द्वैतमथान्यदेव ।

प्रशंसया जीवनमीशनाम्नो मुखारविन्दादपि नावसानम् ॥

यथा वा—

गुरूणामभ्याशे विफलबहलाभ्यासघटनै-

र्वृथा नेतुं कालं तव भवति काऽलं वत मतिः ।

अपर्णामन्तश्चेद्भजसि धृतपर्णाशनरति-

र्विलम्बः कः कर्णामृतवचननिर्माणविधिषु ॥

यथा वा—

दुर्लभौ प्रथममार्यपण्डितौ तौ पुनर्जडखलौ न दुर्लभौ ।

आर्यपण्डितजनस्तु दुर्लभौ दुर्लभत्ववशतोऽल्पजीवनः ॥



यथा वा--

तिलस्य तस्य धन्यस्य रीतिरन्यैव लक्ष्यते ।

गतासुरपि यो वक्ति सद्यः सुमनसां गुणम् ॥

इत्यादौ कविनिष्ठस्तत्तद्विषयकस्नेह उन्नीयते ।

गोपायितव्यक्तीकृतानुमोदितगर्हितस्नेहानां क्रमेण प्राचीनोदाहरणानि ।

यथा--

असह्यविरहः शश्वत्सौभाग्यं चारु सूचयन् ।

प्रजल्पन्मत्पदे लग्नः कान्तः किं नहि नूपुरः ॥

अत्र नायिकया नूपुरनिर्देशान्नायकविषयकस्नेहोऽनासवनितां प्रति गोपायितः ।

अपि तरुमूले विहितं जलमाविर्भवति परलवाग्रेषु ।

निभृतं यदुपक्रियते तदपि महान्तो वहन्त्युच्चैः ॥

अत्र महद्भिः शिरस्युपकारवहनक्रियया स्वविषयक उपकारक-निष्ठः स्नेहः प्रकटीक्रियते ।

गोपायितः सन् व्यक्तीकृतो यथा--

हन्तालि ! सन्तापनिवृत्तयेऽस्याः किं तालवृन्तं तरलीकरोषि ।

सन्ताप एषोऽन्तरदाहहेतुर्नतभ्रुवो न व्यजनापनोद्यः ॥

अत्र कयापि सख्या पूर्वं पदभङ्गेन गोपायितोऽपि पश्चात्पदैक्येन व्यक्तीकृतः ।

यथोर्ध्वाक्षः पिबत्यम्बु पथिको विरलाङ्गुलिः ।

तथा प्रपापालिकापि धारां वितनुते तनुम् ॥

अत्र प्रपापालिकया पथिककर्तृकस्वावलोकनसंसूचितः स्वविषयकः पथिकस्य स्नेहोऽनुमोद्यते ।

ये शिरसि विनिहिता अपि भवन्ति न सखे ! समानसुखदुःखाः ।

चिकुरा इव ते बाला एव जरापाण्डुभावेऽपि ॥

अत्र सहजरुक्षेषु स्नेहो गर्हित इति निवेद्यते ।

यत्र प्रेमसम्बन्धिनोऽनुष्ठेयस्य प्रेमविषयकव्यापारप्रयुक्ताननुष्ठानेन गम्यमानं यत् प्रेम तत् ऊर्जस्वि ।

यथा--

पीयूषनिःस्यन्दि हरे ! यदुक्तं तस्यानुरूपं न हि देयमस्ति ।

अद्योत्सहे जीवितमेव दातुं तस्मिन् दिदृक्षा यदि नान्तरायः ॥

अत्र हनुमतेऽवश्यानुष्ठेयस्यापि जीवितदानस्य रामादिदृक्षा-



रूपव्यापारप्रयुक्ताननुष्ठानेन सीतायां श्रीरामविषयं प्रेम व्यज्यते ।

यत्र चान्यवृत्तिधर्मप्रयुक्तः स्वस्मिन्प्रेमानुकूल्याभावस्तत्प्रकाश-  
नमुखेन प्रेम व्यज्यते तत्समाहितं प्रेम ।

यथा—

तदीयविरहप्राप्तिसमयेऽपि न ये गताः ।

सखि तेऽद्य कथं यान्तु प्राणा मे वृत्तकीर्त्तनैः ॥

अत्र विरहव्याकुलतया नायकाविषयकवृत्तस्य कथने आरब्धे  
सञ्जाताधिकदुःखं प्रति तद्वृत्तकीर्त्तनं मा कुर्विति सख्या उक्ते वि-  
रहिण्या नायिकाया उक्तिः । प्राणकठोरताप्रयुक्तप्रेमानुकूल्याभाव-  
वत्या कयापि प्रेम व्यञ्जितम् ।

यत्र तु प्रेमविषयेण प्रेमाधारेऽनौचित्यप्रकाशनेन तद्विषयं प्रेम  
व्यज्यते तत्सानुशयम् ।

यथा—

लोकत्रयप्रथितमामकपक्षपात-

मुन्मूल्य लक्ष्मण ! सुलक्षण ! किं प्रयासि ।

भ्रातर्निसर्गमृदुशेखरमुक्तनिद्रा

त्वां बोधयिष्यति मदङ्घ्रिचिरानुवृत्तिः ॥

एवमेतेऽन्ये च सर्वे प्रकाराः कलितचलितप्रेम्णोर्दशाविशेषा  
हरिदासग्रन्थादवसेयाः ।

इत्थं च व्यङ्ग्यतामापन्नं प्रेम त्रिविधम् । प्रेमाधारविषयकं प्रेमा-  
धारकर्तृकं परस्परकर्तृकपरस्परविषयं चेति । स्पष्टत्वाय पुनरेत-  
दुदाह्रियते ।

तत्रायं यथा—

राधैव तावद्भवतानुनेया नाद्यापि तादृक्क्षतमस्ति किञ्चित् ।

पुरस्तु तत्तन्मदलिप्तदासीजनाङ्घ्रिपातैरपि नार्थसिद्धिः ॥

अत्र राधा त्वद्विषयकप्रेमभागिति व्यज्यते ।

द्वितीयं यथा—

बोधभक्तिदयोपेतान् मुनीन्वीक्ष्य सुलक्षणान् ।

रामः सञ्जातपुलकश्रेणिमुग्धवपुर्बभौ ॥

भक्तिमहिमासाधिततीव्रबोधा अपि पुनः सिंहावलोकनन्यायेन  
साधनीभूतभक्तिनिहितदृष्ट्य एवम्भूताः कृतकृत्या अपि शरणागत-  
भवभयभञ्जनचतुरतरा इति बोधेति विशेषणभिप्रायः ।



तृतीयं यथा—

एकदेहे समाविष्टौ रमोमारमणात्मकौ ।

नरासुरसुरासेव्यौ देवौ कावपि संस्तुमः ॥

व्यङ्ग्यमपि प्रेम पुनस्त्रिविधम् गूढं स्फुटमतिस्फुटं चेति ।

आद्यं यथा—

अनुसम्बन्धिनं याति सम्बन्धी नात्र संशयः ।

त्वयि याते मनो यातं प्राणास्तत्रैव मे स्थिताः ॥

अत्र मनःसम्बन्धः प्रेमात्मको गूढः ।

द्वितीयं यथा—

किं पीडयसि निःशङ्कं तद्वत्तत्स्मारणेन नः ।

यतोऽस्ति क्लेशधारैव राधा सा व्यस्तवर्णभाक् ॥

अत्र क्लेशधाराहेतुविरहप्रतीत्यनन्तरं राधायाः कृष्णविषयं प्रेम सख्या प्रतिपाद्यते ।

तृतीयं यथा—

त्रियामायामस्यां सुतनु ! यमुनायामिव तर-

त्तरङ्गप्रोदञ्चद्विमलदलरक्तोत्पलमिव ।

इयं दृष्टिः शोणा मयि निहितकोणा विजयते

त्यज क्रोधं राधे ! मयि निरपराधे कुरु कृपाम् ॥

अत्र कृपया साक्षादेव प्रेम व्यज्यते । न चात्र प्रेमकृपयोरभेद एवेति वाच्यम् । हीनविषयकवृत्तिविशेषस्यैव कृपात्वादिति ।

इदानीं प्रेम फलवदिति दर्शयति—

स्वेनैव जनितैः पूर्वं शृङ्गारकरुणालयैः ।

अनुभावैः स्वयं याति स प्रेमोपचयं ततः ॥ १२० ॥

स्वेनेति । अस्यार्थः । शृङ्गारकरुणरसयोर्येऽनुभावाः पूर्वमव्यक्तावस्थापन्नेन येन प्रेम्णा जनितास्तदेव प्रेम तैरेव मिलितैः पश्चाद्व्यक्तावस्थं क्रियत इति । तद्वत्सद्वयभिन्नानां रसानामनुभावास्तत्तद्रसस्थायिभिरेव जन्यन्ते न तु प्रेम्णेति विशेषः ।

करुणस्य तु यः स्थायी स प्रेम्णा जनितः पुरा ।

तेनैव स्थायिना पश्चाद्व्यक्ततामेति पूर्ववत् ॥ १२१ ॥

करुणेति । येन प्रेम्णा पूर्वं करुणरसस्थायी यः शोको जनितस्तेनैव शोकेन स प्रेमा पूर्वमव्यक्तावस्थापन्नो व्यक्तां नीयते ।

रसमात्रस्फुटीभावे हेतुः प्रेम निगद्यते ।



रसमात्रेति । प्रेमशून्येऽलौकिकस्य रसस्यानाविर्भावादिति बोध्यम् ।

उपास्तयोऽपि जायन्ते चित्तशुद्धिविधायिना ॥ १२२ ॥

उत्पादिसंज्ञां भजता प्रेम्णेत्यत्र मतं स्थितम् ।

उपास्तय इति । उपास्तीनां सर्वासां चित्तशुद्धिद्वारोत्पादिसंज्ञकप्रेमसाध्यत्वमित्यर्थः ।

ननु वेदविहितं कर्म चित्तशुद्धेः साधकमस्ति तर्हि प्रेम्णेत्यन आह—

कर्मापि शोधकं सत्यमशक्ते सुलभं न तत् ॥ १२३ ॥

कर्मेति । आमयादिदोषदृष्टितेन पुरुषेण शरीरसामर्थ्यसाध्यस्य कर्मणोऽनुष्ठातुमशक्यत्वादशक्ते कर्म दुर्लभमित्यर्थः ।

इदानीं ग्रन्थान्तं सूचयन्नाह—

आपातरमणीयोऽपि गलितान्तोऽयमुल्लसन् ।

पुमर्थसाधनीभूतसन्तुष्टत्वाय कल्पते ॥ १२४ ॥

आपातेति ।

यदुत्था कक्षापि श्रुतिमनुसृतान्तर्दलयति ।

.....  
.....  
.....

हयग्रीवो वेत्ति त्वदखिलगुणं त्वन्मयतया

कथञ्चिन्नाभ्युत्थोऽप्यहह गुणमन्योऽपि तदनु ।

तदङ्घ्रिध्यानोद्यत्सुकृतकणलब्धैः कतिपयैः

ककाराद्यैर्वर्णैर्वयमपि कथं तत्र कवयः ॥

अखण्डब्रह्माण्डस्फुटघटविधानात्ययाविधौ

त्वदीयापाङ्गस्य क्षणमपि विलम्बो न भगवन् ॥

भवप्रौढज्वालावलिजनितदाहाकुलधियो

ममोद्धारे राधापरिवृढ ! किमर्थं परिकरः ॥

वाणाग्निमुनिचन्द्रोत्थवत्सरस्यादिमे दिने ।

एषा वितीर्णा बह्वर्था वाणी विष्णुपदे त्वभूत् ॥

• समाप्तोऽयं प्रेमविभागखण्डः ॥

इति श्रीमत्त्रिपुरहरपुरवासिना शास्त्रविचारचानुरीचमत्कारपारा-  
वारपारीणधुरीणजोजारकुलतिलकायमानविश्वनाथपण्डितेन  
विरचितं प्रेमरसायनं समाप्तिमगमत् ।











- ५६ अलङ्कारशेखरः । केशवमिश्रकृतः । साहित्योपाध्याय आनन्तराम-  
शास्त्रिणा भूमिकादिभिः संभूष्य संशोधितः । (अल० वि० १) रु० १-४
- ५७ शक्तिवादः । श्रीगदाधरभट्टाचार्यप्रणीतः । टीकात्रयोपेतः । कृष्ण-  
भट्टकृतया मञ्जूषया माधवभट्टाचार्यनिर्मितया विवृत्या  
श्रीमन्माधवसंप्रदायाचार्य्यदार्शनिकसार्वभौमसाहित्यदर्शना-  
द्याचार्यतर्करत्नन्यायरत्न गोस्वामिदामोदरशास्त्रिरचितया  
विनादिन्या च समेतः । (न्या० वि० ७) रु० २-०
- ५८ प्रौढमनोरमा । म. म. श्रीमद्गोपीदीक्षितारविचिता तत्पौत्र म. म.  
श्रीहरिदीक्षितविरचितलघुशब्दरत्नाख्यव्याख्यया समेता । म.  
म. पण्डितश्रीभैरवमिश्रविरचितशब्दरत्नव्याख्यया युक्ता ।  
श्रीयुतभाण्डारीत्युपाह्वमाधवशास्त्रिविरचित प्रमानामकटिप-  
ण्या समलङ्कृता । श्रीयुतजगन्नाथशास्त्रिविरचितयाव्ययी-  
भावस्य शब्दरत्नप्रदीपकनामकटीप्पण्याऽलङ्कृता (अव्ययी  
भावान्तः प्रथमो भागः) (व्याकरण वि० ९) रु० १-०
- ५९ आपस्तम्बगृह्यसूत्रम् । श्रीहरदत्तप्रणीतयाऽनाकुलाख्यया व्याख्याया,  
श्रीसुदर्शनाचार्यप्रणीतया तात्पर्यदर्शनाख्यया व्याख्याया च  
समलङ्कृतम्, पृथक् सूत्रपाठेन, पाठभेदेन, पीमांसापदाथविव-  
रणेन च संयोजितम् । (कर्म० वि० ५) रु० ३-०
- ६० नाट्यशास्त्रम् । भरतमुनिप्रणीतम् (सम्पूर्णम्) साहित्योपाध्याय  
एम. ए. इत्यादिपदवीभाजा पण्डित बटुकनाथ शर्म्मा तथा  
साहित्यशास्त्रि एम. ए. पदवीभृता पण्डित बलदेवापाध्यायेन  
च सम्पादितम् । (नाट्यशास्त्र वि० १) रु० ५-०
- ६१ काव्यालङ्कारः । श्रीभामहाचार्येण विनिर्मितः । काशीविश्ववि-  
द्यालयाध्यापकाभ्यां पण्डित बटुकनाथ शर्मा एम० ए० सा-  
हित्योपाध्यायः तथा पण्डित बलदेव उपाध्याय एम० ए०  
साहित्यशास्त्री इत्येताभ्यां भूमिकादिभिः समलङ्कृत्य सम्पा-  
दितः, काशी विश्वविद्यालयोपकुलपतिपदं विभूषयद्भिः श्री-  
मदाचार्यप्रवरैः आनन्दशङ्कर भुव महोदयैः लिखितेन प्राक्-  
कथनेन सनाथीकृतः । (अलङ्कार वि० २) रु० १-८
- ६२ ब्रह्मवादः । गोस्वामि श्रीहरिरायजी महाराज विरचितः । श्री-  
गोपालकृष्णभट्ट विरचित विवरणाख्यव्याख्यासमलङ्कृतः ।  
तथा गोस्वामी श्रीव्रजनाथविरचितो ब्रह्मवादः । तथा शुद्धा-  
द्वैतपरिष्कारः श्रीमद्रामकृष्णभट्ट विरचितः । श्रीरघुनाथ-  
शास्त्रि विरचित शुद्धाद्वैतपरिष्कारतात्पर्यम् । श्रीहरि-  
शङ्कर शास्त्रि-वेदान्तविशारदेन विस्तृत भूमिकया विवि-  
धपरिशिष्टैर्भाषानुवादेन टिप्पण्यादिना च समलङ्कृतः ।  
(शुद्धाद्वैतसम्प्रदाय वि० १) रु० १-०
- ६३ प्रेमरसायनम् । श्रीविश्वनाथपण्डितरचितम् (का० वि० ८) रु० १-०

जयकृष्णदास—हरिदासगुप्तः,

चौखम्बा संस्कृत सीरीज आफिस, विश्वनाथप्रसाद, गौरी,  
गोपालमन्दिर के उत्तर फाटक बनारस सिटी ।